

Il-Ġurnal Uffiċjali

C 122 E

ta' l-Unjoni Ewropea

Volum 51

Edizzjoni bil-Malti

Informazzjoni u Avviżi

20 ta' Mejju 2008

Avviż Nru

Werrej

Pàġna

III *Atti preparatorji*

KUNSILL

2008/C 122 E/01	Pożizzjoni Komuni (KE) Nru 11/2008 adottata mill-Kunsill fit-28 ta' Frar 2008, bi qbil mal-proċedura msemija f'Artikolu 251 tat-Trattat li jstabbilixxi l-Komunità Ewropea, bil-ghan li jadotta d-Direttiva tal-Parlament Ewropew u tal-Kunsill dwar ċerti aspetti ta' medjazzjoni f'materji ċivili u kummerċjali	1
2008/C 122 E/02	Pożizzjoni Komuni (KE) Nru 12/2008 adottata mill-Kunsill fit-3 ta' Marzu 2008, bi qbil mal-proċedura msemija f'Artikolu 251 tat-Trattat li jstabbilixxi l-Komunità Ewropea, li temenda d-Direttiva 2004/49/KE dwar is-sigurtà tal-linji tal-ferrovija tal-Komunità (Direttiva dwar is-Sigurtà Ferrovjarja) ⁽¹⁾	10
2008/C 122 E/03	Pożizzjoni Komuni (KE) Nru 13/2008 adottata mill-Kunsill fit-18 ta' April 2008, bi qbil mal-proċedura msemija f'Artikolu 251 tat-Trattat li jstabbilixxi l-Komunità Ewropea, bil-hsieb ta' l-adozzjoni ta' Direttiva tal-Parlament Ewropew u tal-Kunsill li temenda d-Direttiva 2003/87/KE sabiex tinkludi l-attivitajiet ta' l-avjazzjoni fi hdan l-iskema għall-iskambju ta' kwoti ta' l-emissjonijiet ta' gassijiet serra ġewwa l-Komunità	19



⁽¹⁾ Test b'rilevanza għaż-ŻEE

III

(Atti preparatorji)

KUNSILL

POŻIZZJONI KOMUNI (KE) Nru 11/2008

adottata mill-Kunsill fit-28 ta' Frar 2008

bil-ghan li jadotta id-Direttiva 2008/.../KE tal-Parlament Ewropew u tal-Kunsill, tal-... dwar ċerti aspetti ta' medjazzjoni f'materji ċivili u kummerċjali

(2008/C 122 E/01)

IL-PARLAMENT EWROPEW U L-KUNSILL TA' L-UNJONI EWROPEA

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 61(ċ) u t-tieni inċiż ta' l-Artikolu 67(5) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) Il-Komunità stabbilixxiet għaliha stess l-oġġettiv li żżomm u tiżviluppa zona ta' libertà, sigurtà u ġustizzja, li fiha jiġi żgurat il-moviment liberu tal-persuni. Għal dak il-ghan, il-Komunità għandha tadotta, *inter alia*, miżuri fil-qasam tal-koperazzjoni ġudizzjarja f'materji ċivili li huma meħtieġa għall-funzjonament korrett tas-suq intern.
- (2) Il-prinċipju ta' aċċess għall-ġustizzja huwa fundamentali u, bil-ħsieb li jiġi ffaċilitat aċċess ahjar għall-ġustizzja, il-Kunsill Ewropew fil-laqgħa tiegħu f'Tampere fil-15 u s-16 ta' Ottubru 1999 appella għal proċeduri extra-ġudizzjarji alternattivi li għandhom jinholqu mill-Istati Membri.
- (3) F'Mejju 2000, il-Kunsill adotta Konklużjonijiet dwar metodi alternattivi ta' riżoluzzjoni ta' dispuċi taħt il-liġi ċivili u l-liġi kummerċjali fejn ġie ddikjarat li l-istabbiliment ta' prinċipji bażiċi f'dan il-qasam huwa pass

essenzjali li jippermetti l-iżvilupp adegwat u l-operazzjoni ta' proċeduri extra-ġudizzjarji għar-riżoluzzjoni ta' dispuċi f'materji ċivili u kummerċjali sabiex jiġi ssimplifikat u mtejjeb l-aċċess għall-ġustizzja.

- (4) F'April ta' l-2002 il-Kummissjoni ppreżentat Green Paper dwar ir-riżoluzzjoni alternattiva ta' dispuċi fil-liġi ċivili u kummerċjali, li fiha evalwat is-sitwazzjoni eżistenti fir-rigward ta' metodi alternattivi ta' riżoluzzjoni ta' dispuċi fl-Unjoni Ewropea u bdiet konsultazzjonijiet estensivi ma' Stati Membri u partijiet interessati dwar miżuri possibbli għall-promozzjoni ta' l-użu tal-medjazzjoni.

- (5) L-oġġettiv li jiġi żgurat aċċess ahjar għall-ġustizzja, bħala parti mill-politika ta' l-Unjoni Ewropea li tistabbilixxi zona ta' libertà, sigurtà u ġustizzja, għandu jinkludi l-aċċess kemm għal metodi ġudizzjarji kif ukoll għal metodi extra-ġudizzjarji ta' riżoluzzjoni ta' dispuċi. Din id-Direttiva għandha tikkontribwixxi għall-funzjonament korrett tas-suq intern, b'mod partikolari fir-rigward tad-disponibbiltà tas-servizzi ta' medjazzjoni.

- (6) Il-medjazzjoni tista' tipprovdi riżoluzzjoni kost-effettiva u extra-ġudizzjarja rapida ta' dispuċi f'materji ċivili u kummerċjali permezz ta' proċessi mfassla skond il-htigijiet tal-partijiet. Ftehim li jirriżulta mill-medjazzjoni għandu aktar probabbiltà li jiġi onorat volontarjament u għandu iżjed potenzjal li jippreżerva relazzjoni amikevoli u sostenibbli bejn il-partijiet. Dawn il-benefiċċji huma aktar evidenti f'sitwazzjonijiet li jimmanifestaw elementi transkonfinali.

- (7) Sabiex jiġi promoss iżjed l-użu tal-medjazzjoni u sabiex jiġi żgurat li l-partijiet li jirrikorru għall-medjazzjoni jkunu jistgħu jserrhu fuq qafas legali prevedibbli, jeħtieġ li tiġi introdotta leġislazzjoni kwadru, li tindirizza, partikolarment, l-aspetti ewlenin tal-proċedura ċivili.

⁽¹⁾ ĠU C 286, 17.11.2005, p. 1.

⁽²⁾ Opinjoni tal-Parlament Ewropew tad-29 ta' Marzu 2007 (ĠU C 27 E, 31.1.2008, p. 129), Pożizzjoni Komuni tal-Kunsill tad-28 ta' Frar 2008 u Pożizzjoni tal-Parlament Ewropew ta' ... (għadha mhijiex publikata fil-Ġurnal Uffiċjali).

- (8) Id-dispożizzjonijiet ta' din id-Direttiva għandhom japplikaw biss għall-medjazzjoni f'disputi transkonfinali, iżda xejn m'għandu jimpedixxi lill-Istati Membri milli japplikaw dispożizzjonijiet bhal dawn għal proċessi ta' medjazzjoni interni wkoll.
- (9) Din id-Direttiva m'għandha bl-ebda mod timpedixxi l-użu ta' teknoloġiji moderni ta' komunikazzjoni fil-proċess ta' medjazzjoni.
- (10) Din id-Direttiva għandha tapplika għal proċessi li permezz tagħhom żewġ partijiet jew aktar f'disputa transkonfinali jippruvaw bejniethom, fuq bażi volontarja, jilhqgħ ftehim amikevoli dwar ir-riżoluzzjoni tad-disputa tagħhom bl-assistenza ta' medjatur. Għandha tapplika f'materji civili u kummerċjali. Madankollu, hi m'għandhiex tapplika għal drittijiet u obbligi li dwarhom il-partijiet m'humix liberi jiddeċiedu huma stess taht il-liġi applikabbli rilevanti. Drittijiet u obbligi bhal dawn huma partikolarment frekwenti fil-liġi tal-familja u fil-liġi dwar l-impjiegi.
- (11) Din id-Direttiva m'għandhiex tapplika għal negozjati pre-kuntrattwali, lanqas għal proċessi ta' natura aġġudikatorja bhal ċerti skemi ġudizzjarji ta' konċiljazzjoni, skemi ta' tressiq ta' ilmenti konsumeristiċi, għall-arbitraġġ u għal determinazzjoni minn esperti jew għal proċessi amministrati minn persuni jew korpi li jemettu rakkomandazzjoni formali, kemm jekk tkun torbot legalment kif ukoll jekk le fir-rigward tar-riżoluzzjoni tad-disputa.
- (12) Din id-Direttiva għandha tapplika għal każijiet fejn qorti tirriferi l-partijiet għal medjazzjoni jew fejn liġi nazzjonali tippreskrivi medjazzjoni. Barra minn hekk, safejn imhalled ikun jista' jaġixxi bħala medjatur taht il-liġi nazzjonali, din id-Direttiva għandha tapplika wkoll għal medjazzjoni mwettqa minn imhalled li ma jkunx responsabbli għal kwalunkwe proċediment ġuridiku relatat mal-materja jew materji disputati. Madankollu, din id-Direttiva m'għandhiex testendi għal tentattivi magħmula mill-qorti jew l-imhalled invokati biex isolvu disputa fil-kuntest ta' proċedimenti ġudizzjarji rigward id-disputa konċernata jew għal każijiet li fihom il-qorti jew l-imhalled invokati jitolbu assistenza jew parir minn persuna kompetenti.
- (13) Il-medjazzjoni prevista f'din id-Direttiva għandha tkun proċess volontarju fis-sens li l-partijiet stess ikunu responsabbli għall-proċess u jistgħu jorganizzawh kif jixtiequ u jtemmuh fi kwalunkwe hin. Madankollu, għandu jkun possibbli taht il-liġijiet nazzjonali li l-qrati jistabbilixxu limiti ta' żmien għal proċess ta' medjazzjoni. Flimkien ma' dan, il-qrati għandhom ikunu jistgħu jiġbdu l-attenzjoni tal-partijiet għall-possibbiltà ta' medjazzjoni kull meta dan ikun opportun.
- (14) Xejn f'din id-Direttiva m'għandu jippreġudika l-legislażjoni nazzjonali li tagħmel użu ta' medjazzjoni obbligatorja jew suġġetta għal incentivi jew sanzjonijiet, sakemm tali legislażjoni ma timpedixxi lill-partijiet milli jeżerċitaw id-dritt tagħhom ta' aċċess għas-sistema ġudizzjarja. Lanqas m'għandha din id-Direttiva tippreġudika sistemi awto-regolatorji eżistenti ta' medjazzjoni sa fejn dawn jitrattaw aspetti li m'humix koperti minn din id-Direttiva.
- (15) Sabiex tipprovdi ċertezza legali, huwa meħtieġ li din id-Direttiva tindika liema data għandha tkun rilevanti għad-determinazzjoni jekk id-disputa li l-partijiet qed jippruvaw isolvu permezz ta' medjazzjoni hijiex jew le disputa transkonfinali. Fl-assenza ta' ftehim bil-miktub, il-partijiet għandhom jitqiesu li jaqblu li jużaw il-medjazzjoni fiż-żmien meta huma jieħdu azzjoni speċifika biex jibdeu il-proċess ta' medjazzjoni.
- (16) Sabiex tkun żgurata l-fiducia reciproka meħtieġa fir-rigward tal-kunfidenzjalità, l-effett fuq il-perijodi ta' limitazzjoni u ta' preskrizzjoni, u r-rikonoxximent u l-infurzar ta' kull ftehim li jirriżulta minn medjazzjoni, l-Istati Membri għandhom jinkoraġġixxu, bi kwalunkwe mezz li huma jikkunsidraw xieraq, it-taħriġ ta' medjaturi u l-introduzzjoni ta' mekkaniżmi effikaċi għall-kontroll tal-kwalità rigward il-forniment ta' servizzi ta' medjazzjoni.
- (17) L-Istati Membri għandhom jiddefinixxu tali mekkaniżmi, li jistgħu jinkludu r-rikors għal soluzzjonijiet ibbażati fuq is-suq, u m'għandux ikun mistenni minnhom li jipprovdu xi finanzjament f'dak ir-rigward. Il-mekkanizmi għandhom jimmiraw li jippreżervaw il-flessibbiltà tal-proċess ta' medjazzjoni u l-awtonomija tal-partijiet u li jiżguraw li l-medjazzjoni titmexxa b'mod effettiv, imparzjali u kompetenti. Il-medjaturi għandhom ikunu konxji dwar l-eżistenza tal-Kodiċi ta' Kondotta Ewropew għall-Medjaturi, li għandu jsir ukoll disponibbli għall-pubbliku ġenerali fuq l-Internet.
- (18) Fil-qasam tal-protezzjoni tal-konsumatur, il-Kummissjoni adottat Rakkomandazzjoni⁽¹⁾ li tistabbilixxi kriterji minimi ta' kwalità li għandhom jiġu offruti minn korpi extra-ġudizzjarji involuti fir-riżoluzzjoni kunsenswali ta' disputi konsumeristiċi lill-utenti tagħhom. Kwalunkwe medjatur jew organizzazzjoni li jaqgħu fil-kamp ta' applikazzjoni ta' dik ir-Rakkomandazzjoni għandhom ikunu mhegga jirrispettaw il-prinċipji tagħha. Sabiex tiffaċilita d-disseminazzjoni ta' informazzjoni dwar tali korpi, il-Kummissjoni għandha tistabbilixxi database ta' skemi extra-ġudizzjarji li l-Istati Membri jqisu bħala skemi li jirrispettaw il-prinċipji ta' dik ir-Rakkomandazzjoni.
- (19) Il-medjazzjoni m'għandhiex tiġi meqjusa bħala alternattiva inferjuri għall-proċedimenti ġudizzjarji fis-sens li l-konformità ma' ftehim li jirriżulta minn medjazzjoni ikun jiddependi mir-rieda tajba tal-partijiet. L-Istati Membri għandhom għalhekk jiżguraw li l-partijiet għal ftehim bil-miktub li jirriżulta minn medjazzjoni jistgħu ikollhom il-kontenut tal-ftehim tagħhom magħmul inforzabbli.

(¹) Ir-Rakkomandazzjoni tal-Kummissjoni ta' l-4 ta' April 2001 dwar il-prinċipji applikabbli għal korpi extra-ġudizzjarji fir-riżoluzzjoni kunsenswali ta' disputi konsumeristiċi (GU L 109, 19.4.2001, p. 56).

- Għandu jkun biss possibbli għal Stat Membru li jirrifjuta li jagħmel ftehim inforzabbli jekk il-kontenut ikun kuntrarju għal-liġi tiegħu, inkluża l-liġi internazzjonali privata tiegħu, jew jekk il-liġi tiegħu ma tipprevedix għall-inforzabbiltà tal-kontenut tal-ftehim speċifiku. Dan jista' jkun il-każ jekk l-obbligu speċifikat fil-ftehim kien minn natura tiegħu irrinforzabbli.
- (20) Il-kontenut ta' ftehim, li jirriżulta minn medjazzjoni, li jkun sar inforzabbli fi Stat Membru għandu jiġi rikonossut u ddikjarat inforzabbli fl-Istati Membri l-oħra skond il-liġi Komunitarja jew il-liġi nazzjonali applikabbli. Dan jista' jkun, per eżempju, abbażi tar-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali ⁽¹⁾ jew ir-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u rikonossiment u l-infurzar ta' sentenzi f'materji matrimonjali u materji ta' responsabbiltà tal-ġenituri ⁽²⁾.
- (21) Ir-Regolament (KE) Nru 2201/2003 jipprevedi speċifikament li, sabiex ikun inforzabbli fi Stat Membru ieħor, ftehim bejn il-partijiet għandu jkun inforzabbli fl-Istat Membru li fi h għe konkluz. Konsegwentement, jekk il-kontenut ta' ftehim li jirriżulta minn medjazzjoni f'materja tal-liġi tal-familja ma jkunx inforzabbli fl-Istat Membru fejn il-ftehim għe konkluz u fejn saret it-talba għal inforzabbiltà, din id-Direttiva m'għandhiex tinkoraġġixxi lill-partijiet jevadu l-liġi ta' dak l-Istat Membru billi jaġixxu sabiex il-ftehim tagħhom isir inforzabbli fi Stat Membru ieħor.
- (22) Din id-Direttiva m'għandhiex tincidi fuq ir-regoli fl-Istati Membri li jikkonċernaw infurzar ta' ftehim li jirriżulta minn medjazzjoni.
- (23) Il-kunfidenzjalità fil-proċess ta' medjazzjoni hija importanti u din id-Direttiva għandha għalhekk tipprovdi għal grad minimu ta' kompatibbiltà ta' regoli proċedurali ċivili fir-rigward ta' kif għandha tiġi protetta l-kunfidenzjalità tal-medjazzjoni fi kwalunkwe proċediment ġudizzjarju jew arbitraġġ ċivili u kummerċjali sussegwenti.
- (24) Sabiex il-partijiet ikunu mhegga jużaw il-medjazzjoni, l-Istati Membri għandhom jiżguraw li r-regoli tagħhom dwar il-perijodu ta' limitazzjoni u preskrizzjoni ma jimpedixx lill-partijiet milli jirrikorru għall-qorti jew għall-arbitraġġ jekk it-tentattiv tagħhom ta' medjazzjoni ifalli. L-Istati Membri għandhom jiżguraw li dan ir-riżultat jinkiseb anke jekk din id-Direttiva ma tarmonizzax ir-regoli nazzjonali dwar perijodi ta' limitazzjoni u preskrizzjoni. Id-dispożizzjonijiet dwar il-perijodi ta' limitazzjoni u preskrizzjoni fi ftehim internazzjonali kif implimentati fl-Istati Membri, per eżempju fil-qasam tal-liġi tat-trasport, m'għandhomx jiġu milquta minn din id-Direttiva.
- (25) L-Istati Membri għandhom iheggu l-forniment ta' informazzjoni lill-pubbliku ġenerali dwar kif jikkuntattjaw medjaturi u organizzazzjonijiet li jipprovdu servizzi ta' medjazzjoni. Huma għandhom ukoll iheggu lil prattikanti legali biex jinfurmaw lill-klijenti tagħhom dwar il-possibbiltà ta' medjazzjoni.
- (26) Konformement mal-punt 34 tal-Ftehim Interistituzzjonali dwar it-tfassil aħjar tal-liġijiet ⁽³⁾, l-Istati Membri huma mhegga jfasslu, għalihom stess u fl-interessi tal-Komunità, it-tabelli tagħhom stess li jillustraw, sa fejn possibbli, il-korrelazzjoni bejn din id-Direttiva u l-miżuri ta' traspożizzjoni, u biex jagħmluhom pubbliċi.
- (27) Din id-Direttiva tfittex li tippromwovi d-drittijiet fundamentali u tiegħu kont tal-prinċipji rikonossuti b'mod partikolari mill-Karta tad-Drittijiet Fundamentali ta' l-Unjoni Ewropea.
- (28) Ladarba l-oġettiv ta' din id-Direttiva ma jistax jinkiseb suffiċjentement mill-Istati Membri u għaldaqstant, minhabba l-iskala jew l-effetti tad-Direttiva, jista' jinkiseb aħjar fil-livell Komunitarju, il-Komunità tista tadotta miżuri skond il-prinċipju tas-sussidjarjetà kif stabbilit fl-Artikolu 5 tat-Trattat. Konformement mal-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu mehtieg sabiex jinkiseb dak l-oġettiv.
- (29) Skond l-Artikolu 3 tal-Protokoll dwar il-pożizzjoni tar-Renju Unit u l-Irlanda, anness mat-Trattat dwar l-Unjoni Ewropea u mat-Trattat li jistabbilixxi l-Komunità Ewropea, ir-Renju Unit u l-Irlanda innotifikaw li jixtiequ jiehdu sehem fl-adozzjoni u fl-applikazzjoni ta' din id-Direttiva.
- (30) Skond l-Artikoli 1 u 2 tal-Protokoll dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat li jistabbilixxi l-Komunità Ewropea, id-Danimarka ma tiehux sehem fl-adozzjoni ta' din id-Direttiva u mhijiex marbuta biha jew suġġetta għall-applikazzjoni tagħha,

ADOTTAW DIN ID-DIRETTIVA:

Artikolu 1

Objettiv u kamp ta' applikazzjoni

1. L-oġettiv ta' din id-Direttiva huwa li tiffaċilita l-aċċess għar-riżoluzzjoni alternattiva ta' dispuți u li tippromwovi r-riżoluzzjoni amikevoli ta' dispuți billi tinkoraġġixxi l-użu ta' medjazzjoni u billi tiżgura relazzjoni bilanċjata bejn il-medjazzjoni u l-proċedimenti ġudizzjarji.

⁽³⁾ ĠU C 321, 31.12.2003, p. 1.

⁽¹⁾ ĠU L 12, 16.1.2001, p. 1. Regolament kif emendat l-aħhar mir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 338, 23.12.2003, p. 1. Regolament kif emendat mir-Regolament (KE) Nru 2116/2004 (ĠU L 367, 14.12.2004, p. 1).

2. Din id-Direttiva għandha tapplika, f'disputi transkonfinali, għal materji ċivili u kummerċjali hlief fir-rigward ta' tali drittijiet u obbligi li mhumiex għad-dispożizzjoni tal-partijiet taht il-liġi applikabbli rilevanti. Hija m'għandhiex testendi, b'mod partikolari, għal kwistjonijiet ta' dhul, dawk doganali jew amministrattivi jew għar-responsabbiltà ta' l-Istat għal atti u ommissjonijiet fl-eżerċizzju ta' l-awtorità ta' l-Istat (*"acta iure imperii"*).

3. F'din id-Direttiva, it-terminu "Stat Membru" għandu jfisser l-Istati Membri hlief id-Danimarka.

Artikolu 2

Disputi transkonfinali

1. Għall-finijiet ta' din id-Direttiva, disputa transkonfinali għandha tkun waħda li fiha almenu wiehed mill-partijiet ikun domiciljat jew resident abitwali fi Stat Membru li m'huwiex dak ta' kwalunkwe parti oħra fid-data li fiha:

- (a) il-partijiet jaqblu li jużaw il-medjazzjoni wara li tirriżulta d-disputa,
- (b) il-medjazzjoni tiġi ordnata minn qorti,
- (ċ) jirriżulta obbligu biex tintuża l-medjazzjoni taht il-liġi nazzjonali, jew
- (d) għall-finijiet ta' l-Artikolu 5, issir stedina lill-partijiet.

2. Minkejja l-paragrafu 1, għall-finijiet ta' l-Artikoli 7 u 8, disputa transkonfinali għandha tkun ukoll waħda li fiha proċedimenti ġudizzjarji jew arbitraġġ wara medjazzjoni bejn il-partijiet jinbdeu fi Stat Membru li m'huwiex dak li fih il-partijiet kienu domiciljati jew residenti abitwalment fid-data msemmija fil-paragrafu 1(a), (b) jew (ċ).

3. Għall-finijiet tal-paragrafi 1 u 2, id-domicilju għandu jiġi determinat skond l-Artikoli 59 u 60 tar-Regolament (KE) Nru 44/2001.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) "Medjazzjoni" tfisser proċess strutturat, irrappreżentat minn kif inhu msemmi jew minn kif issir referenza għalih, li permezz tiegħu żewġ partijiet jew aktar f'disputa jippruvaw, bejniethom fuq bażi volontarja jilhqgħ ftehim dwar ir-riżoluzzjoni tad-disputa tagħhom bl-assistenza ta' medjatur. Dan il-proċess jista' jinbeda mill-partijiet jew jiġi sugġerit jew ordnat minn qorti jew ikun preskritt mil-liġi ta' Stat Membru.

Din tinkludi medjazzjoni magħmula minn imhalef li ma jkunx responsabbli għal kwalunkwe proċediment ġuridiku rigward id-disputa konċernata. Hija teskludi tentattivi magħmula mill-qorti jew l-imhalef invokati biex jiddeċiedu dis-

puta fil-kors tal-proċedimenti ġudizzjarji fir-rigward tad-disputa konċernata.

- (b) "Medjatur" tfisser kwalunkwe persuna terza li tiġi mitluba tagħmel medjazzjoni b'mod effettiv, imparzjali u kompetenti, irrappreżentat mid-denominazzjoni jew professjoni ta' dik il-parti terza fl-Istat Membru konċernat u mill-mod kif il-parti terza tkun ġiet mahtura jew mitluba tagħmel il-medjazzjoni.

Artikolu 4

L-assigurazzjoni tal-kwalità tal-medjazzjoni

1. L-Istati Membri għandhom jinkoraġġixxu, bi kwalunkwe mezz li huma jikkunsidraw adegwat, l-iżvilupp ta', u l-ażżjoni ma', kodiċijiet ta' kondotta volontarji minn medjaturi u organizzazzjonijiet li jipprovdu servizzi ta' medjazzjoni, kif ukoll mekkaniżmi effettivi oħra għall-kontroll tal-kwalità li jikkonċernaw il-forniment ta' servizzi ta' medjazzjoni.

2. L-Istati Membri għandhom jinkoraġġixxu t-taħriġ inizjali u ulterjuri ta' medjaturi sabiex jiżguraw li l-medjazzjoni tiġi kondotta b'mod effikaċi, imparzjali u kompetenti fir-rigward tal-partijiet.

Artikolu 5

Rikors għal medjazzjoni

1. Qorti li quddiemha titressaq azzjoni tista', meta jkun xieraq u b'kont mehud taċ-ċirkostanzi kollha tal-każ, tistieden lill-partijiet biex jużaw il-medjazzjoni sabiex isolvu d-disputa. Il-qorti tista' tistieden ukoll lill-partijiet biex jattendu għal sessjoni ta' informazzjoni dwar l-użu tal-medjazzjoni jekk tali sessjonijiet isiru u jkun fuq il-faċilment disponibbli.

2. Din id-Direttiva hija mingħajr preġudizzju għal-liġi nazzjonali li tagħmel l-użu tal-medjazzjoni obligatorja jew sugġetta għal incentivi jew sanzjonijiet, kemm jekk qabel kif ukoll jekk wara li jkun bdew proċedimenti ġudizzjarji, sakemm tali liġi ma timpedixx lill-partijiet milli jeżerċitaw id-dritt tagħhom ta' aċċess għas-sistema ġudizzjarja.

Artikolu 6

L-inforzabbiltà ta' ftehim li jirriżulta minn medjazzjoni

1. L-Istati Membri għandhom jiżguraw li jkun possibbli għall-partijiet, jew għal wiehed minnhom bil-kunsens espliċitu ta' l-oħrajn, biex jitolbu li l-kontenut ta' ftehim bil-miktub li jirriżulta minn medjazzjoni isir inforzabbli. Il-kontenut ta' tali ftehim għandu jsir inforzabbli sakemm, fil-każ in kwistjoni, il-kontenut ta' dak il-ftehim ma jkunx kuntrarju għal-liġi ta' l-Istat Membru fejn issir it-talba jew il-liġi ta' dak l-Istat Membru ma tipprovdi għall-inforzabbiltà tiegħu.

2. Il-kontenut tal-ftehim jista' jsir inforzabbli minn qorti jew awtorità kompetenti oħra f'sentenza jew deċiżjoni, jew permezz ta' strument awtentiku skond il-ligi ta' l-Istat Membru fejn issir it-talba.

3. L-Istati Membri għandhom jinfurmaw lill-Kummissjoni dwar il-qrati jew l-awtoritajiet oħra kompetenti biex jirċievu talbiet skond il-paragrafi 1 u 2.

4. Xejn f'dan l-Artikolu m'għandu jincidi fuq ir-regoli applikabbli għar-rikonoxximent u l-infurzar fi Stat Membru iehor ta' ftehim li sar inforzabbli skond il-paragrafu 1.

Artikolu 7

Kunfidenzjalità tal-medjazzjoni

1. Billi l-medjazzjoni hija maħsuba li ssir b'mod li jirrispetta l-kunfidenzjalità, l-Istati Membri għandhom jiżguraw li, sakemm il-partijiet ma jifhemux mod iehor, la l-medjaturi u lanqas dawk involuti fl-amministrazzjoni tal-proċess ta' medjazzjoni m'għandhom ikunu mgeġġlin jagħtu xhieda fi proċedimenti ġudizzjarji jew arbitraġġ ċivili u kummerċjali fir-rigward ta' informazzjoni li tohroġ minn, jew li jkollha rabta ma', proċess ta' medjazzjoni hlief:

- (a) fejn dan ikun mehtieg għal konsiderazzjonijiet prevalenti ta' politika pubblika ta' l-Istat Membru konċernat, b'mod partikolari meta jkun mehtieg li tiġi żgurata l-protezzjoni ta' l-aħjar interessi tat-tfal jew għall-prevenzjoni ta' dannu għall-integrità fiżika jew psikoloġika ta' persuna; jew
- (b) fejn l-iżvelar tal-kontenut tal-ftehim li jirriżulta minn medjazzjoni ikun mehtieg għall-implimentazzjoni jew għall-infurzar ta' dak il-ftehim.

2. Xejn fil-paragrafu 1 m'għandu jipprekludi lill-Istati Membri milli jadottaw miżuri aktar stretti biex jipproteġu l-kunfidenzjalità tal-medjazzjoni.

Artikolu 8

L-effett tal-medjazzjoni fuq il-perijodi ta' limitazzjoni u ta' preskrizzjoni

1. L-Istati Membri għandhom jiżguraw li l-partijiet li jagħzlu l-medjazzjoni biex jippruvaw isolvu disputa ma jiġux sussegwentement impediti milli jibdew proċedimenti ġudizzjarji jew arbitraġġ fir-rigward ta' dik id-disputa minhabba l-iskadenza tal-perijodi ta' limitazzjoni jew ta' preskrizzjoni matul il-proċess ta' medjazzjoni.

2. Il-paragrafu 1 għandu jkun mingħajr preġudizzju għad-dispożizzjonijiet dwar perijodi ta' limitazzjoni jew ta' preskrizzjoni fi ftehim internazzjonali li għalihom l-Istati Membri ikunu parti.

Artikolu 9

Informazzjoni għall-pubbliku ġenerali

L-Istati Membri għandhom iheggu, bi kwalunkwe mezz li jqisu xieraq, li l-informazzjoni dwar kif jiġu kkuntattjati medjaturi u organizzazzjonijiet li jipprovdu servizzi ta' medjazzjoni tkun disponibbli għall-pubbliku ġenerali, b'mod partikolari fuq l-Internet.

Artikolu 10

Informazzjoni dwar qrati u awtoritajiet kompetenti

Il-Kummissjoni għandha tagħmel disponibbli pubblikament, bi kwalunkwe mezz adegwat, l-informazzjoni, dwar il-qrati jew l-awtoritajiet kompetenti, komunikata mill-Istati Membri skond l-Artikolu 6(3).

Artikolu 11

Reviżjoni

Mhux aktar tard minn ... (*), il-Kummissjoni għandha tippreżenta lill-Parlament Ewropew, lill-Kunsill u lill-Kumitat Ekonomiku u Soċjali Ewropew rapport dwar l-applikazzjoni ta' din id-Direttiva. Ir-rapport għandu jikkunsidra l-iżvilupp tal-medjazzjoni fl-Unjoni Ewropea kollha u l-impatt ta' din id-Direttiva fl-Istati Membri. Jekk mehtieg, ir-rapport għandu jkun akkumpanjat minn proposti għall-adattament ta' din id-Direttiva.

Artikolu 12

Traspożizzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi mehtieġa biex ikunu konformi ma' din id-Direttiva qabel ... (**), bl-eċċezzjoni ta' l-Artikolu 8, li għalih id-data ta' konformità għandha tkun sa mhux aktar tard minn ... (***). Huma għandhom minnufih jinfurmaw lill-Kummissjoni b'dan.

Meta jiġu adotatti mill-Istati Membri, dawn il-miżuri għandhom jinkludu referenza għal din id-Direttiva jew għandhom ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. Il-metodi ta' kif issir tali referenza għandhom jiġu stabbiliti mill-Istati Membri.

(*) 8 snin wara d-data ta' l-adozzjoni ta' din id-Direttiva.

(**) 3 snin wara d-data ta' l-adozzjoni ta' din id-Direttiva.

(***) 30 xahar wara d-data ta' l-adozzjoni ta' din id-Direttiva.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 14

Indirizzati

Din id-Direttiva hija indirizzata lill-Istati Membri.

Artikolu 13

Magħmul fi ...,

Dhul fis-sehh

Għall-Parlament Ewropew

Għall-Kunsill

Il-President

Il-President

Din id-Direttiva għandha tidhol fis-sehh fl-ghoxrin jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

...

...

DIKJARAZZJONI TAR-RAĠUNIJET TAL-KUNSILL**I. INTRODUZZJONI**

1. Il-Kummissjoni pprezentat il-proposta tagħha għal Direttiva tal-Parlament Ewropew u tal-Kunsill dwar ċerti aspetti tal-medjazzjoni f'materji ċivili u kummerċjali fit-22 ta' Ottubru 2004.
2. Fil-laqgħa tiegħu fl-1 u t-2 ta' Diċembru 2005 l-Kunsill (Ġustizzja u Affarijiet Interni) ha nota ta' fehim komuni milhuq fil-Kumitat dwar Materji ta' Dritt Ċivili (ADR) ⁽¹⁾.
3. Il-Parlament Ewropew adotta l-opinjoni tiegħu fl-ewwel qari dwar il-proposta fid-29 ta' Marzu 2007 ⁽²⁾.
4. Il-Kumitat dwar Materji ta' Dritt Ċivili (ADR) eżamina l-emendi tal-Parlament Ewropew fit-13 ta' April 2007. Fid-dawl ta' dak l-eżami thejjiet verżjoni konsolidata tal-proposta li sussegwentement giet diskussa f'numru ta' laqgħat u numru ta' punti ġew abbozzati mill-ġdid.
5. Fit-3 ta' Ottubru 2007 l-Coreper endorsa test ta' kompromess ⁽³⁾ li rriżulta mid-diskussjonijiet fil-Kumitat b'hala l-punt ta' tluq għal negozjati mal-Parlament Ewropew bil-hsieb li jintlaħaq qbil fit-tieni qari.
6. Waqt kuntatti sussegwenti mal-Parlament Ewropew ġew miftehma xi emendi għat-test ta' kompromess. Fil-laqgħa tiegħu fit-8 u d-9 ta' Novembru 2007 l-Kunsill (Ġustizzja u Affarijiet Interni) laħaq qbil politiku dwar dan it-test il-ġdid ⁽⁴⁾. Il-Parlament Ewropew ikkonferma f'din l-okkażjoni li seta' jaċċetta t-test.
7. Il-Kunsill adotta l-pożizzjoni komuni b'unanimità fit-28 ta' Frar 2008.

II. ANALIŻI TAL-POŻIZZJONI KOMUNI

8. Il-pożizzjoni komuni tal-Kunsill tikkorrispondi għat-test tal-qbil politiku minn Novembru 2007 li kien jirrifletti l-eżitu tan-negozjati bejn il-Kunsill, il-Kummissjoni u l-Parlament Ewropew wara l-adozzjoni ta' l-opinjoni fl-ewwel qari tal-Parlament Ewropew.

A. Emendi 1 sa 11 rigward il-premessi

9. Il-Kunsill integra s-sustanza ta' l-emendi 1-11 safejn possibbli, iżda bosta minnhom ġew abbozzati mill-ġdid u ddahhlu f'ordni differenti sabiex jiġu riflessi l-formulazzjoni u l-istruttura finali ta' l-abbozz ta' Direttiva.
10. Il-Kunsill ma aċċettax l-emenda 2, iżda fil-Premessa 18 żamm referenza għar-Rakkomandazzjoni tal-Kummissjoni msemmija fl-emenda. L-emenda 4 hija riflessa fil-Premessa 8, iżda f'forma aktar imqassra. L-aħħar sentenza ta' l-emenda 6 thalliet barra, peress li l-Kunsill żamm it-test ta' l-Artikolu 7a tal-fehim komuni minn Diċembru 2005 (l-Artikolu 8 tal-pożizzjoni komuni). L-emenda 10 giet inkorporata fis-sustanza fil-Premessa 17, iżda r-referenzi speċifiċi għar-Rakkomandazzjonijiet tal-Kummissjoni thallew barra u l-istess japplika għar-referenza għall-pubblikazzjoni tal-Kodiċi ta' Kondotta Ewropew għall-Medjaturi.
11. Il-Kunsill dahhal xi premessi ġoda sabiex jispjega aktar ċerti aspetti ta' l-abbozz ta' Direttiva. Il-Kunsill ried jagħraf li t-teknoloġiji moderni tal-komunikazzjoni bil-fors ser jintużaw dejjem aktar fil-proċess ta' medjazzjoni u għalhekk dahhal il-Premess 9 li tittratta dan l-aspett. Il-Kunsill xtaq ukoll jiċċara li l-abbozz ta' Direttiva ma tistabbilixxi regoli dwar l-infurzar u li r-regoli attwali fl-Istati Membri rigward l-infurzar għaldaqstant mhumix milquta mid-Direttiva (Premessa 22). Fl-aħħarnett, sabiex iżomm mal-Ftehim Interistituzzjonali dwar tfassil ahjar tal-liġi, il-Kunsill dahhal il-Premessa 26 li thegġegħ lill-Istati Membri biex ifasslu tabelli ta' korrelazzjoni meta jkunu qed jimplimentaw id-Direttiva.

⁽¹⁾ 15043/05 JUSTCIV 217 CODEC 1102.

⁽²⁾ 8117/1/07 REV 1 CODEC 312 JUSTCIV 76.

⁽³⁾ 13290/07 JUSTCIV 243 CODEC 1000.

⁽⁴⁾ 14316/07 JUSTCIV 278 CODEC 1130.

B. Emendi 12 sa 34 rigward l-Artikoli

12. Il-Kunsill aċċetta l-emendi 12, 13 u 14 rigward l-Artikolu 1 li fil-biċċa l-kbira kienu jirreflettu t-test tal-fehim komuni minn Diċembru 2005. It-thassir issuġġerit ta' parti mill-ewwel sentenza tal-paragrafu 2 madankollu ma ġiex aċċettat, iżda l-eċċezzjoni giet ifformulata b'mod differenti u t-test tal-pożizzjoni komuni issa jaqra: "hlief fir-rigward ta' tali drittijiet u obbligi li mhumix ghad-dispożizzjoni tal-partijiet taht il-liġi applikabbli rilevanti". Barra minn hekk inghatat kjarifika tad-dispożizzjoni fil-Premessa 10.
13. Il-Kunsill inkorpora s-sustanza ta' l-emenda 15 rigward Artikolu ġdid dwar in-nautra transkonfinali tad-Direttiva, iżda sa ċertu punt abbozza d-dispożizzjoni mill-ġdid. Huwa dahhal ukoll premessa ġdida (il-Premessa 15) biex jiċċara aktar il-paragrafu 1.
14. L-emendi 16 u 17 huma riflessi fit-test ta' l-Artikolu 3 attwali. Il-Kunsill aċċetta li jsemmi b'mod speċifiku fit-test li l-proċess ta' medjazzjoni huwa ta' natura volontarja u enfasizza dan ukoll fil-Premessa 13. Ghaldaqstant il-Kunsill qies li ma jkunx mehtieg li jdahhal paragrafu ġdid dwar dan l-aspett kif issuġġerit mill-Parlament Ewropew fl-emenda 21. Rigward it-test tas-subparagrafu (b) ta' l-Artikolu 3 attwali l-Kunsill iddeċieda li jzomm it-test tal-fehim komuni tiegħu minn Diċembru 2005 peress li qies li dan it-test jiċċara b'mod suffiċjenti liema htigiet ghandu jissodisfa medjatur meta jmexxi medjazzjoni.
15. Il-Kunsill inkorpora l-emenda 18 fl-Artikolu 4 tal-pożizzjoni komuni bl-eċċezzjoni tal-paragrafu 3 ssuġġerit li l-Kunsill ma setax jaċċetta.
16. L-emendi 19 u 20 rigward l-Artikolu 3 (l-Artikolu 5 tal-pożizzjoni komuni) li kienu jikkorrispondu ghat-test tal-fehim komuni minn Diċembru 2005 ġew aċċettati bis-shih. L-istess japplika għall-emendi 22 u 27 li kienu jirrigwardaw it-thassir ta' dispożizzjonijiet.
17. L-emendi 23 sa 26 rigward l-Artikolu 5 (l-Artikolu 6 tal-pożizzjoni komuni) ġew aċċettati mill-Kunsill b'kemmxejn abbozzar mill-ġdid tal-paragrafu 1 sabiex it-test ikun aktar ċar.
18. Rigward l-emenda 28 l-Kunsill aċċetta l-parti sostantiva li hija riflessa fit-test ta' l-Artikolu 7 tal-pożizzjoni komuni. Il-Kunsill madankollu ddeċieda li jzomm id-dispożizzjoni kif abbozzata fil-fehim komuni minn Diċembru 2005. Dan ifisser li l-Kunsill ma aċċettax li ghandu wkoll ikun impossibbli għall-partijiet f'medjazzjoni li jiżvelaw informazzjoni rigward il-proċess ta' medjazzjoni u li l-proj-bizzjoni fuq l-iżvelar ghandu jkopri wkoll l-iżvelar lil partijiet terzi. Billi jzomm it-test tal-fehim komuni l-Kunsill iddeċieda wkoll li ma jobbligax lill-Istati Membri li jiżguraw li daww involuti fi proċess ta' medjazzjoni ma jkollhomx lanqas id-dritt li jagħtu xhieda.
19. Il-Kunsill ma setax jaċċetta l-emenda 29 li fil-fehma tiegħu kellha dispożizzjonijiet li kienu dettaljati wisq għal Direttiva. Għalhekk, fl-Artikolu 8 tal-pożizzjoni komuni żamm it-test tal-fehim komuni minn Diċembru 2005. Madankollu, sabiex jenfasizza l-importanza ta' din id-dispożizzjoni u biex jilqa' t-thassib tal-Parlament Ewropew, il-Kunsill dahhal premessa ġdida (il-Premessa 24) li tagħmilha pjuttost ċara li l-Istati Membri għandhom l-obbligu li jiksbu riżultat permezz ta' din id-dispożizzjoni. L-emenda 30 rigward il-paragrafu 2 ta' l-istess Artikolu giet aċċettata mill-Kunsill, iżda l-aħħar parti tad-dispożizzjoni ma tqesitx mehtieġa u għaldaqstant thalliet barra fit-test finali.
20. Il-Kunsill aċċetta l-emenda 31 li hija riflessa fl-Artikolu 9 l-ġdid tal-pożizzjoni komuni u fil-premessa korrispondenti (Premessa 25).
21. L-emenda 32 giet irrifjutata mill-Kunsill għar-raġuni li jkun impossibbli li l-Kodiċi ta' Kondotta Ewropew għall-Medjaturi jiġi ppublikat fil-Gurnal Uffiċjali peress li l-Kodiċi ta' Kondotta mhux test adottat uffiċjalment. Madankollu, kif imsemmi fil-paragrafu 10 l-Kunsill dahhal referenza għall-Kodiċi ta' Kondotta fil-Premessa 17.

22. L-emenda 33 li fiha klawżola ta' reviżjoni giet aċċettata fis-sustanza mill-Kunsill, u tali dispożizzjoni issa tidher fl-Artikolu 11 tal-pożizzjoni komuni, minkejja li b'formulazzjoni differenti. Il-Kunsill ma setax jaċċetta l-ahhar parti tal-kawżola ta' reviżjoni ssuġġerita rigward armonizzazzjoni ta' perijodi ta' limitazzjoni u ta' preskrizzjoni hekk kif ma setax jaċċetta l-emenda 29 rigward l-Artikolu dwar l-istess suġġett. Din id-dispożizzjoni partikolari kienet parti min-negozjati mal-Parlament Ewropew u għaldaqstant it-test attwali diġà gie miftiehem.
23. Il-Kunsill ma setax jaċċetta l-emenda 34 peress li l-implimentazzjoni ssuġġerita permezz ta' ftehim volontarji ma tkunx possibbli għal raġunijiet legali. Madankollu, biex ikun ċar li s-sistemi eżistenti ta' medjazzjoni awto-regolatorja jistgħu jinżammu safejn dawn jittrattaw aspetti li mhumix koperti mid-Direttiva ddahhlet sentenza għal dan l-effett fil-Premessa 14. Rigward id-dati għal konformità mad-Direttiva ssuġġeriti fl-emenda 34 il-Kunsill stabbilixxa dati differenti. L-Istati Membri issa ser ikollhom 36 xahar mid-data ta' l-adozzjoni biex jikkonformaw mad-Direttiva, iżda għandhom jikkomunikaw l-informazzjoni dwar il-qradi jew awtoritajiet kompetenti lill-Kummissjoni fi żmien 30 xahar.

III. KONKLUŻJONI

24. Il-Kunsill iqis il-pożizzjoni komuni tiegħu bħala test ibbilanċjat sew li jirrifletti tajjeb il-ftehim mil-huq mal-Parlament Ewropew fin-negozjati f'Ottubru 2007.
-

POŻIZZJONI KOMUNI (KE) Nru 12/2008**adottata mill-Kunsill fit-3 ta' Marzu 2008****bil-ghan li jadotta id-Direttiva 2008/.../KE tal-Parlament Ewropew u tal-Kunsill, tal-... li temenda d-Direttiva 2004/49/KE dwar is-sigurtà tal-linji tal-ferrovija tal-Komunità (Id-Direttiva tas-Sigurtà tal-Linji tal-Ferrovija)****(Test b'rilevanza għaż-ŻEE)**

(2008/C 122 E/02)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattati li jistabbilixxi l-Komunità Ewropea, u b'mod partikulari l-Artikolu 71(1) tiegħu,

Wara li kkunsidraw il-proposta mill-Kummissjoni

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw lill-Kumitat tar-Reġjuni,

Waqt li jaġixxu skond il-proċedura msemmija fl-Artikolu 251 tat-Trattati ⁽²⁾,

Billi:

- (1) Sabiex ikompli l-isforzi maħsuba biex jinholq suq wieħed tas-servizzi tat-trasport ferrovjarju, il-Parlament Ewropew u l-Kunsill adottaw id-Direttiva 2004/49/KE ⁽³⁾ li tistabbilixxi qafas ta' regolamenti komuni għas-sigurtà tal-ferroviji.
- (2) Oriġinarjament, proċeduri ta' awtorizzazzjoni għat-tqegħid f'servizz ta' vetturi ferrovjarji kienu ttrattati fid-Direttiva tal-Kunsill 96/48/KE tat-23 ta' Lulju 1996 dwar l-interoperabbiltà tas-sistema ferrovjarja trans-Ewropea ta' veloċità għolja ⁽⁴⁾ u d-Direttiva 2001/16/KE tal-Parlament Ewropew u tal-Kunsill tad-19 ta' Marzu 2001 dwar l-interoperabbiltà tas-sistema ferrovjarja konvenzjonali trans-Ewropea ⁽⁵⁾ għal partijiet godda jew imtejba tas-sistema ferrovjarja tal-Komunità, u d-Direttiva 2004/49/KE għal vetturi li diġà qed jintużaw. Skond il-principji ta' Regolazzjoni Ahjar, u bil-hsieb li tiġi simplifikata u modernizzata l-leġislazzjoni Komunitarja, id-dispożizzjonijiet kollha li jirrigwardaw awtorizzazzjonijiet għat-tqegħid f'servizz tal-vetturi ferrovjarji għandhom jiġu inkorporati f'test legali uniku. Għalhekk, l-Artikolu 14 attwali tad-Direttiva 2004/49/KE għandha tithassar u dispożizzjoni ġdida li

tirrigwarda l-awtorizzazzjonijiet għat-tqegħid f'servizz tal-vetturi li diġà qed jintużaw għandha tiġi inkluża fid-Direttiva 2008/.../KE tal-Parlament Ewropew u tal-Kunsill tal-... dwar l-interoperabbiltà tas-sistema ferrovjarja tal-Komunità ⁽⁶⁾ (hawn aktar 'il quddiem "id-Direttiva dwar l-interoperabbiltà tas-sistema ferrovjarja") li ssostitwiet id-Direttivi 96/48/KE u 2001/16/KE.

- (3) Id-dhul fis-sehh tal-Konvenzjoni dwar it-Trasport Internazzjonali bil-Ferrovija (COTIF) 1999 l-ġdida fl-1 ta' Lulju 2006 dahhal regoli godda li jirregolaw kuntratti għall-użu ta' vetturi. Skond l-appendiċi CUV tagħha, detenturi tal-vaguni mhumix aktar obbligati li jirreġistraw il-vaguni tagħhom ma' intrapriża ferrovjarja. Il-Ftehim "Regolamento Internazionale Veicoli" (RIV) preċedenti bejn intrapriži ferrovjarji waqaf milli japplika u kien sostitwit parzjalment minn ftehim privat u volontarju ġdid (GCU) bejn intrapriži ferrovjarji u detenturi tal-vaguni fejn dawn ta' l-aħħar huma responsabbli għall-manutenzjoni tal-vaguni tagħhom. Sabiex jiġu riflessi dawn it-tibdili u biex tiġi ffaċilitata aktar l-implimentazzjoni tad-Direttiva 2004/49/KE fir-rigward taċ-ċertifikazzjoni tas-sigurtà ta' intrapriži ferrovjarji, il-kuncett tad-"detentur" u l-kuncett ta' "entità responsabbli għall-manutenzjoni" għandhom ikunu definiti, kif ukoll l-ispeċifikazzjoni tar-relazzjoni bejn dawn l-entitajiet u intrapriži ferrovjarji.
- (4) Id-definizzjoni ta' detentur għandha tkun kemm jista' jkun possibbli qrib għad-definizzjoni wżata fil-Konvenzjoni COTIF 1999. Bosta entitajiet jistgħu jkunu identifikati bħala detentur ta' vettura, per eżempju, il-proprietarju, kumpannija li tagħmel negozju minn flotta ta' vaguni, kumpannija li tikri vetturi lil intrapriża ferrovjarja, intrapriża ferrovjarja, amministratur ta' l-infrastruttura li juża vetturi għall-manutenzjoni ta' l-infrastruttura tagħha, eċċ. Dawn l-entitajiet għandhom il-kontroll tal-vettura bil-hsieb li jużawha bħala mezz ta' trasport mill-intrapriži ferrovjarji u l-amministratturi ta' l-infrastruttura. Sabiex jiġi evitat kwalunkwe dubju, id-detentur għandu jkun identifikat b'mod ċar fir-Reġistru Nazzjonali tal-Vetturi (NVR) previst fl-Artikolu 33 tad-Direttiva dwar l-interoperabbiltà tas-sistema ferrovjarja.

⁽¹⁾ ĠU C 256, 27.10.2007, p. 39.⁽²⁾ Opinjoni tal-Parlament Ewropew tal-29 ta' Novembru 2007 (għada mhix publikata fil-Gurnal Uffiċjali), Posizzjoni Komuni tal-Kunsill ta' 3 ta' Marzu 2008 u Pożizzjoni tal-Parlament Ewropew ta' ... (għada mhix publikata fil-Gurnal Uffiċjali).⁽³⁾ Direttiva 2004/49/KE tal-Parlament Ewropew u tal-Kunsill tad-29 ta' April 2004 fuq is-sigurtà tal-linji tal-ferrovija tal-Komunità u li temenda d-Direttiva tal-Kunsill 95/18/KE fuq l-ghoti tal-liċenzi ta' l-imprizi tal-linji tal-ferrovija u d-Direttiva 2001/14/KE fuq l-allokazzjoni tal-kapaċità ta' l-infrastruttura tal-linji tal-ferrovija u l-intaxxar tal-piżijiet għall-użu ta' l-infrastruttura tal-linji tal-ferrovija u ċ-ċertifikazzjoni tas-sigurtà (Id-Direttiva tas-Sigurtà Tal-Linji tal-Ferrovija GU L 164, 30.4.2004, p. 44).⁽⁴⁾ ĠU L 235, 17.9.1996, p. 6. Direttiva kif emendata l-aħħar bid-Direttiva tal-Kummissjoni 2007/32/KE (GU L 141, 2.6.2007, p. 63).⁽⁵⁾ ĠU L 110, 20.4.2001, p. 1. Direttiva kif emendata l-aħħar bid-Direttiva tal-Kummissjoni 2007/32/KE.⁽⁶⁾ ĠU L ...

- (5) Qabel ma vettura titqiegħed fis-servizz jew tintuża fin-network, għandha tiġi identifikata entità responsabbli għall-manutenzjoni tagħha fl-NVR. Id-detentur u l-entità responsabbli għall-manutenzjoni jistgħu jkunu l-istess persuna jew korp. Madankollu, f'każijiet eċċezzjonali, bħal, per eżempju, vetturi mqiegħda fis-servizz għall-ewwel darba f'pajjiż terz, vetturi rmunkati bil-hsieb tat-tqegħid tagħhom fis-servizz f'post ieħor tan-network jew li jwettqu servizzi tat-trasport speċjali, mhuwiex possibbli jew mhux xieraq li tiġi identifikata l-entità responsabbli għall-manutenzjoni. F'tali każijiet eċċezzjoanli, l-awtorità tas-sigurtà nazzjonali għandha tkun permessa taċċetta vetturi fuq in-network li għalihom tkun kompetenti min-ghajr ma tkun assenjata lilhom entità responsabbli għall-manutenzjoni.
- (6) Meta din l-entità responsabbli għall-manutenzjoni hija intrapriża ferrovjarja jew amministrattur ta' l-infrastruttura, is-sistema ta' amministrazzjoni ta' sigurtà tagħha tinkludi s-sistema ta' manutenzjoni u l-ebda minnhom ma tehtieg aktar ċertifikazzjoni. Jekk l-entità responsabbli għall-manutenzjoni mhijiex intrapriża ferrovjarja jew amministrattur ta' l-infrastruttura, tista' tkun iċċertifikata skond sistema li għandha tkun żviluppata mill-Aġenzija tal-Ferroviji Ewropej u adottata mill-Kummissjoni. L-ċertifikat mogħti lil dik l-entità għandu jggarantixxi li l-htigiet ta' manutenzjoni ta' din id-Direttiva huma sodisfatti għal kwalunkwe vettura li għaliha hija responsabbli. Dan iċ-ċertifikat għandu jkun validu fil-Komunità kollha.
- (7) Qed jiġu żviluppati htigiet ta' manutenzjoni fil-kuntest tad-Direttiva dwar l-Interoperabilità tal-Ferroviji, b'mod partikolari bħala parti mill-"materjal bir-roti" ta' l-ispeċifikazzjonijiet tekniċi għall-interoperabilità (TSIs). Bħala riżultat tad-dhul fis-seħh ta' din id-Direttiva hemm il-htieġa li tkun żgurata koerenza bejn dawn it-TSIs u li l-Kummissjoni tadotta l-htigiet ta' ċertifikazzjoni għall-entità responsabbli għall-manutenzjoni. Il-Kummissjoni ser tikseb dan billi timmodifika, fejn xieraq, it-TSIs rilevanti bl-użu tas-sistema prevista fid-Direttiva dwar l-interoperabbiltà tas-sistema ferrovjarja.
- (8) Peress li l-ghanijiet ta' din id-Direttiva, jiġifieri aktar żvilupp u titjib tas-sigurtà fuq il-ferroviji Komunitarji ma jistgħux jinkisbu b' mod sodisfaċenti mill-Istati Membri, u għalhekk jistgħu, minhabba l-iskala ta' l-azzjoni, jinkisbu ahjar fil-livell Komunitarju, il-Komunità tista' tadotta miżuri skond il-prinċipju tas-sussidjarjetà stabbilit fl-Artikolu 5 tat-Trattat. Skond il-prinċipju tal-proporzjonalità stabbilit f'dak l-Artikolu, din id-Direttiva ma tmurx lil hinn minn dak li hu mehtieg sabiex jinkiseb dak il-ghan.
- (9) Il-miżuri mehtieġa għall-implimentazzjoni tad-Direttiva 2004/49/KE għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni ⁽¹⁾.
- (10) B'mod partikolari, il-Kummissjoni għandha tingħta s-setgħa li tirrevedi u tadatta l-annessi tad-Direttiva 2004/49/KE, li tadotta u tirrevedi metodi komuni ta' sigurtà u miri komuni ta' sigurtà, u wkoll li tistabbilixxi sistema ta' ċertifikazzjoni tal-manutenzjoni. Ladarba dawn il-miżuri huma ta' ambitu generali u huma mfassla biex jemendaw elementi mhux essenzjali tad-Direttiva 2004/49/KE, inter alia, billi jissupplimentawha biż-żieda ta' elementi mhux essenzjali godda, huma għandhom jiġu adottati skond il-proċedura regolatorja bi skrtuinju prevista fl-Artikolu 5(a) tad-Deciżjoni 1999/468/KE.
- (11) Stat Membru li m'għandu l-ebda sistema tal-ferroviji, u l-ebda hsieb immedjat li jkollu wahda, ikun taht obbligu sproporzjonat u minghajr skop kieku kellu jittrasponi u jimplimenta din id-Direttiva. Għalhekk, tali Stat Membru għandu, sakemm ma jkollux sistema tal-ferroviji, jiġi eżentat mill-obbligu li jittrasponi u jimplimenta din id-Direttiva.
- (12) Skond il-paragrafu 34 tal-Ftehim Interistituzzjonali dwar leġislazzjoni ahjar ⁽²⁾, l-Istati Membri huma mhegga jfasslu, għalihom infushom u fl-interessi tal-Komunità, it-tabelli tagħhom stess, li, sa fejn ikun possibbli, juru l-korrelazzjoni bejn din id-Direttiva u l-miżuri ta' traspożizzjoni, u jagħmluhom pubbliċi.
- (13) Id-Direttiva 2004/49/KE għandha għalhekk tiġi emendata kif xieraq,

ADOTTAW DIN ID-DIRETTIVA:

Artikolu 1

Emendi

Id-Direttiva 2004/49/KE għandha tiġi emendata kif ġej.

- 1) Għandhom jiżiedu d-definizzjonijiet li ġejjin ma' l-Artikolu 3:

"(s) 'detentur' tfisser il-persuna jew l-entità li, peress li hija l-proprjetarju ta' vettura jew għandha d-dritt li tużaha, thaddem il-vettura bħala mezz ta' trasport u hija reġistrata bħala tali fir-Reġistru Nazzjonali tal-Vetturi (NVR) previst fl-Artikolu 33 tad-Direttiva 2008/.../KE tal-Parlament Ewropew u tal-Kunsill tal-... dwar l-interoperabbiltà tas-sistema ferrovjarja fil-Komunità (*) hawn aktar 'il quddiem 'Direttiva dwar l-interoperabbiltà tas-sistema ferrovjarja';

(t) 'entità responsabbli għall-manutenzjoni' tfisser entità responsabbli għall-manutenzjoni ta' vettura bħala tali fl-NVR;

⁽¹⁾ ĠU L 184, 17.7.1999, p. 23. Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

⁽²⁾ ĠU C 321, 31.12.2003, p. 1.

- (u) 'vettura' tfisser vettura ferrovjarja li tiġri fuq ir-roti tagħha stess fuq linji ferrovjarji, bil-katina tal-ġibda jew minghajr. Vettura hija magħmula minn waħda jew aktar subsistemi strutturali u funzjonali jew partijiet ta' tali sibsistemi.

(*) ĠU L ...".

- 2) Fl-Artikolu 4(4), it-terminu 'detentur tal-vaguni' għandu jinbidel b' "detentur".
- 3) L-Artikolu 5(2) għandu jinbidel b'dan li ġej:

"2. Qabel it-30 ta' April 2009, l-Anness I għandu jiġi rivedut, b'mod partikolari sabiex jiġu inkorporati fih d-definizzjonijiet komuni tas-CSI u l-metodi komuni għall-kalkolu ta' l-ispiża ta' l-inċidenti. Din il-miżura, imfassla biex temenda elementi mhux essenzjali ta' din id-Direttiva, għandha tiġi adottata skond il-proċedura regolatorja bi skrutinju msemija fl-Artikolu 27(2a).".

- 4) L-Artikolu 6 għandu jinbidel kif ġej:

- (a) Il-paragrafu (1) għandu jinbidel b'dan li ġej:

"1. L-ewwel serje ta' CSMs, li bħala minimu jkopru l-metodi deskritti fil-paragrafu 3(a), għandhom jiġu adottati mill-Kummissjoni qabel it-30 ta' April 2008. Dawn għandhom ikunu ppubblikati fil-*Ġurnal Uffiċjali ta' l-Unjoni Ewropea*.

It-tieni serje ta' CSMs li jkopru l-bqija tal-metodi deskritti fil-paragrafu 3 għandhom jiġu adottati mill-Kummissjoni qabel it-30 ta' April 2010. Dawn għandhom ikunu ppubblikati fil-*Ġurnal Uffiċjali ta' l-Unjoni Ewropea*.

Dawn il-miżuri, imfassla biex jemendaw l-elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemija fl-Artikolu 27(2a).";

- (b) Il-punt (c) tal-paragrafu 3 għandu jinbidel b'dan li ġej:

"(c) Sakemm huma mhumix koperti mit-TSIs, metodi biex ikunu verifikati s-subsistemi strutturali tas-sistema ferrovjarja trans-Ewropea huma mhaddma u miżmuma skond il-htigiet essenzjali rilevanti.";

- (c) Il-paragrafu (4) għandu jinbidel b'dan li ġej:

"4. Is-CSMs għandhom jiġu riveduti f'intervalli regolari, b'kont mehud ta' l-esperjenza miksuba mill-applikazzjoni tagħhom u l-iżvilupp globali tas-sigurtà ferrovjarja u l-obbligi ta' l-Istati Membri kif stabbiliti fl-Artikolu 4(1). Din il-miżura, imfassla biex temenda elementi mhux essenzjali ta' din id-Direttiva, inter alia, billi tissupplimentaha, għandha tiġi adottata skond il-proċedura regolatorja bi skrutinju msemija fl-Artikolu 27(2a).".

- 5) L-Artikolu 7 għandu jiġi emendat kif ġej:

- (a) Fil-paragrafu (3), l-ewwel u t-tieni subparagrafi għandhom jinbidlu b'dan li ġej:

"L-ewwel serje ta' abbozz ta' CSTs għandha tkun ibbażata fuq eżami tal-miri eżistenti u tal-presatazzjoni ta' sigurtà fl-Istati Membri u għandha tiżgura li l-prestazzjoni ta' sigurtà attwali tas-sistema ferrovjarja ma tonqosx fi kwalunkwe Stat Membru. Għandha tiġi adottata mill-Kummissjoni qabel it-30 ta' April 2009 u għandha tkun ppubblikata fil-*Ġurnal Uffiċjali ta' l-Unjoni Ewropea*. Din il-miżura, imfassla biex temenda elementi mhux essenzjali ta' din id-Direttiva, inter alia, billi tissupplimentaha, għandha tiġi adottata skond il-proċedura regolatorja bi skrutinju msemija fl-Artikolu 27(2a).

It-tieni serje ta' abbozz ta' CSTs hija bbażata fuq l-esperjenza miksuba mill-ewwel serje ta' CSTs u l-implimentazzjoni tagħhom. Huma għandhom jirriflettu kwalunkwe qasam prijoritarju fejn jehtieg li s-sigurtà tittejjeb aktar. Huma għandhom jiġu adottati mill-Kummissjoni qabel it-30 ta' April 2011 u għandhom ikunu ppubblikati fil-*Ġurnal Uffiċjali ta' l-Unjoni Ewropea*. Din il-miżura, imfassla biex temenda elementi mhux essenzjali ta' din id-Direttiva, inter alia, billi tissupplimentaha, għandha tiġi adottata skond il-proċedura regolatorja bi skrutinju msemija fl-Artikolu 27(2a).";

- (b) Il-paragrafu (5) għandu jinbidel b'dan li ġej:

"5. Is-CSTs għandhom jiġu riveduti f'intervalli regolari, b'kont mehud ta' l-iżvilupp globali tas-sigurtà ferrovjarja. Din il-miżura, imfassla biex temenda elementi mhux essenzjali ta' din id-Direttiva, inter alia, billi tissupplimentaha, għandha tiġi adottata skond il-proċedura regolatorja bi skrutinju msemija fl-Artikolu 27(2a).".

- 6) L-Artikolu 10 għandu jiġi emendat kif ġej:

- (a) Fil-paragrafu (1), it-tieni subparagrafu għandu jinbidel b'dan li ġej:

"L-iskop taċ-ċertifikat tas-sigurtà huwa li jipprovdi evidenza li l-intrapriża ferrovjarja stabbilixxiet is-sistema ta' amministrazzjoni tas-sigurtà tagħha u tista' tissodisfa l-htigiet stabbiliti fit-TSIs u f'leġislazzjoni Komunitarja rilevanti oħra u f'regoli nazzjonali ta' sigurtà sabiex jiġu kkontrollati r-riskji u jkunu provduti servizzi ta' trasport siguri fuq in-network.";

- (b) Il-punt (b) tal-paragrafu 2 għandu jinbidel b'dan li ġej:

"(b) ċertifikazzjoni li tikkonferma aċċettazzjoni tad-dispożizzjonijiet adottati mill-intrapriża ferrovjarja biex jinkisbu htigiet speċifiċi mehtieġa għall-provvediment sigur tas-servizzi tagħha fuq in-network rilevanti. Dawn il-htigiet jistgħu jikkonċernaw l-applikazzjoni tat-TSIs u regoli nazzjonali tas-sigurtà, inklużi r-regoli tat-thaddim tan-network, l-aċċettazzjoni taċ-ċertifikati tal-persunal u l-awtorizzazzjoni biex jithaddmu l-vetturi wżati mill-intrapriži ferrovjarji. Iċ-ċertifikazzjoni għandha tkun ibbażata fuq dokumentazzjoni sottomessa mill-intrapriża ferrovjarja deskritta fl-Anness IV.".

7) L-Artikolu 14 għandu jinbidel b' dan li ġej:

"Artikolu 14

Manutenzjoni ta' vetturi

1. Kull vettura, qabel ma titqiegħed fis-servizz jew tin-tuża fin-netwerk, għandu jkollha entità responsabbli għall-manutenzjoni assenjata lilha u din l-entità għandha tkun irregistrata fl-NVR skond l-Artikolu 33 tad-Direttiva dwar l-interoperabbiltà tas-sistema ferrovjarja.

2. L-Awtoritajiet tas-Sigurtà Nazzjonali rilevanti jistgħu, f'kazijiet eċċezzjonali u ristretti għan-networks rispettivi tagħhom, jiddeċiedu derogi għall-obbligu previst fil-paragrafu (1).

3. Mingħajr preġudizzju għar-responsabbiltà ta' l-intrapriżi ferrovjarji u amministratturi ta' l-infrastruttura kif previst fl-Artikolu 4, l-entità responsabbli għall-manutenzjoni għandha tiżgura li l-vetturi huma fi stat sigur permezz ta' sistema għall-manutenzjoni.

4. Meta l-entità responsabbli għall-manutenzjoni hija intrapriża ferrovjarja jew amministratur ta' l-infrastruttura, is-sistema msemija fil-paragrafu 3 ta' dan l-Artikolu għandha tiġi stabbilita permezz tas-sistema ta' amministrazzjoni tas-sigurtà mniżżla fl-Artikolu 9.

5. Jekk l-entità responsabbli għall-manutenzjoni mhijiex intrapriża ferrovjarja jew amministratur ta' l-infrastruttura, tista' tkun iċċertifikata skond il-paragrafu 6.

6. Abbażi ta' rakkomandazzjoni mill-Aġenzija, il-Kummissjoni għandha, sa ... (*), tadotta miżura li tistabbilixxi ċertifikazzjoni ta' l-entità responsabbli għall-manutenzjoni rigward is-sistema ta' manutenzjoni tagħha. Din il-miżura, imfassla biex temenda l-elementi mhux essenzjali ta' din id-Direttiva billi tissupplimentaha, għandha tiġi adottata skond il-proċedura regolatorja bi skrutinju msemija fl-Artikolu 27(2a). Din il-miżura għandha tinkludi l-htigiet għaċ-ċertifikazzjoni ta' l-entità responsabbli għall-manutenzjoni abbażi ta' l-approvazzjoni tas-sistema ta' manutenzjoni tagħha, il-format u l-validità taċ-ċertifikat u l-korpi jew korpi responsabbli għall-hruġ tiegħu, u l-kontrolli meh-tieġa għall-funzjonament tas-sistema taċ-ċertifikazzjoni.

7. Iċ-ċertifikati mogħtija skond il-paragrafu 6 ta' dan l-Artikolu għandhom jikkonfermaw konformità mal-htigiet imsemmija fil-paragrafu 3 ta' dan l-Artikolu u għandhom ikunu validi tul il-Komunità. Jekk l-entità responsabbli għall-manutenzjoni mhijiex ċertifikata, intrapriża ferrovjarja jew amministratur ta' l-infrastruttura għandu jiżgura, permezz tas-sistema ta' amministrazzjoni tas-sigurtà tagħha mniżżla fl-Artikolu 9, li l-proċeduri kollha ta' manutenzjoni rilevanti huma applikati b'mod xieraq.”.

(*) Sena wara d-dhul fis-seħh ta' din id-Direttiva.

8) L-Artikolu 16(2) għandu jiġi emendat kif ġej:

(a) Is-subparagrafi (a) u (b) tal-paragrafu 2 huma sostitwiti bis-subparagrafu li ġej:

“(a) L-awtorizzazzjoni li s-subsistemi strutturali li jikkositwixxu s-sistema ferrovjarja jidhllu fis-servizz skond l-Artikolu 15 tad-Direttiva dwar l-Interoperabbiltà tas-Sistema Ferrovjarja u li jiġi verifikat li huma mhaddma u miżmuma skond il-htigiet essenzjali rilevanti;”;

(b) Il-punt (b) għandu jithassar;

(c) Il-punt g għandu jinbidel b'dan li ġej:

“(g) superviżjoni li l-vetturi jkunu reġistrati fl-NVR kif dovut u li informazzjoni relatata mas-sigurtà li jkun fiha tkun preċiża u miżmuma aġġornata;”.

9) Il-punt li ġej għandu jiddied ma' l-Artikolu 18:

“(e) derogi li ġew deċiżi skond l-Artikolu 14 (2).”.

10) L-Artikolu 26 għandu jinbidel b'dan li ġej:

"Artikolu 26

Adattament ta' l-Annessi

L-Annessi għandhom jiġu adatti skond il-progress xjentifiku u tekniku. Din il-miżura, imfassla biex temenda elementi mhux essenzjali ta' din id-Direttiva, għandha tiġi adottata skond il-proċedura regolatorja bi skrutinju msemija fl-Artikolu 27(2a).”.

11) L-Artikolu 27 għabdu jiġi emendat kif ġej:

(a) Għandu jiddahhal il-paragrafu li ġej:

“2a Fejn issir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deċiżjoni 1999/468/KE, filwaqt li jitqiesu d-dispożizzjonijiet ta' l-Artikolu 8 tagħha.”;

(b) Il-paragrafu 4 għandu jithassar.

12) Il-punt 3 ta' l-Anness II għandu jithassar.

Artikolu 2

Implimentazzjoni u trasposizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa ... (**). Huma għandhom minnufih jikkomunikaw lill-Kummissjoni t-test ta' dawk id-dispożizzjonijiet

Meta l-Istati Membri jadottaw dawn il-miżuri, huma għandhom ikollhom referenza għal din id-Direttiva jew għandhom ikunu akkumpanjati b'tali referenza fil-hin tal-pubblikazzjoni uffiċjali tagħhom. Il-metodi kif issir tali referenza għandhom jiġu stabbiliti mill-Istati Membri.

(**) 24 xahar mid-dhul fis-seħh ta' din id-Direttiva.

L-obbligi ghat-traspożizzjoni u l-implimentazzjoni ta' din id-Direttiva m'għandhomx japplikaw għar-Repubblika ta' Ċipru u għar-Repubblika ta' Malta sakemm l-ebda sistema ferrovjarja ma tiġi stabbilita fit-territorji rispettivi tagħhom.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġijiet nazzjonali li jadottaw fil-qasam kopert b'din id-Direttiva.

Artikolu 3

Dhul fis-sehh

Din id-Direttiva għandha tidhol fis-sehh fil-jum ta' wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Indirizzati

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Il-President

...

Għall-Kunsill

Il-President

...

DIKJARAZZJONI TAR-RAĠUNIJET TAL-KUNSILL

I. INTRODUZZJONI

Fit-13 ta' Diċembru 2006, il-Kummissjoni pprezentat tliet proposti legiſlattivi primarjament immirati lejn il-faċilitazzjoni tal-moviment tal-vetturi ferrovjarji fl-Unjoni Ewropea kollha:

- proposta għal Direttiva li temenda d-Direttiva 2004/49/KE fuq is-sigurtà tal-linji tal-ferrovija tal-Komunità ⁽¹⁾ (minn hawn 'il quddiem imsejha d-Direttiva tas-Sigurtà tal-Linji tal-Ferrovija);
- proposta għal Direttiva dwar l-interoperabilità tas-sistema ferrovjarja Komunitarja ⁽²⁾ (minn hawn 'il quddiem imsejha d-Direttiva dwar l-Interoperabilità Ferrovjarja);
- proposta għal Regolament li jemenda r-Regolament (KE) Nru 881/2004 li jistabbilixxi Aġenzija Ewropea tal-Ferroviji ⁽³⁾ (minn hawn 'il quddiem imsejjah ir-Regolament ta' l-Aġenzija);

Fid-29 ta' Novembru 2007, il-Parlament Ewropew ivvota l-opinjoni tiegħu fl-ewwel qari.

Fit-3 ta' Marzu 2008, il-Kunsill ser jadotta l-Požizzjoni Komuni tiegħu. Fit-twettiq tal-hidma tiegħu, il-Kunsill ha kont ta' l-opinjoni tal-Kumitat Ekonomiku u Soċjali ⁽⁴⁾. Il-Kumitat tar-Reġjuni ddeċieda li ma jadottax opinjoni dwar il-proposti msemmijin hawn fuq.

II. ANALIŻI TAL-POŻIZZJONI KOMUNI

1. Ġenerali

Bil-hsieb li l-linji tal-ferroviji jkun jista' jwettqu r-rwol ewlieni tiegħu fir-rigward tal-mobbiltà sostenibbli fl-Unjoni Ewropea, il-Kunsill jimmiria lejn l-iżvilupp gradwali ta' żona Ewropea integrata tal-linji tal-ferroviji. F'dan il-kuntest, il-Kunsill jikkunsidra li t-tliet proposti legiſlattivi li jirriformulaw id-direttivi dwar l-interoperabbiltà għall-ferroviji konvenzjonali u ta' veloċità għolja u li jemendaw id-Direttiva dwar is-Sigurtà Ferrovjarja u r-Regolament ta' l-Aġenzija jistgħu jgħibu titjeb importanti għall-parti teknika tal-qafas regolatorju għal-linji tal-ferrovija Ewropej.

Dawn il-proposti jnaqqsu l-ostakli eżistenti għaċ-ċirkolazzjoni libera tal-vetturi ferrovjarji fuq in-netwerk ferrovjarju Ewropew b'hekk tiġi faċilitata l-aċċettazzjoni ta' l-awtorizzazzjonijiet ta' vetturi ferrovjarji fost l-Istati Membri.

Il-Kunsill u l-Parlament irnexxielhom jilhqqu ftehim fl-ewwel qari dwar il-proposta għal Direttiva dwar l-Interoperabilità Ferrovjarja sabiex il-Kunsill ikun jista' jadotta l-att propost hekk emendat. Madankollu, il-Kunsill u l-Parlament ma setghux jallinjaw il-pożizzjonijiet tagħhom fl-ewwel qari dwar il-proposti li jemendaw id-Direttiva tas-Sigurtà tal-Linji tal-Ferrovija u r-Regolament ta' l-Aġenzija. B'konsegwenza, il-Kunsill adotta Pożizzjonijiet Komuni dwar iż-żewġ proposti, b'hekk ittieded kont ta' l-emendi li l-Parlament adotta fl-Opinjonijiet ta' l-ewwel qari tiegħu.

2. Kwistjonijiet ewlenin ta' politika

It-tliet bidliet ewlenin li l-Kunsill għamel għall-proposta tal-Kummissjoni huma mnizzlin hawn taht. Barra minn hekk, il-Kunsill jipprevedi eżenzjoni għal Ċipru u għal Malta.

2.1 Integrazzjoni tad-dispożizzjonijiet kollha dwar il-proċeduri ta' awtorizzazzjoni f'att uniku wiehed

Kemm id-Direttiva tas-Sigurtà tal-Linji tal-Ferrovija kif ukoll id-Direttiva dwar l-Interoperabilità Ferrovjarja attwalment fis-seħh fihom dispożizzjonijiet li jittrattaw il-proċeduri ta' awtorizzazzjoni għat-tqeghid ta' vetturi ferrovjarji f'servizz. Din ta' l-aħhar tittratta ma' partijiet godda jew aġġornati tas-sistema ferrovjarja Komunitarja u ta' qabel tittratta mal-vetturi li diġà qed

⁽¹⁾ ĠU C 126, 7.6.2007, p. 7.

⁽²⁾ ĠU C 126, 7.6.2007, p. 7.

⁽³⁾ ĠU C 126, 7.6.2007, p. 7.

⁽⁴⁾ ĠU C 256, 27.10.2007, p. 39.

jintużaw. Skond ir-Regolamentazzjoni Ahjar, u bil-hsieb tas-simplifikazzjoni tal-legislazzjoni Komunitarja, il-Kunsill jinkorpora d-dispożizzjonijiet kollha dwar l-awtorizzazzjonijiet għat-tqeghid f'servizz tal-vetturi fatt legali uniku. Minn hemm 'l hemm, l-Artikolu 14 eżistenti iżda emendat, l-Artikolu 14a ġdid u l-Anness il-ġdid tal-proposta li temenda d-Direttiva tas-Sigurtà tal-Linji tal-Ferrovija huma trasferiti għad-Direttiva dwar l-Interoperabilità Ferrovjarja. Il-Parlament qabel ma' dan it-trasferiment fil-kuntest tal-ftehim ta' l-ewwel qari dwar id-Direttiva dwar l-Interoperabilità Ferrovjarja. B'konsegwenza, il-Kunsill jista' fil-prinċipju jaċċetta l-emendi 20, 26 u 27 kompletament. Barra minn hekk, il-Kunsill jista' fil-prinċipju jsegwi l-emenda 18 peress li, bħala riżultat tat-trasferiment, il-legislatur jista' jzomm lura milli jagħmel kwalunkwe referenza għall-proċeduri ta' awtorizzazzjoni fid-Direttiva tas-Sigurtà tal-Linji tal-Ferrovija emendata.

2.2 *Kjarifika tar-rwoli u r-responsabbiltajiet fir-rigward tal-manutenzjoni*

B'riżultat tad-dhul fis-seħh fl-1 ta' Lulju 2006 tal-Konvenzjoni ta' l-1999 il-ġdida dwar it-Trasport Internazzjonali bil-Ferrovija (COTIF), id-detenturi ta' vetturi mhumieq aktar obbligati jirreġistraw il-vaguni tagħhom ma' impriżi ferrovjarji. Bi tveġiba għal dan l-iżvilupp, u bil-hsieb li l-impriżi ferrovjarji jkunu jistgħu jipprovdu servizzi tat-trasport mingħajr periklu fuq in-netwerk, il-Kunsill jispeċifika l-konstellazzjoni l-ġdida tar-rwoli u r-responsabbiltajiet fir-rigward tal-manutenzjoni. Minn hemm 'l hemm, il-Kunsill iressaq definizzjoni ġdida ta' "detenur" u jintroduci l-kuncett ta' "entità responsabbli mill-manutenzjoni".

Filwaqt li jsegwi kemm jista' jkun mill-qrib id-definizzjoni użata f'COTIF, il-Kunsill jistabbilixxi konnessjoni ċara bejn id-detentur u l-vettura tiegħu permezz ta' l-obbligu għad-detenturi li jirreġistraw bħala tali f'Reġistru Nazzjonali tal-Vetturi. Il-Kunsill jista' jaċċetta l-emenda 8 kompletament peress li l-Kunsill u l-Parlament jaqblu dwar id-definizzjoni ta' "detentur". Barra minn hekk, l-emenda 9, li kienet introdotta bil-hsieb li tiġi applikata t-terminologija korretta, tista' tiġi aċċettata fil-prinċipju.

Fil-Požizzjoni Komuni, huwa previst li l-entitajiet responsabbli mill-manutenzjoni għandhom jiżguraw li l-vetturi jkunu fi stat li mhux ta' periklu biex jithaddmu permezz ta' sistema ta' manutenzjoni. Minn hemm 'l hemm, kull vettura, qabel ma titqiegħed f'servizz jew tintuża fuq in-netwerk, jehtieg li jkollha tali entità li tkun responsabbli mill-manutenzjoni assenzjata għaliha. Barra minn hekk, kull entità responsabbli mill-manutenzjoni għandha tkun reġistrata f'Reġistru Nazzjonali tal-Vetturi. L-Awtorità Nazzjonali dwar is-Sigurtà f'każijiet eċċezzjonali biss, u b'restrizzjoni għan-netwerk rispettiva tagħha, tista' tiddeciedi li tidderoga mill-obbligu li tassenja entità li tkun responsabbli mill-manutenzjoni ta' vettura. Tali derogi jehtieg li jkunu ppubblikati mill-awtorità fir-rapport annwali tagħha. Permezz ta' din is-sistema, il-Kunsill għandu l-ghan li jippermetti lill-impriżi ferrovjarji u lill-manigers ta' l-infrastruttura li jidentifikaw faċilment min hu responsabbli mill-manutenzjoni tal-vetturi li joperaw.

2.3 *Ċertifikazzjoni ta' manutenzjoni*

Bil-hsieb li kemm l-Awtoritajiet Nazzjonali dwar is-Sigurtà kif ukoll il-partecipanti fil-katina tat-trasport ikunu assigurati li l-manutenzjoni tal-vaguni tkun effettivament ikkontrollata, il-Kunsill jagħzel li jsahhah il-provizjoni fil-proposta tal-Kummissjoni dwar iċ-ċertifikazzjoni tal-manutenzjoni. Il-Kummissjoni pproponiet li, fejn ikun il-każ, għandha tiġi stabbilita sistema ta' ċertifikazzjoni tal-manutenzjoni għad-detenturi. Bil-kuntrarju ta' dan, il-Kunsill jaqbel dwar provizzjoni li tobligha lill-Kummissjoni tadotta, sa mhux aktar tard minn sena wara d-dhul fis-seħh tal-proposta li temenda d-Direttiva tas-Sigurtà tal-Linji tal-Ferrovija, miżura li tistabbilixxi ċ-ċertifikazzjoni ta' l-entitajiet responsabbli mill-manutenzjoni fir-rigward tas-sistemi ta' manutenzjoni tagħhom. Kemm fil-proposta tal-Kummissjoni kif ukoll fil-Požizzjoni Komuni tal-Kunsill, din is-sistema ta' ċertifikazzjoni hija bbazata fuq Rakkomandazzjoni mill-Aġenzija Ewropea tal-Ferroviji. Il-Kunsill jiżgura li ċ-ċertifikat mogħti jkun validu fil-Komunità kollha, u li ser jiggarrantixxi li l-entità ċertifikata tissodisfa l-htigiet ta' manutenzjoni tad-Direttiva tas-Sigurtà tal-Linji tal-Ferrovija għal kwalunkwe vettura li għaliha tkun responsabbli.

Barra minn hekk, l-entitajiet responsabbli għall-manutenzjoni jistgħu jiehdu schem f'din is-sistema ta' ċertifikazzjoni fuq bażi volontarja. Finalment, bil-hsieb li jkun iċċarat li l-ebda htigiet godda ma jkunu introdotti għall-impriżi ferrovjarji u l-manigers ta' l-infrastruttura, il-Kunsill jispeċifika

li s-sistema ta' ġestjoni tas-sigurtà, li l-impriżi tal-linji tal-ferroviji u l-manigġers ta' l-infrastruttura diġà jehtieg li jistabbilixxu taht id-Direttiva tas-Sigurtà tal-Linji tal-Ferrovija attwali, tinkludi s-sistema ta' manutenzjoni.

Fl-emenda 21, il-Parlament jipproponi sistema ta' manutenzjoni tal-vetturi ferrovjarji li hija differenti b'żewġ modi mis-sistema stabbilita mill-Kunsill. L-ewwel nett, fejn il-Kunsill — f'konformità mad-Deċiżjoni tal-Kummissjoni tat-28 ta' Lulju 2006 li tadotta l-Ispesifikazzjoni Teknika dwar l-Interoperabilità (TSI) dwar il-vaguni u mad-Deċiżjoni tal-Kummissjoni tad-9 ta' Novembru 2007 li tadotta spesifikazzjoni komuni tar-Reġistru Nazzjonali tal-Vetturi — jintroduci l-kunċett ta' entità responsabbli mill-manutenzjoni, il-Parlament jattribwixxi responsabbiltà diretta għall-manutenzjoni ta' vettura lid-detentur. It-tieni, il-Parlament jitlob sistema ta' ċertifikazzjoni tal-manutenzjoni obbligatorja, filwaqt li l-Kunsill — f'konformità ma' l-approċċ globali kif deskritt mill-Aġenzija Ewropea tal-Ferroviji — jipprevedi sistema volontarja.

Il-Kunsill ma jistax jaċċetta l-emenda 21 għal tliet raġunijiet. L-ewwel raġuni huwa li l-fatt li d-detentur jsir responsabbli mill-manutenzjoni tal-vetturi ma jidherx koerenti mar-responsabbiltà ġenerali ta' l-impriżi ferrovjarji u tal-manigġers ta' l-infrastruttura għall-hidma minghajr periklu tat-trasport kif hemm previst f'dispożizzjonijiet ċentrali ohra tad-Direttiva tas-Sigurtà tal-Linji tal-Ferrovija, b'mod partikolari l-Artikolu 4. Raġuni ohra hi li l-Kunsill jikkunsidra li l-partecipazzjoni obbligatorja f'sistema tal-manutenzjoni mhux dejjem adatta u tista' twassal għal spejjeż amministrattivi bla bżonn, per eżempju fil-każ ta' vaguni li jkunu ġejjin minn pajjiżi terzi jew tipi ohrajn ta' vetturi bħal-lokomotivi u l-karozzi tal-passiġġieri. Bħala t-tielet raġuni, il-Kunsill jibża' li l-ghoti lid-detenturi tar-responsabbiltà għall-manutenzjoni, li tehtieg hila esperta spesifika, tista' titfa' piż fuq l-iżvilupp ta' l-attivitajiet ekonomiċi tagħhom.

2.4 Eżenzjoni għal Ċipru u għal Malta

B'kont mehud tal-fatt li Ċipru u Malta ma għandhomx sistemi ferrovjarji, il-Kunsill jipprevedi fil-Pożizzjoni Komuni tiegħu għal eżenzjoni mit-trasposizzjoni u l-implimentazzjoni tad-Direttiva li temenda d-Direttiva tas-Sigurtà tal-Linji tal-Ferrovija dment li ma tkun stabbilita l-ebda sistema ferrovjarja fuq it-territorji rispettivi tagħhom.

III. EMENDI TAL-PARLAMENT EWROPEW

It-tweġiba tal-Kunsill għall-emendi 8, 9, 18, 20, 21, 26 u 27 hija stabbilita b'rabta mal-kwistjonijiet prinċipali.

Barra minn hekk, il-Kunsill jista' jaċċetta kompletament l-emenda 2 dwar it-tabelli ta' korrellazzjoni. Barra minn hekk, l-emendi 16 u 17 dwar il-korrezzjoni ta' verżjoni lingwistika huma aċċettabbli fil-prinċipju. Madankollu, għal raġunijiet legali jew tekniċi l-Kunsill ma jistax jaċċetta l-emendi li ġejjin:

- L-emenda 3 minhabba li l-oġettivi tas-sigurtà u s-saħħa tal-haddiema jaqgħu barra l-kamp ta' applikazzjoni tal-proposta tal-Kummissjoni;
- L-emendi 4 sa 7 reċiprokament relatati minhabba li d-definizzjoni proposta ta' "regoli ta' sigurtà nazzjonali" mhix kompatibbli ma' l-Anness II għad-Direttiva tas-Sigurtà tal-Linji tal-Ferrovija fejn hija mogħtija deskrizzjoni tar-regoli ta' sigurtà nazzjonali, u minhabba li t-terminu "rekwiżiti essenzjali" huwa użat f'sens meqjus wisq limitat;
- L-emenda 14 minhabba li l-Kunsill huwa tal-fehma li d-diskussjoni dwar l-iżvilupp ta' Miri Komuni ta' Sigurtà (CSTs) sehhiet fil-hin ta' l-adozzjoni tad-Direttiva tas-Sigurtà tal-Linji tal-Ferrovija u ma għandhiex terġa' tinfetaħ. Barra minn hekk, il-Kunsill jinnota li, abbażi ta' l-Artikolu 6(4) tar-Regolament ta' l-Aġenzija, ir-Rakkomandazzjonijiet ta' l-Aġenzija Ewropea tal-Ferroviji, fost l-ohrajn dwar is-CSTs, diġà jirrikjedu analiżi dettaljati tal-kost-benefiċċju;
- L-emenda 19 peress li mhix kompatibbli ma' l-istruttura tal-Pożizzjoni Komuni;
- L-emenda 22 dwar il-kwistjoni ta' min għandu jithalla jitlob opinjoni teknika mill-Aġenzija Ewropea tal-Ferroviji. Madankollu, din ma għandhiex tkun aktar kwistjoni kontenżuża peress li, fil-kuntest tad-Direttiva dwar Interoperabilità Ferrovjarja, il-Kunsill u l-Parlament waslu għal ftehim dwar l-istess kwistjoni;

- L-emendi 1, 10, 11, 12, 13, 15, 23, 24 u 25 dwar il-komitologija fejn il-Parlament jintroduci l-proċedura ta' urġena għal bosta miżuri. Peress li dawn il-miżuri huwa ta' ambitu ġenerali u mfassla biex jemendaw jew jissupplimentaw l-elementi mhux essenzjali tad-Direttiva tas-Sigurtà tal-Linji tal-Ferrovija, il-Kunsill jaqbel mal-Kummissjoni u mal-Parlament li, għal dawn il-miżuri, il-Parlament għandu jkun involut permezz tal-proċedura regolatorja bi skrutinju. Minkejja dan, li tkun prevista l-possibbiltà li tiġi applikata l-proċedura ta' urġenza jidher sproporzjonat peress li dawn il-miżuri kollha huma diġà marbuta ma' skadenza speċifika jew jehtieġ jiġu riveduti f'intervalli regolari.

IV. KONKLUŻJONI

It-tliet proposti leġislattivi dwar l-interoperabilità, is-sigurtà u l-Aġenzija Ewropea tal-Ferroviji, li jimmirw lejn il-facilitazzjoni tal-moviment tal-vetturi ferrovjarji fl-Unjoni Ewropea kollha, jagħtu kontribut importanti għall-integrazzjoni ulterjuri taż-żona Ewropea tal-linji tal-ferrovija. Il-Kunsill u l-Parlament diġà kisbu progress sinifikanti dwar dawn it-tliet proposti, b'mod partikolari billi fl-ewwel qari waslu għal qbil dwar id-Direttiva dwar l-Interoperabilità Ferrovjarja. Dan jistabbilixxi bażi solida għaž-żewġ ko-leġislaturi biex isibu soluzzjonijiet ta' kompromess dwar il-proposti li jemendaw id-Direttiva tas-Sigurtà tal-Linji tal-Ferrovija u r-Regolament ta' l-Aġenzija matul id-diskussjonijiet tat-tieni qari tagħhom.

POŻIZZJONI KOMUNI (KE) Nru 13/2008**adottata mill-Kunsill fit-18 ta' April 2008**

bil-ghan li jadotta id-Direttiva 2008/.../KE tal-Parlament Ewropew u tal-Kunsill, tal-... li temenda d-Direttiva 2003/87/KE sabiex tinkludi l-attivitajiet ta' l-avjazzjoni fi hdan l-iskema għall-iskambju ta' kwoti ta' l-emissjonijiet ta' gassijiet serra ġewwa l-Komunità

(2008/C 122 E/03)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' l-emissjonijiet ta' gassijiet serra ġewwa l-Komunità ⁽⁴⁾ stabbiliet skema għall-iskambju ta' kwoti ta' l-emissjonijiet ta' gassijiet serra fil-Komunità sabiex jiġi promoss it-tnaqqis fl-emissjonijiet ta' gassijiet serra b'mod kost-effettiv u ekonomikament effiċjenti.
- (2) L-oġġettiv finali tal-Konvenzjoni Qafas tan-Nazzjonijiet Uniti dwar il-Bidliet fil-Klima (UNFCCC), li ġiet approvata f'isem il-Komunità Ewropea bid-Deciżjoni tal-Kunsill 94/69/KE ⁽⁵⁾, huwa li tinkiseb stabbilizzazzjoni fil-koncentrazzjonijiet tal-gassijiet serra fl-atmosfera fuq livell li jimpedixxi interferenza antropogenika perikoluża fis-sistema tal-klima.
- (3) Fit-8 ud-9 ta' Marzu 2007 fi Brussel, il-laqgħa tal-Kunsill Ewropew issottolinjat l-importanza vitali li jinkiseb l-oġġettiv strateġiku li ż-żieda tat-temperatura globali medja tiġi limitata għal mhux aktar minn 2 °C 'il fuq mil-livelli pre-industrijali. L-aħhar sejbiet xjentifiċi rrapportati mill-Panel Intergovernamentali dwar Bidliet fil-Klima (IPCC) fir-Raba' Rapport ta' Valutazzjoni tiegħu juru aktar biċ-ċar li l-impatti negattivi tal-bidliet fil-klima qedgħin

dejjem aktar jimponu riskju serju għall-ekosistemi, il-produttjoni ta' l-ikel u l-kisba ta' żvilupp sostenibbli u ta' l-Għanijiet ta' Żvilupp tal-Millennju, kif ukoll għas-saħħa u s-sigurtà tal-bniedem. Biex l-oġġettiv ta' 2 °C jinżamm fil-limitu tehtieg stabilizzazzjoni tal-koncentrazzjoni tal-gassijiet serra fl-atmosfera f'konformità ma' madwar 450 ppmv ekwivalenti ta' CO₂, li tehtieg li l-emissjonijiet globali tal-gassijiet serra jilhqg l-massimu fl-10 sa 15-il sena li ġejjin u sa l-2050 it-tnaqqis sostanzjali ta' emissjonijiet globali sa ta' l-anqas 50 % taht il-livelli ta' l-1990.

- (4) Il-Kunsill Ewropew enfazizza li l-Unjoni Ewropea hija impenjata li tittrasforma lill-Ewropa f'ekonomija ferm effiċjenti fl-enerġija u b'emissjonijiet baxxi tal-gassijiet serra u, sakemm jiġi konkluż qbil globali u komprensiv post-2012, għamel impenn sod indipendenti biex sa l-2020 l-UE tnaqqas l-emissjonijiet tal-gassijiet serra tagħha b' ta' l-anqas 20 % taht il-livelli relattivi għall-1990. Il-limitazzjoni ta' emissjonijiet ta' gassijiet serra mill-avjazzjoni hi kontribut essenzjali f'konformità ma' dan l-impenn.

- (5) Il-Kunsill Ewropew enfazizza li l-UE hi impenjata bi ftehim globali u komprensiv għat-tnaqqis fl-emissjonijiet ta' gassijiet serra lil hinn mill-2012, fejn tipprovdi rispons effettiv, effikaci u ekwittabbli fuq l-iskala mehtieġa biex tifaċċa l-isfidi tal-bidliet fil-klima. Huwa endorsja tnaqqis ta' 30 % fl-emissjonijiet tal-gassijiet serra ta' l-UE taht il-livelli ta' l-1990 sa l-2020 bħala l-kontribut tagħha għal qbil globali u komprensiv għall-perijodu lil hinn mill-2012, dment li pajjiżi żviluppatti oħrajn jikkommettu ruħhom għal tnaqqis komparabbli fl-emissjonijiet u pajjiżi li qed jiżviluppaw aktar avvanzati ekonomikament li jikkontribwixxu adegwatament skond ir-responsabbiltajiet u l-kapaċitajiet rispettivi tagħhom. L-UE qed tkompli tmexxi fin-negozjati ta' ftehim internazzjonali ambizzjuż li ser jikseb l-oġġettiv li ż-żieda fit-temperatura globali tiġi limitata għal 2 °C u hi inkoraġġuta bil-progress li sar lejn dan l-oġġettiv fit-13-il Konferenza tal-Partijiet għall-UNFCCC f'Bali f'Diċembru 2007. L-UE ser tfttex li tiżgura li tali ftehim globali jinkludi miżuri biex jitnaqqsu l-emissjonijiet ta' gassijiet serra mill-avjazzjoni u, f'dan il-każ, il-Kummissjoni għandha tikkunsidra liema emendi għal din id-Direttiva li tapplika għall-operaturi ta' l-inġenji ta' l-ajru huma mehtieġa.

⁽¹⁾ ĠU C 175, 27.7.2007, p. 47.

⁽²⁾ ĠU C 305, 15.12.2007, p. 15.

⁽³⁾ Opinjoni tal-Parlament Ewropew tat-13 ta' Novembru 2007 (mhux ippublikata fil-Ġurnal Uffiċjali), Pożizzjoni Komuni tal-Kunsill ta' 18 ta' April 2008 u Pożizzjoni tal-Parlament Ewropew ta' ... (mhux ippublikata fil-Ġurnal Uffiċjali). Deciżjoni tal-Kunsill ta' ...

⁽⁴⁾ ĠU L 275, 25.10.2003 p. 32 Direttiva kif emendata bid-Direttiva 2004/101/KE (ĠU L 338, 13.11.2004, p. 18).

⁽⁵⁾ ĠU L 33, 7.2.1994 p. 11.

- (6) Il-UNFCCC tesigi li l-partijiet jiffirmolaw u jimplimentaw programmi nazzjonali u, fejn adatt, reġjonali li fihom miżuri biex l-bidla fil-klima.
- (7) Il-Protokoll ta' Kyoto għall-UNFCCC, li kien approvat fisem il-Komunità Ewropea bid-Deciżjoni tal-Kunsill 2002/358/KE ⁽¹⁾, jehtieg li l-pajjiżi żviluppatti jsegwu l-limitazzjoni jew it-tnaqqis ta' l-emissjonijiet ta' gassijiet serra mill-avjazzjoni mhux ikkontrollati bil-Protokoll ta' Montreal, li jopera permezz ta' l-Organizzazzjoni Internazzjonali ta' l-Avjazzjoni Ċivili (ICAO).
- (8) Filwaqt li l-Komunità mhijiex Parti Kontraenti għall-Konvenzjoni ta' Chicago 1944 dwar l-Avjazzjoni Ċivili Internazzjonali (il-Konvenzjoni ta' Chicago), l-Istati Membri kollha huma Partijiet Kontraenti għal dik il-Konvenzjoni u l-membri ta' l-ICAO. L-Istati Membri jkomplu jappoġġaw il-hidma ma' Stati oħrajn fl-ICAO dwar l-iżvilupp ta' miżuri, inklużi l-istrumenti bbażati fuq is-suq, biex jiġu indirizzati l-impatti ta' l-avjazzjoni fuq il-bidliet fil-klima. Fis-sitt laqgħa tal-Kumitat ICAO dwar il-Protezzjoni ta' l-Ambjent mill-Avjazzjoni fl-2004, gie miftiehem li sistema ta' skambju ta' kwoti ta' l-emissjonijiet speċifiċi ma' l-avjazzjoni bbażata fuq strument legali għid taht l-awspiċi ta' l-ICAO ma deherx biżżejjed attraenti biex imbagħad għandu jiġi segwit aktar. Konsegwentement, ir-Riżoluzzjoni A35-5 ta' l-Assemblea ta' l-ICAO li saret f'Settembru 2004 ma pproponietx strument għid legali iżda minflok endorsat skambju miftuħ ta' kwoti ta' l-emissjonijiet u l-possibilità li l-Istati, jinkorporaw emissjonijiet mill-avjazzjoni internazzjonali fl-iskemi tagħhom ta' skambju ta' kwoti ta' l-emissjonijiet. L-Appendiċi L għar-Riżoluzzjoni A36-22 tas-36 Assemblea ta' l-ICAO li saret f' Settembru 2007 thegġegħ lill-Istati Kontraenti biex ma jimplimentawx sistema ta' skambju ta' kwoti ta' emissjonijiet fir-rigward ta' operatori ta' inġenji ta' l-ajru ta' Stati Kontraenti oħrajn hlief abbażi ta' ftehim reciproku bejn dawk l-Istati. Waqt li fakkru li l-Konvenzjoni ta' Chicago tirrikonoxxi espressament id-dritt ta' kull Parti Kontraenti biex fuq bażi non-diskriminatorja tapplika l-liġijiet u r-regolamenti ta' l-ajru propriji għall-inġenji ta' l-ajru ta' l-Istati kollha, l-Istati Membri tal-Komunità Ewropea u hmistax-il Stat Ewropew oħra qegħdu riżerva fuq din ir-riżoluzzjoni u rriżervew id-dritt taht il-Konvenzjoni ta' Chicago biex fuq bażi non-diskriminatorja jwettqu u japplikaw miżuri bbażati fuq is-suq għall-operatori ta' l-inġenji ta' l-ajru kollha ta' l-Istati kollha li jippovdu servizzi lil, minn jew fit-territorju tagħhom.
- (9) Is-Sitt Programm Komunitarju ta' Azzjoni Ambjentali stabbilit bid-Deciżjoni 1600/2002/KE tal-Parlament Ewropew u tal-Kunsill ⁽²⁾ ippreveda biex il-Komunità tidentifika u twettaq azzjonijiet speċifiċi sabiex jitnaqqsu l-emissjonijiet ta' gassijiet serra mill-avjazzjoni jekk l-ebda tali azzjoni tkun giet miftiehma fl-ICAO sa l-2002. Fil-konkluzjonijiet tiegħu ta' Ottubru 2002, Diċembru 2003 u Ottubru 2004, il-Kunsill ripetutament sejjah lill-Kummissjoni sabiex tipproponi azzjoni li tnaqqas l-impatt tal-bidla fil-klima mit-trasport internazzjonali bl-ajru.
- (10) Il-linji politiċi u l-miżuri għandhom jiġu implimentati fil-livell ta' l-Istati Membri u tal-Komunità fis-setturi kollha ta' l-ekonomija Komunitarja sabiex jiġi ġġenerat it-tnaqqis sostanzjali mehtieg fl-emissjonijiet. Jekk l-impatt fuq il-bidliet fil-klima mis-settur ta' l-avjazzjoni jkompli jikber bir-rata attwali, dan ifixxkel sinifikament it-tnaqqis li mwettaq minn setturi oħrajn fil-ġlieda kontra l-bidliet fil-klima.
- (11) Fil-Komunikazzjoni tagħha tas-27 ta' Settembru 2005 lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni, intitolata "Tnaqqis ta' l-impatt tal-bidliet fil-klima fuq l-Avjazzjoni", il-Kummissjoni elaborat strategija dwar it-tnaqqis ta' l-impatt ta' l-avjazzjoni fuq il-klima. Bħala parti minn pakkett komprensiv ta' miżuri, l-strategija pproponiet l-inklużjoni ta' l-avjazzjoni fl-iskema Komunitarja għall-iskambju ta' kwoti ta' l-emissjonijiet ta' gassijiet serra u pprevediet il-holqien ta' grupp ta' hidma magħmul minn bosta partijiet interessati dwar l-avjazzjoni bħala parti mit-tieni fażi tal-Programm Ewropew dwar il-Bidliet fil-Klima biex jikkunsidraw mezzi l-avjazzjoni tista' tiġi inkluża fl-iskema Komunitarja. Fil-Konkluzjonijiet tiegħu tat-2 ta' Diċembru 2005, il-Kunsill irrikonoxxa li, mil-lat ekonomiku u ambjentali l-inklużjoni tas-settur ta' l-avjazzjoni fl-iskema Komunitarja kienet tidher li hi l-aħjar mod kif timxi 'l quddiem u talab il-Kummissjoni biex tipprezenta proposta legiżlattiva sa tmien l-2006. Fir-riżoluzzjoni tiegħu ta' l-4 ta' Lulju 2006 dwar l-impatt ta' l-avjazzjoni fuq il-bidla fil-klima ⁽³⁾, il-Parlament Ewropew għaraf li l-iskambju ta' l-emissjonijiet għandu rwol potenzjali bħala parti minn pakkett komprensiv ta' miżuri li jindirizzaw l-impatt ta' l-avjazzjoni fuq il-klima, dment li dan jifassal b'mod adattat.
- (12) L-oġettiv ta' l-emendi għad-Direttiva 2003/78/KE b'din id-Direttiva huwa li jitnaqqas l-impatt tal-bidliet fil-klima dovut lill-avjazzjoni billi jiġu inklużi l-emissjonijiet minn attivitajiet ta' l-avjazzjoni fl-iskema Komunitarja.
- (13) L-operatori ta' l-inġenji ta' l-ajru għandhom l-aktar kontroll dirett fuq it-tip ta' inġenji ta' l-ajru operat u fuq il-mod kif jittajru u għalhekk għandhom ikunu responsabli li jikkonformaw ma' l-obbligi imposti b'din id-Direttiva inkluż l-obbligu li jithejja pjan ta' monitoraġġ u li l-emissjonijiet jiġu monitorati u rrapportati skond dak il-pjan. Operator ta' l-inġenji ta' l-ajru jista' jiġi identifikat permezz ta' l-użu ta' designator ta' l-ICAO jew ta' kwalunkwe designator rikonoxxut u utilizzat fl-identifikazzjoni tat-titjira. Jekk l-identità ta' l-operator ta' l-inġenji ta' l-ajru mhix magħrufa, is-sid ta' l-inġenju ta' l-ajru għandu

⁽¹⁾ ĠUL 130, 15.5.2002, p. 1.⁽²⁾ ĠUL 242, 10.9.2002, p. 1.⁽³⁾ ĠU C 303 E, 13.12.2006, p. 119.

- jigi kkunsidrat bhala l-operatur ta' l-inġenji ta' l-ajru dment li ttipprova min kien l-operatur ta' l-inġenji ta' l-ajru.
- (14) Mill-2012, għandhom jiġu inklużi l-emissjonijiet mit-titjiriet kollha li jaslu fi jew li jtilqu minn ajrudromi Komunitarji. L-iskema Komunitarja tista' għalhekk sservi bhala mudell għall-użu ta' skambju ta' kwoti ta' l-emissjonijiet fuq livell dinji. Jekk pajjiż terz jadotta miżuri biex jitnaqqas l-impatt fuq il-klima tat-titjiriet lejn il-Komunità, il-Kummissjoni għandha tikkunsidra l-għażliet disponibbli biex ttipprovdi għal interazzjoni ottimali bejn l-iskema Komunitarja u l-miżuri ta' dak il-pajjiż, wara li tkun ikkunsultat ma' dak il-pajjiż.
- (15) F'konformità mal-prinċipju ta' regolamentazzjoni aħjar, ċerti titjiriet għandhom ikunu eżenti mill-iskema. Biex jiġu evitati aktar piżijiet amministrattivi disproporzjonati, operaturi tat-trasport kummerċjali bl-ajru li għal tliet perijodi konsekuttivi ta' erba' xhur joperaw anqas minn 243 titjira kull perijodu għandhom ikunu eżenti mill-iskema. Dan għandu jkun ta' benefiċċju għal-linji ta' l-ajru li joperaw servizzi limitati fil-kamp ta' applikazzjoni ta' l-iskema Komunitarja inklużi l-linji ta' l-ajru minn pajjiżi li qed jiżviluppaw.
- (16) L-avjazzjoni għandha impatt fuq il-klima globali minhabba rilaxx tad-dijossidu tal-karbonju, l-ossidi tan-nitroġenu, il-fwar ta' l-ilma u s-sulfat u l-particelli tan-nugru-fun. L-IPCC ikkalkulat li l-impatt totali ta' l-avjazzjoni huwa attwalment darbtejn sa erba' darbiet oghla mill-effetti ta' l-emissjonijiet tad-dijossidu tal-karbonju tiegħu wehedom fil-passat. Ir-riċerka Komunitarja reċenti tindika li l-impatt totali ta' l-avjazzjoni jista' tkun ta' madwar darbtejn oghla mill-impatt tad-dijossidu tal-karbonju waħdu. Madankollu, l-ebda wiehed minn dawn il-kalkoli ma jqis l-effetti li huma ferm incerti tas-shab tat-tip cirrus. F'konformità ma' l-Artikolu 174(2) tat-Trattat, il-politika Komunitarja dwar l-ambjent għandha tkun ibbażata fuq il-prinċipju ta' prekawżjoni. Sakemm isir progress xjentifiku, l-impatti kollha ta' l-avjazzjoni għandhom jiġu indirizzati safejn possibbli. L-emissjonijiet ta' l-ossidi tan-nitroġenu għandhom jiġu indirizzati f'leġislazzjoni oħra li għandha tiġi proposta mill-Kummissjoni fl-2008.
- (17) Sabiex jiġi evitat it-tfixkil fil-kompetizzjoni, għandha tiġi speċifikata metodoloġija ta' allokkazzjoni armonizzata biex tiġi ddeterminata l-kwantità totali ta' kwoti li għandhom jinharġu u biex jitqassmu kwoti lill-operaturi ta' l-inġenji ta' l-ajru. Proporzjon tal-kwoti ser jiġi allokati bl-irkant skond ir-regoli li ser jiġu żviluppati mill-Kummissjoni. Għandha tiġi merfugħa riżerva speċjali ta' kwoti biex tiżgura aċċess għas-suq għall-operaturi godda ta' l-inġenji ta' l-ajru u biex tassisti lill-operaturi ta' l-inġenji ta' l-ajru jżiedu malajr in-numru ta' tunellati-kilometri li jwettqu. Operaturi ta' l-inġenji ta' l-ajru li jieqfu mill-operat għandhom jibqgħu jiġu allokati kwoti sa tmien il-perijodu li għalih kienu diġà ġew allokati l-kwoti bla hlas.
- (18) Armonizzazzjoni shiha tal-proporzjon tal-kwoti maħruġa mingħajr hlas lill-operaturi tal-linji ta' l-ajru kollha li qed jipparteċipaw fl-iskema hija adatta sabiex tkun żgurata kompetizzjoni ugwali għall-operaturi ta' l-inġenji ta' l-ajru, peress li kull linja ta' l-ajru ser tkun regolata minn Stat Membru uniku fir-rigward ta' l-operazzjonijiet kollha tagħhom lejn, minn u fl-UE u bid-dispożizzjonijiet non-diskriminatorji ta' Ftehim bilaterali dwar Servizzi ta' l-Ajru ma' pajjiżi terzi.
- (19) L-avjazzjoni tikkontribwixxi għall-impatt ġenerali ta' l-attivitajiet tal-bniedem fuq il-bidliet fil-klima u l-impatt ambjentali ta' l-emissjonijiet tal-gassijiet serra minn inġenji ta' l-ajru jista' jitnaqqas permezz ta' miżuri li jindirizzaw il-bidliet fil-klima fl-UE u f'pajjiżi terzi, u biex jiġu ffinanzjati r-riċerka u l-iżvilupp għall-mitigazzjoni u l-adattament. Id-deċizzjonijiet dwar kwistjonijiet tan-nefqa pubblika nazzjonali huma affari għall-Istati Membri, f'konformità mal-prinċipju ta' sussidarjetà. Mingħajr preġudizzju għal dik il-pożizzjoni, id-dhul iġġenerat mill-irkant ta' kwoti, jew ammont ekwivalenti fejn mehtieg minn prinċipji baġitarji prevalenti ta' l-Istati Membri, bhall-unità u l-universalità, għandhom jintużaw għattnaqqis ta' l-emissjonijiet ta' gassijiet serra, għall-adattament ma' l-impatti tal-bidliet fil-klima fl-UE u f'pajjiżi terzi, għall-finanzjament tar-riċerka u ta' l-iżvilupp għall-mitigazzjoni u l-adattament u biex ikopru l-ispejjeż għall-amministrazzjoni ta' l-iskema. Dan jista' jinkludi miżuri li jinkoraġġixxu trasport li jirrispetta l-ambjent. Id-dhul mill-irkant għandu jintuża b'mod partikolari sabiex jiffinanzja kontribuzzjonijiet lill-Fond Globali għall-Effiċjenza fl-Użu ta' l-Enerġija u għall-Enerġija Rinnovabbli, u għal miżuri biex tiġi evitata d-diforestazzjoni u biex jiġi facilitat l-adattament fil-pajjiżi li għadhom qed jiżviluppaw. Id-dispożizzjonijiet ta' din id-Direttiva rigward l-użu tad-dhul m'għandhom jippreġudikaw l-ebda deċiżjoni dwar l-użu li jsir minn dhul iġġenerat mill-bejgħ bl-irkant ta' kwoti fil-kuntest usa' tar-reviżjoni ġenerali tad-Direttiva 2003/87/KE.
- (20) Id-dispożizzjonijiet għall-użu tal-fondi mill-bejgħ bl-irkant għandhom jiġu notifikati lill-Kummissjoni. Tali notifika ma teżonerax lill-Istati Membri mill-obbligu stabililit skond l-Artikolu 88(3) tat-Trattat, li jagħtu notifika dwar ċerti miżuri nazzjonali. Din id-Direttiva għandha tkun mingħajr preġudizzju għar-riżultat ta' kwalunkwe proċedura futura għall-għajjnuna mill-Istat li tista' tittiehed skond l-Artikolu 87 u 88 tat-Trattat.
- (21) Sabiex tinzied il-kost-effettività ta' l-iskema, l-operaturi ta' l-inġenji ta' l-ajru għandhom ikunu jistgħu jużaw tnaqqis f'emissjonijiet ċertifikati ("CERs") u units ta' tnaqqis f'emissjonijiet ("ERUs") mill-attivitajiet ta' proġetti biex jisodisfaw l-obbligi li jċedu l-kwoti sa limitu armonizzat. L-użu ta' CERs u ERUs għandu jkun konsistenti mal-krierji għall-aċċetazzjoni għall-użu fl-iskema ta' skambju minnżla f'din id-Direttiva.

- (22) Sabiex jitnaqqas il-piż amministrattiv fuq l-operaturi ta' l-inġenji ta' l-ajru, Stat Membru wiehed ghandu jkun responsabbli minn kull operatur ta' l-inġenji ta' l-ajru. L-Istati Membri ghandhom jintalbu jiżguraw li l-operaturi ta' l-inġenji ta' l-ajru li ghalihom inharget licenzja operativa f'dak l-Istat, jew l-operaturi ta' l-inġenji ta' l-ajru minghajr licenzja operativa jew li gejjin minn pajjiżi terzi u li l-emissjonijiet taghhom f'sena bażi huma dovuti l-aktar lil dak l-Istat Membru, jikkonformaw mal-htigiet ta' din id-Direttiva. Fil-każ li operatur ta' l-inġenji ta' l-ajru jonqos li jkun konformi mal-htigiet ta' din id-Direttiva u miżuri ta' rinforzar ohrajn mill-Istat Membru amministrattiv ikunu naqsu li jiżguraw il-konformità, l-Istati Membri ghandhom jaġixxu f'solidarjetà. L-Istat Membru amministrattiv ghandu ghalhekk jitlob lill-Kummissjoni tiddeċiedi dwar l-impożizzjoni ta' projbizzjoni operativa fil-livell Komunitarju fuq l-operatur ta' l-inġenji ta' l-ajru konċernat, bhala l-aħhar għażla.
- (23) Biex tinzamm l-integrità tas-sistema tal-kontabbiltà ta' l-iskema Komunitarja minhabba l-fatt li l-emissjonijiet mill-avjazzjoni internazzjonali għad mhumiex integrati fl-impenji ta' l-Istati Membri skond il-Protokoll ta' Kyoto, il-kwoti allokati għas-settur ta' l-avjazzjoni għandhom jiġu użati biss biex jilhq l-obbligi ta' l-operaturi ta' l-inġenji ta' l-ajru biex iċedu l-kwoti skond din id-Direttiva.
- (24) Biex tinzamm l-integrità ambjentali ta' din l-iskema, unitajiet imċeda minn operaturi ta' inġenji ta' l-ajru għandhom jghoddu biss għal miri tat-tnaqqis tal-gassijiet serra li jiehdu kont ta' dawn l-emissjonijiet.
- (25) L-Organizzazzjoni Ewropea għas-Sikurezza tan-Navigazzjoni ta' l-Ajru (Eurocontrol) jista' jkollha informazzjoni li tista' tgħin l-Istati Membri jew lill-Kummissjoni fit-tweqqi ta' l-obbligi tagħhom imposti permezz ta' Direttiva.
- (26) Id-dispożizzjonijiet ta' l-iskema Komunitarja rigward is-sorveljanza, ir-rappurtar u l-verifika ta' l-emissjonijiet u mal-penali applikabbli għall-operaturi għandhom japplikaw ukoll għall-operaturi ta' l-inġenji ta' l-ajru.
- (27) Il-Kummissjoni għandha tirrevedi l-funzjonament tad-Direttiva 2003/87/KE fir-rigward ta' l-attivitajiet ta' l-avjazzjoni fid-dawl ta' l-esperjenza ta' l-applikazzjoni tagħha u wara għandha tirrapporta lill-Parlament Ewropew u lill-Kunsill.
- (28) Ir-reviżjoni tal-funzjonament tad-Direttiva 2003/87/KE fir-rigward ta' l-attivitajiet ta' l-avjazzjoni għandha tikkunsidra d-dipendenza strutturali fuq l-avjazzjoni ta' pajjiżi li m'għandhomx mezzi alternattivi ta' trasport adegwati u komparabbli u li għalhekk huma dipendenti hafna fuq it-trasport bl-ajru u li fihom is-settur tat-turiżmu jipprovdi kontribut għoli lill-PGD ta' dawk il-pajjiżi. Għandha tingħata konsiderazzjoni speċjali biex titrażżan jew saħansitra titneħħ kwalunkwe problema ta' aċċessibbiltà u kom-
- petittività li tirriżulta għar-regjuni l-aktar imbiegħda, kif speċifikat fl-Artikolu 299(2) tat-Trattat, u problemi għal obbligi tas-servizz pubbliku in konnessjoni ma' l-implimentazzjoni ta' din id-Direttiva.
- (29) Id-Dikjarazzjoni Ministerjali dwar l-Ajruport ta' Ġibiltà, miftiehma f'Kordoba fit-18 ta' Settembru 2006 matul l-ewwel laqgħa Ministerjali tal-Forum ta' Djalogu dwar Ġibiltà, ser tissostitwixxi d-Dikjarazzjoni Kongunta dwar l-Ajruport magħmula f'Londra fit-2 ta' Diċembru 1987, u konformità shiha ma' dik l-Istqarrija Ministerjali tiġi meqjusa bhala li tikkostitwixxi konformità mad-Dikjarazzjoni ta' l-1987.
- (30) Il-miżuri mehtieġa għall-implimentazzjoni ta' din id-Direttiva għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti lill-Kummissjoni ⁽¹⁾.
- (31) B'mod partikolari, l-Kummissjoni għandha tingħata s-setgħa biex tadotta miżuri għall-bejgħ bl-irkant ta' kwoti mhux mehtieġa li jinharġu minghajr hlas; biex jiġu adottati regoli dwar l-operat tar-riżerva speċjali għall-ċerti operaturi ta' l-inġenji ta' l-ajru u dwar il-proċeduri fir-rigward ta' talbiet biex il-Kummissjoni tiddeċiedi dwar l-impożizzjoni ta' projbizzjoni operativa fuq operatur ta' l-inġenji ta' l-ajru; u biex jiġu emendati l-attivitajiet ta' l-avjazzjoni elenkati fl-Anness I fejn pajjiż terz jintroduċi miżuri biex jitnaqqas l-impatt ta' l-avjazzjoni fuq il-bidliet tal-klima. Peress li dawk il-miżuri huma ta' ambitu ġenerali u mfassla sabiex jemendaw elementi mhuxessenzjali ta' din id-Direttiva, *inter alia* billi jissupplimentaw id-Direttiva b' elementi ġodda mhuxessenzjali, huma għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.
- (32) Peress li l-oġġettiv ta' din id-Direttiva ma jistax jintlaħaq b'mod suffiċjenti mill-Istati Membri, u għalhekk jista', minhabba l-iskala u l-effetti ta' l-azzjoni proposta, jinkiseb ahjar fil-livell tal-Komunità, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu mehtieġ sabiex jinkiseb dak l-oġġettiv.
- (33) Skond il-punt 34 tal-Ftehim Interistituzzjonali dwar leġislazzjoni ahjar ⁽²⁾, l-Istati Membri huma mhegħa jfasslu, għalihom infushom u fl-interess tal-Komunità, it-tabelli tagħhom stess, li jillustraw, sa fejn ikun possibbli, il-korrelazzjoni bejn id-Direttiva u l-miżuri ta' traspożizzjoni u jagħmluhom pubblici.
- (34) Id-Direttiva 2003/87/KE għandha għalhekk tiġi emendata kif mehtieġ,

⁽¹⁾ ĠU L 184, 17.7.1999 p. 23 Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

⁽²⁾ ĠU C 321, 31.12.2003, p. 1.

ADOTTAW DIN ID-DIRETTIVA:

2005 u 2006 mill-ingenji ta' l-ajru li jwettqu attività ta' l-avjazzjoni elenkata fl-Anness I.”.

Artikolu 1

Emendi għad-Direttiva 2003/87/KE

Id-Direttiva 2003/87/KE hija b'dan emendata kif ġej:

- 1) It-titolu li ġej għandu jiddahhal qabel l-Artikolu 1:

“KAPITOLU I

Dispożizzjonijiet ġenerali”.

- 2) Il-paragrafu li ġej għandu jiġi miżjud ma' l-Artikolu 2:

“3. L-applikazzjoni ta' din id-Direttiva għall-ajruport ta' Ġibiltà hija mifhuma li hi mingħajr preġudizzju għall-pożizzjonijiet legali rispettivi tar-Renju ta' Spanja u tar-Renju Unit rigward il-kontroversja dwar is-sovranità fuq it-territorju li fih ikun jinsab l-ajruport.”.

- 3) L-Artikolu 3 għandu jiġi emendat kif ġej:

- (a) punt (b) għandu jiġi sostitwit b'dan li ġej:

“(b) ‘emissjonijiet’ tfisser ir-rilaxx ta' gassijiet serra fl-atmosfera minn sorsi ta' emissjonijiet fl-istallazzjoni jew ir-rilaxx mill-ingenju ta' l-ajru, waqt li jkun qed iwettaq attività marbuta ma' l-avjazzjoni kif elenkata fl-Anness I, tal-gassijiet speċifikati fir-rigward ta' dik l-attività;”;

- (b) għandhom jiżdiedu l-punti li ġejjin:

“(o) ‘operatur ta' l-ingenji ta' l-ajru’ tfisser il-persuna li topera ingenju ta' l-ajru fiż-żmien li jwettaq attività marbuta ma' l-avjazzjoni elenkata fl-Anness I jew, meta dik il-persuna ma tkunx identifikata mis-sid ta' l-ingenju ta' l-ajru, is-sid ta' l-ingenju ta' l-ajru;

(p) ‘operatur kummerċjali tat-trasport bl-ajru’ tfisser operatur li, għal rimunerazzjoni, jipprovdi servizzi ta' trasport bl-ajru skedati jew mhux skedati lill-pubbliku għall-ġarr ta' passiġġieri, merkanzija jew posta;

(q) ‘Stat Membru amministrattiv’ tfisser l-Istat Membru responsabbli għall-amministrazzjoni ta' l-iskema Komunitarja fir-rigward ta' operatur ta' l-ingenji ta' l-ajru skond l-Artikolu 18a;

(r) ‘emissjonijiet dovuti mill-avjazzjoni’ tfisser emissjonijiet mit-titjiriet kollha li jaqgħu fl-ambitu ta' l-attività ta' l-avjazzjoni elenkati fl-Anness I li jtitilqu minn ajrudrom li jinsab fit-territorju ta' Stat Membru u dawk li jaslu f'tali ajrudrom minn pajjiż terz;

(s) ‘emissjonijiet storiċi mill-avjazzjoni’ ifissru l-medja ta' l-emissjonijiet annwali fis-snin kalendarji 2004,

- 4) Il-Kapitolu II li ġej għandujiddahhlu wara l-Artikolu 3:

“KAPITOLU II

Avjazzjoni**Artikolu 3****Kamp ta' Applikazzjoni**

Id-dispożizzjonijiet ta' dan il-Kapitolu għandhom japplikaw għall-allokazzjoni u l-hruġ ta' kwoti fir-rigward ta' l-attività ta' l-avjazzjoni elenkati fl-Anness I.

Artikolu 3b**Attivitajiet ta' avjazzjoni**

Sa ... (*), il-Kummissjoni għandha, f'konformita' mal-proċedura regolatorja imsemmija fl-Artikolu 23(2) tiżviluppa linji gwida dwar l-interpretazzjoni dettaljata ta' l-attività ta' avjazzjoni fl-Anness I, b'mod partikolari titjiriet relatati ma' tftixxa u salvataġġ, titjiriet għat-tifi tan-nar, titjiriet umani-tarji, titjiriet ta' servizzi mediċi ta' emerġenza, u titjiriet imwettqa minn operatori kummerċjali ta' trasport bl-ajru li joperaw għal tliet perijodi konsekuttivi ta' erba' xhur inqas minn 243 titjira għal kull perijodu.

Artikolu 3c**Il-kwantità totali ta' kwoti għall-avjazzjoni**

1. Għall-perijodu mill-1 ta' Jannar 2012 sal-31 ta' Diċembru 2012, il-kwantità totali tal-kwoti li għandhom jiġu allokati lill-operaturi ta' l-ingenji ta' l-ajru għandha tkun ekwivalenti għal 100 % ta' l-emissjonijiet storiċi mill-avjazzjoni.

2. Għall-perijodu msemmi fl-Artikolu 11(2) li jibda fl-1 ta' Jannar 2013, u, fin-nuqqas ta' kwalunkwe emenda wara r-reviżjoni msemmija fl-Artikolu 30(4), għal kull perijodu sussegwenti, il-kwantità totali tal-kwoti li għandhom jiġu allokati għandha tkun ekwivalenti għal 100 % ta' l-emissjonijiet storiċi minn avjazzjoni mmultiplikati bin-numru ta' snin f'dak il-perijodu.

3. Il-Kummissjoni għandha tirrevedi l-kwantità totali tal-kwoti li għandha tiġi allokata għal operaturi ta' l-ingenji ta' l-ajru skond l-Artikolu 30(4).

4. Sa ... (*), il-Kummissjoni għandha tiehu deċiżjoni dwar l-emissjonijiet storiċi mill-avjazzjoni, abbażi tad-data l-aktar disponibbli, inklużi stimi bbażati fuq informazzjoni attwali dwar it-traffiku. Dik id-deċiżjoni għandha tiġi kkunsidrata fil-Kumitat imsemmi fl-Artikolu 23(1).

(*) 6 xhur mid-dhul fis-sehh ta' din id-Direttiva.

Artikolu 3d

Il-metodu għall-allokazzjoni ta' kwoti għall-avjazzjoni permezz ta' rkantijiet

1. Fil-perijodu msemmi fl-Artikolu 3c(1), 10 % ta' kwoti għandhom jinbieghu bl-irkant.
2. Għal perijodi sussegwenti, il-persentaġġ għall-bejgħ bl-irkant imsemmi fil-paragrafu 1 jista' jiġi miżjud, bhala parti mill-reviżjoni ġenerali ta' din id-Direttiva.
3. Regolament għandu jkun adottat bid-dispożizzjonijiet dettaljati dwar l-irkant tal-kwoti mhux meħtieġa minn Stati Membri biex jinħarġu mingħajr hlas skond il-paragrafi 1 u 2 ta' dan l-Artikolu jew l-Artikolu 3f(8). In-numru tal-kwoti ta' l-avjazzjoni li għandhom jinbieghu bl-irkant minn kull Stat Membru għandu jkun f'proporzjon mas-sehem tiegħu tat-total ta' l-emissjonijiet dovuti mill-avjazzjoni ta' l-Istati Membri kollha għas-sena ta' referenza rrapportata skond l-Artikolu 14(3) u verifikati skond l-Artikolu 15. Għall-perijodu msemmi fl-Artikolu 3c(1), is-sena ta' referenza għandha tkun l-2010 u għal kull perijodu sussegwenti msemmi fl-Artikolu 3c is-sena ta' referenza għandha tkun is-sena kalendarja li tispicċa 24 xahar qabel il-bidu tal-perijodu li għalih jirreferi l-irkant.

Dak ir-Regolament, imfassal sabiex jemenda l-elementi mhux essenzjali ta' din id-Direttiva billi jissupplimentaha, għandu jiġi adottat skond il-proċedura regolatorja bi skrutinju msemmi fl-Artikolu 23(3).

4. L-Istati Membri għandhom jiddeterminaw l-użu li għandu jsir minn dhul mill-irkant ta' kwoti ta' l-avjazzjoni. Dak id-dhul għandu jintuża biex jitratta t-tibdil fil-klima fl-UE u f'pajjiżi terzi u biex ikopri l-ispejjeż ta' l-Istati Membri amministrattivi fir-rigward ta' din id-Direttiva.

5. It-tagħrif mogħti lill-Kummissjoni skond din id-Direttiva ma jeżonerax lill-Istati Membri mill-obbligu tan-notifika stabbilit mill-Artikolu 88(3) tat-Trattat.

Artikolu 3e

Allokazzjoni u hrug tal-kwoti lill-operaturi ta' l-inġenji ta' l-ajru

1. Għal kull perijodu msemmi fl-Artikolu 3c, kull operatur ta' l-inġenji ta' l-ajru jista' japplika għal allokazzjoni ta' kwoti li għandhom jiġu allokati mingħajr hlas. Applikazzjoni tista' ssir permezz ta' preżentazzjoni lill-awtorità kompetenti fl-Istat Membru amministrattiv ta' data ivverifikata f'tunnellati kull kilometru għall-attività ta' l-avjazzjoni elenkati fl-Anness I li twettqu minn dak l-operatur ta' l-inġenji ta' l-ajru matul is-sena ta' monitoraġġ. Għall-finijiet ta' dan l-Artikolu, is-sena ta' monitoraġġ għandha tkun is-sena kalendarja li tintemm 24 xahar qabel il-bidu tal-perijodu relatat magħha skond l-Annessi IV u V jew, f'relazzjoni mal-perijodu msemmi fl-Artikolu 3c(1), 2010. Kwalunkwe

applikazzjoni għandha ssir mill-anqas 21 xahar qabel il-bidu tal-perijodu relatat magħha jew, f'relazzjoni mal-perijodu msemmi fl-Artikolu 3c(1), sal-31 ta' Marzu 2011.

2. Mill-inqas tmintax-il xahar qabel il-bidu tal-perijodu relatat ma' l-applikazzjoni jew, f'relazzjoni mal-perijodu msemmi fl-Artikolu 3c(1), sat-30 ta' Ġunju 2011, l-Istati Membri għandhom jipprezentaw lill-Kummissjoni l-applikazzjonijiet li jkunu rċevew skond il-paragrafu 1.

3. Mill-inqas hmistax-il xahar qabel il-bidu ta' kull perijodu msemmi fl-Artikolu 3c(2) jew, f'relazzjoni mal-perijodu msemmi fl-Artikolu 3c(1), sat-30 ta' Settembru 2011, il-Kummissjoni għandha tikkalkula u taddotta deċizzjoni li tistabbilixxi:

- (a) il-kwantità totali tal-kwoti li għandha tiġi allokata għal dak il-perijodu skond l-Artikolu 3c;
- (b) in-numru ta' kwoti li jrid jiġi rkantat f'dak il-perijodu skond l-Artikolu 3d;
- (c) in-numru ta' kwoti fir-riżerva speċjali għal operaturi ta' l-ajruplani f'dak il-perijodu skond l-Artikolu 3f(1);
- (d) in-numru ta' kwoti li għandhom jiġu allokati mingħajr hlas f'dak il-perijodu billi jitnaqqsu n-numru ta' kwoti msemmi fil-punti (b) u (c) mill-kwantità totali ta' kwoti deċiżi taht il-punt (a); u
- (e) il-punt ta' referenza li għandu jintuża sabiex jiġu allokati kwoti mingħajr hlas lill-operaturi ta' l-inġenji ta' l-ajru li l-applikazzjonijiet tagħhom kienu pprezentati lill-Kummissjoni skond il-paragrafu 2.

Il-punt ta' referenza msemmi fil-punt (e), espress bhala kwoti kull tunnellata-kilometru, għandu jiġi kkalkolat permezz tad-diviżjoni tan-numru tal-kwoti msemmi fil-punt (d) bit-total tad-data f'tunnellati-kilometru inkluża fl-applikazzjonijiet ipprezentati lill-Kummissjoni skond il-paragrafu 2.

4. Fi żmien tliet xhur mid-data minn meta l-Kummissjoni taddotta deċizzjoni skond il-paragrafu 3, kull Stat Membru amministrattiv għandu jikkalkula u jippubblika:

- (a) l-allokazzjoni totali tal-kwoti għall-perijodu lil kull operatur ta' l-inġenji ta' l-ajru li l-applikazzjoni tiegħu kien ipprezentata lill-Kummissjoni skond il-paragrafu 2, ikkalkulata permezz tal-multiplikazzjoni tad-data tat-tunnellati-kilometru inkluża fl-applikazzjoni mal-punt ta' referenzaimsemmi fil-paragrafu 3(e); kif ukoll
- (b) l-allokazzjoni tal-kwoti għal kull operatur ta' l-inġenji ta' l-ajru għal kull sena, li għandha tiġi determinata permezz tad-diviżjoni ta' l-allokazzjoni totali tiegħu tal-kwoti għal dak il-perijodu ikkalkulata taht punt (a) bin-numru ta' snin matul il-perijodu li fiha dak il-operatur ta' l-inġenji ta' l-ajru qed iwettaq attività ta' l-avjazzjoni elenkata fl-Anness I.

5. Sat-28 ta' Frar 2012 u sat-28 ta' Frar ta' kull sena sussegwenti, l-awtorità kompetenti ta' l-Istat Membru amministrattiv għandha tohroġ għal kull operatur ta' l-inġenji ta' l-ajru n-numru ta' kwoti allokat għal dak l-operatur ta' l-inġenji ta' l-ajru għal dik is-sena taħt dan l-Artikolu jew l-Artikolu 3f.

Artikolu 3f

Riżerva speċjali għal ċerti operaturi ta' l-inġenji ta' l-ajru

1. F'kull perijodu msemmi fl-Artikolu 3c(2), 3 % tal-kwantità totali tal-kwoti li jridu jiġu allokat għandhom jittwarrbu friżerva speċjali għall-operaturi ta' l-inġenji ta' l-ajru:

- (a) li jibdwew iwettqu attività ta' avjazzjoni li taqa' taħt l-Anness I wara s-sena ta' monitoraġġ li għaliha kienet ippreżentata data ftunnellati-kilometru taħt l-Artikolu 3e(1) rigward perijodu msemmi fl-Artikolu 3c(2); jew
- (b) li d-data ftunnellati-kilometru tagħhom tiżdied b'medja ta' iktar minn 18 % kull sena bejn is-sena ta' monitoraġġ li għaliha giet ippreżentata d-data ftunnellati-kilometru taħt l-Artikolu 3e(1) fir-rigward ta' perijodu msemmi fl-Artikolu 3c(2) u t-tieni sena kalendarja ta' dak il-perijodu;

u li l-attività tagħhom taħt il-punt (a), jew attività addizzjonali taħt il-punt (b), m'hijiex fl-intier tagħha jew parzjalment kontinwazzjoni ta' attività ta' l-avjazzjoni li qabel kienet imwettqa minn operatur ieħor ta' l-inġenji ta' l-ajru.

2. Operatur ta' l-inġenji ta' l-ajru li huwa eliġibbli taħt il-paragrafu 1 jista' japplika għal allokkazzjoni bla hlas tal-kwoti mir-riżerva speċjali billi jagħmel applikazzjoni lill-awtorità kompetenti ta' l-Istat Membri amministrattivi tiegħu. Kwalunkwe applikazzjoni għandha ssir sat-30 ta' Ġunju fit-tielet sena tal-perijodu msemmi fl-Artikolu 3c(2) li tirreferi għalih.

3. Applikazzjoni taħt il-paragrafu 2 għandha:

- (a) tinkludi data ftunnellati-kilometru vverifikata skond l-Anness IV u V għall-attivitàjiet ta' avjazzjoni elenkati fl-Anness I imwettqa mill-operatur ta' l-inġenji ta' l-ajru fit-tieni sena kalendarja tal-perijodu msemmi fl-Artikolu 3c(2) li għalih tirreferi l-applikazzjoni;
- (b) tipprovdi prova li l-kriterja għall-eliġibbiltà taħt il-paragrafu 1 huma sodisfatti; kif ukoll
- (c) fil-każ ta' operaturi ta' l-inġenji ta' l-ajru li jaqgħu fi hdan il-paragrafu 1(b), tidlikjara:
 - (i) iż-żieda fil-persentaġġ ftunnellati-kilometru mwettqa minn dak l-operatur ta' l-inġenji ta' l-ajru bejn is-sena ta' monitoraġġ li għaliha giet ippreżentata d-data ftunnellati-kilometru taħt l-Artikolu 3e(1) fir-rigward ta' perijodu msemmi fl-Artikolu 3c(2) u t-tieni sena kalendarja ta' dak il-perijodu;

(ii) it-tkabbir assolut ftunnellati-kilometru mwettqa minn dak l-operatur ta' l-inġenji ta' l-ajru bejn is-sena ta' monitoraġġ li għaliha giet ippreżentata d-data ftunnellati kilometru taħt l-Artikolu 3e(1) fir-rigward ta' perijodu msemmi fl-Artikolu 3c(2) u t-tieni sena kalendarja ta' dak il-perijodu; kif ukoll

(iii) it-tkabbir assolut ftunnellati-kilometru mwettqa minn dak l-operatur ta' l-inġenji ta' l-ajru bejn is-sena ta' monitoraġġ li għaliha giet ippreżentata d-data ftunnellati kilometru taħt l-Artikolu 3e(1) fir-rigward ta' perijodu msemmi fl-Artikolu 3c(2) u t-tieni sena kalendarja ta' dak il-perijodu li teċċedi l-persentaġġ speċifikat fil-paragrafu 1(b).

4. Mhux aktar tard minn 6 xhur mill-iskadenza biex issir applikazzjoni taħt il-paragrafu 2, l-Istati Membri għandhom jipprezentaw lill-Kummissjoni applikazzjonijiet irċevuti taħt dak il-paragrafu.

5. Mhux aktar tard minn tnax-il xahar mill-iskadenza biex issir applikazzjoni taħt il-paragrafu 2, il-Kummissjoni għandha tiddeċiedi dwar punt ta' referenza li għandu jintuża sabiex jiġu allokat kwoti minghajr hlas lil operaturi ta' l-inġenji ta' l-ajru li l-applikazzjonijiet tagħhom ġew ippreżentati lill-Kummissjoni skond il-paragrafu 4.

Sogġett għall-paragrafu 6, il-punt ta' referenza għandu jkun ikkalkulat permezz tad-diviżjoni tan-numru tal-kwoti fir-riżerva speċjali bis-somma ta':

- (a) id-data ftunnellati-kilometru għal operaturi ta' l-inġenji ta' l-ajru li jaqgħu fil-paragrafu 1(a) inkluż fl-applikazzjonijiet ippreżentati lill-Kummissjoni skond il-paragrafi 3(a) u 4; kif ukoll
 - (b) it-tkabbir assolut ftunnellati-kilometru li jeċċedi l-persentaġġ speċifikat fil-paragrafu 1(b) għal operaturi ta' l-inġenji ta' l-ajru li jaqgħu fil-paragrafu 1(b) inkluż fl-applikazzjonijiet ippreżentati lill-Kummissjoni skond il-paragrafi 3(c)(iii) u 4.
6. Il-punt ta' referenza imsemmi fil-paragrafu 5 ma' għandux jirriżulta f'allokkazzjoni annwali għal kull tunnelata-kilometru ikbar mill-allokkazzjoni annwali għal kull tunnelata-kilometru għal operaturi ta' l-inġenji ta' l-ajru taħt l-Artikolu 3e(4).
7. Fi żmien 3 xhur mid-data minn meta l-Kummissjoni tadotta deċiżjoni skond il-paragrafu 5, kull Stat Membru amministrattiv għandu jikkalkula u jippubblika:
- (a) l-allokkazzjoni ta' kwoti mir-riżerva speċjali lil kull operatur ta' l-inġenji ta' l-ajru li l-applikazzjoni tiegħu kien ippreżentata lill-Kummissjoni skond il-paragrafu 4. Din l-allokkazzjoni għandha tiġi kkalkulata permezz tal-multiplikazzjoni tal-punt ta' referenza imsemmi fil-paragrafu 5 ma':

- (i) fil-każ ta' operaturi ta' l-inġenji ta' l-ajru li jaqgħu fil-paragrafu 1(a), id-data ftunnellati-kilometru inkluża fl-applikazzjoni ippreżentata lill-Kummissjoni taħt il-paragrafi 3(a) u 4;

- (ii) fil-każ ta' operatur ta' l-inġenji ta' l-ajru li jaqgħu fi hdan il-paragrafu 1(b), it-tkabbir assolut f'tunnellati-kilometru li jeċċedi l-persentaġġ speċifikat fil-paragrafu 1(b) inkluż fl-applikazzjoni ippreżentata lill-Kummissjoni taht il-paragrafi 3(c)(iii) u 4; kif ukoll

- (b) l-allokazzjoni ta' kwoti għal kull operatur ta' l-inġenji ta' l-ajru għal kull sena, li għandha tkun iddeterminata permezz tad-diviżjoni ta' l-allokazzjoni tagħha tal-kwoti taht il-punt (a) bin-numru tas-snin kalendarji shah li jibqa' fil-perijodu msemmi fl-Artikolu 3c(2) li għalih tir-referi l-allokazzjoni.

8. Kwalunkwe kwota mhux allokata fir-rizerva speċjali għandha tiġi rkantata mill-Istati Membri.

9. Il-Kummissjoni tista' tistabbilixxi regoli dettaljati dwar l-operazzjoni tar-rizerva speċjali taht dan l-Artikolu, inkluża l-evalwazzjoni ta' konformità mal-kriterja ta' eliġibbiltà taht il-paragrafu 1. Dawk il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 23(3).

Artikolu 3g

Pjanijiet ta' monitoraġġ u rapportar

L-Istat Membru li jkun qed jamministra għandu jiżgura li kull operatur ta' l-inġenji ta' l-ajru jippreżenta lill-awtorità kompetenti f'dak l-Istat pjan ta' monitoraġġ li jstabbilixxi miżuri għall-monitoraġġ u r-rapportar ta' emmissjonijiet u data f'tunnellati-kilometru għall-fini ta' applikazzjoni taht l-Artikolu 3d u li tali pjanijiet huma approvati mill-awtorità kompetenti skond il-linji gwida adottati skond l-Artikolu 14.”.

- 5) It-titolu u l-Artikolu li ġejjin għandhom jiddaħhlu:

“KAPITOLU III

Stallazzjonijiet stazzjonarji

Artikolu 3h

Kamp ta' Applikazzjoni

Id-dispożizzjonijiet ta' dan il-Kapitolu għandhom japplikaw għall-permessi ta' l-emissjonijiet ta' gassijiet serra u għall-allokazzjoni u l-hruġ ta' kwoti fir-rigward ta' l-attivitajiet elenkati fl-Anness I minbarra l-attivitajiet ta' l-avjazzjoni.”.

- 6) Punt (e) ta' l-Artikolu 6(2) għandu jiġi sostitwit b'dan li ġej:

“(e) obligazzjoni li ċċedi kwoti, barra minn dawk il-kwoti mahruġa taht il-Kapitolu II, ekwivalenti għat-total ta' emissjonijiet ta' l-istallazzjoni f'kull sena kalendarja, kif i-verifikati skond l-Artikolu 15, fi żmien erba' xhur mill-aħhar ta' dik is-sena.”.

- 7) It-titolu li ġej għandu jiddaħhla qabel l-Artikolu 11:

“KAPITOLU IV

Dispożizzjonijiet li japplikaw għal stallazzjonijiet ta' l-avjazzjoni u dawk stazzjonarji”.

- 8) Fl-Artikolu 11a għandu jiddaħhla il-paragrafu li ġej:

“1a. Soġġett għall-paragrafu 3, matul kull perijodu msemmi fl-Artikolu 3c, Stati Membri għandhom jippermettu lil kull operatur ta' l-inġenji ta' l-ajru jużaw s-CERs u l-ERUs minn attivitajiet ta' proġetti. Matul il-perijodu msemmi fl-Artikolu 3c(1), l-operaturi ta' l-inġenji ta' l-ajru jistgħu jużaw s-CERs u l-ERUs, sa 15 % tan-numru tal-kwoti li huma mehtieġa iċċedu skond l-Artikolu 12(2a).

Għal perijodi sussegwenti, il-persentaġġ għandu jkun deċiż f'konformità mal-proċedura għad-determinazzjoni ta' l-użu ta' CERs u ERUs minn attivitajiet ta' proġetti, bhala parti mir-reviżjoni ta' din id-Direttiva u b'kont mehud ta' l-iżvilupp tar-reġim internazzjonali għall-bidla fil-klima.

Il-Kummissjoni għandha tippubblika dan il-persentaġġ mill-anqas sitt xhur qabel il-bidu ta' kull perijodu msemmi fl-Artikolu 3c.”.

- 9) Fl-Artikolu 11b(2), il-kelma “stallazzjonijiet” għandu jiġi sostitwit bit-terminu “attivitajiet”.

- 10) L-Artikolu 12 għandu jiġi emendat kif ġej:

- (a) fil-paragrafu 2, wara l-kelma “bl-iskop” għandhom jiddaħhlu l-kliem “li jintlahqu l-obbligi ta' operatur ta' l-inġenji ta' l-ajru skond il-paragrafu 2a jew”;

- (b) għandu jiżdied il-paragrafu 2a li ġej:

“2a. L-Istati Membri amministrattivi għandhom jiżguraw li, sat-30 ta' April ta' kull sena, kull operatur ta' l-inġenji ta' l-ajru għandu jċedi numru ta' kwoti ugwali għall-emissjonijiet totali matul is-sena kalendarja preċedenti minn attivitajiet ta' avjazzjoni mwettqa minnu elenkati fl-Anness I, kif verifikati skond l-Artikolu 15. L-Istati Membri għandhom jiżguraw li l-kwoti ċeduti skond dan il-paragrafu huma sussegwentement imhasra.”;

- (c) Il-paragrafu 3 għandu jiġi sostitwit b'dan li ġej:

“3. L-Istati Membri għandhom jiżguraw, li sat-30 ta' April ta' kull sena, l-operatur ta' kull stallazzjoni jċedi numru ta' kwoti, barra minn dawk il-kwoti mahruġa taht il-Kapitolu II, ekwivalenti għat-total ta' emissjonijiet ta' dik l-istallazzjoni fis-sena kalendarja preċedenti, kif i-verifikati skond l-Artikolu 15, u li wara dawn jiġu kkanċellati.”.

11) Fl-Artikolu 13(3), il-kliem “L-Artikolu 12(3)” għandu jiġi sostitwit bil-kliem “Artikolu 12(2a) jew (3)”.

12) L-Artikolu 14 għandu jiġi emendat kif ġej:

(a) fl-ewwel sentenza ta' paragrafu 1:

(i) wara l-kliem “dawk l-attivitajiet” għandhom jid-dahhlu l-kliem “u ta' data f'tunnellati l-kilometru għall-iskop ta' l-applikazzjoni taht l-Artikoli 3e jew 3f”;

(ii) il-kliem “, sat-30 ta' Settembru 2003” għandhom jiġu mhassra;

(b) il-paragrafu 3 għandu jiġi sostitwit b'dan li ġej:

“3. L-Istati Membri għandhom jiżguraw li kull operatur jew operatur ta' l-inġenji ta' l-ajru jirrapporta l-emissjonijiet matul kull sena kalendarja mill-istallazzjoni, jew, mill-1 ta' Jannar 2010, l-ajruplan, li huwa jopera lill-awtorita' kompetenti wara l-aħħar ta' dik is-sena skond il-linji gwida.”.

13) L-Artikolu 15 għandu jiġi sostitwit b'dan li ġej:

“Artikolu 15

Verifikazzjoni

L-Istati Membri għandhom jiżguraw li r-rapporti mibgħuta mill-operaturi jew operaturi ta' l-inġenji ta' l-ajru skond l-Artikolu 14(3) jiġu vverifikati skond il-kriterji stabbiliti fl-Anness V u dispożizzjonijiet dettaljati addottati mill-Kummissjoni skond dan l-Artikolu, u li l-awtorita' kompetenti tkun infurmata b'dan.

L-Istati Membri għandhom jiżguraw li operatur jew operatur ta' l-inġenji ta' l-ajru li r-rapport tiegħu ma jkunx ġie vverifikat skond il-kriterji stabbiliti fl-Anness V u dispożizzjonijiet dettaljati addottati mill-Kummissjoni skond dan l-Artikolu sal-31 ta' Marzu ta' kull sena għall-emissjonijiet matul is-sena preċedenti, ma jistax jagħmel trasferimenti ta' kwoti ulterjuri sakemm ir-rapport ta' dak l-operatur jew operatur ta' l-inġenji ta' l-ajru jiġi vverifikat bħala sodisfacenti.

Il-Kummissjoni tista' tadotta dispożizzjonijiet dettaljati għall-verifika tar-rapporti sottomessi minn operaturi ta' l-inġenji ta' l-ajru skond l-Artikolu 14(3) u l-applikazzjonijiet taht l-Artikoli 3e u 3f skond il-proċedura regolatorja msemmija fl-Artikolu 23(2).”.

14) L-Artikolu 16 għandu jiġi emendat kif ġej:

(a) fil-paragrafu 1, il-kliem “sa mhux aktar tard mill-31 ta' Diċembru 2003” għandhom jithassru;

(b) paragrafu 2 u 3 għandhom jiġu sostitwiti b'dawn li ġejjin:

“2. L-Istati Membri għandhom jiżguraw il-pubblikazzjoni ta' l-ismijiet tal-operaturi jew operaturi ta' l-inġenji ta' l-ajru li jkunu qed jiksru r-rekwiżiti biex iċedu kwoti suffiċjenti skond din id-Direttiva.

3. L-Istati Membri għandhom jiżguraw li kwalunkwe operatur jew operatur ta' l-inġenji ta' l-ajru li ma jkunx ċeda kwoti suffiċjenti sat-30 ta' April ta' kull sena biex ikopri l-emissjonijiet ta' matul is-sena preċedenti, jinżamm responsabbli għall-hlas ta' penali ta' emissjonijiet żejda. Il-penali ta' emissjonijiet żejda għandha tkun ta' EUR 100 għal kull tunellata ta' diġossidu tal-karbonju ekwivalenti mormija u li għalihom l-operatur ma jkunx ċeda kwoti. Il-hlas tal-penali ta' emissjonijiet żejda ma tilliberax lill-operatur mill-obbligu li jċedi ammont ta' kwoti ekwivalenti għall-dawk l-emissjonijiet żejda meta dan ikun qed iċedi l-kwoti relattivi għas-sena ta' wara.”;

(c) il-paragrafi li ġejjin għandhom jiżdiedu:

“5. Fil-każ li operatur ta' l-inġenji ta' l-ajru jonqos milli jikkonforma mal-htigiet ta' din id-Direttiva u fejn miżuri ta' infurzar ohra ma żgurawx konformità, l-Istat Membru amministrattiv tiegħu jista' jitlob lill-Kummissjoni biex tiddeċiedi dwar l-impożizzjoni ta' projbizzjoni ta' operar fuq l-operatur ta' l-inġenji ta' l-ajru kkonċernat.

6. Kwalunkwe talba minn Stat Membru amministrattiv taht il-paragrafu 5 għandha tinkludi:

(a) evidenza li l-operatur ta' l-inġenji ta' l-ajru ma kkonformax ma' l-obbligi tiegħu taht din id-Direttiva;

(b) dettalji ta' l-azzjoni ta' infurzar li ttiehdet minn dak l-Istat Membru;

(c) ġustifikazzjoni għall-impożizzjoni ta' projbizzjoni ta' operar fil-livell Komunitarju; kif ukoll

(d) rakkomandazzjoni għall-kamp ta' applikazzjoni ta' projbizzjoni ta' operar fil-livell Komunitarju u kwalunkwe kondizzjoni li għandha tiġi applikata.

7. Meta talbiet bħal dawk imsemmijin fil-paragrafu 5 huma indirizzati lill-Kummissjoni, il-Kummissjoni għandha tinforma lill-Istati Membri l-ohrajn (permezz tar-rappreżentanti tagħhom fil-Kumitat imsemmi fl-Artikolu 23(1) skond ir-regoli ta' proċedural-Kumitat).

8. L-adozzjoni ta' deċiżjonijiet wara li tkun saret talba skond il-paragrafu 5 għandha tiġi preċeduta, fejn adatt u prattikabbli, minn konsultazzjonijiet ma' l-awtoritajiet responsabbli għas-supervizzjoni regolatorja ta' l-operatur ta' l-inġenji ta' l-ajru kkonċernat. Kull meta jkun possibbli, il-konsultazzjonijiet għandhom isiru b'mod kongunt mill-Kummissjoni u l-Istati Membri.

9. Meta l-Kummissjoni tkun qed tikkunsidra jekk tadottax jew le deċiżjoni wara li tkun saret talba skond il-paragrafu 5, hija għandha tiżvela lill-operatur ta' l-inġenji ta' l-ajru kkonċernat il-fatti u l-konsiderazzjonijiet essenzjali li jiffurmaw il-bażi għal tali deċiżjoni. L-operatur ta' l-inġenji ta' l-ajru kkonċernat għandu jingħata l-opportunità li jippreżenta kummenti bil-miktub lill-Kummissjoni fi żmien 10 ijiem ta' xogħol mid-data ta' żvelar.

10. Fuq talba ta' Stat Membru, il-Kummissjoni tista', skond il-proċedura regolatorja msemmija fl-Artikolu 23(2), taddotta deċiżjoni li timponi projbizzjoni ta' operar fuq l-operatur ta' l-inġenji ta' l-ajru kkonċernat.

11. Kull Stat Membru għandu jinfurza, fit-territorju tiegħu, kwalunkwe deċiżjoni addottata skond il-paragrafu 10. Għandu jinforma lill-Kummissjoni dwar kwalunkwe miżura mehuda għall-implimentazzjoni ta' tali deċiżjonijiet.

12. Fejn xieraq, għandhom jiġu stabbiliti regoli dettaljati fir-rigward tal-proċeduri msemmija f'dan l-Artikolu. Dawk il-miżuri imfassla sabiex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 23(3).".

15) Għandhom jiddaħhlu l-Artikoli li ġejjin:

"Artikolu 18a

Stat Membru Amministrattiv

1. L-Istat Membru amministrattiv fir-rigward ta' operatur ta' l-inġenji ta' l-ajru għandu jkun:

(a) fil-każ ta' operatur ta' l-inġenji ta' l-ajru b'licenzja operattiva valida mahruġa minn Stat Membru skond id-dispożizzjonijiet tar-Regolament tal-Kunsill (KEE) Nru 2407/92 tat-23 ta' Lulju 1992 dwar licenzjar ta' air carriers (*), l-Istat Membru li jkun hareġ il-licenzja operattiva fir-rigward ta' dak l-operatur ta' l-inġenji ta' l-ajru; kif ukoll

(b) fil-każijiet kollha l-oħra, l-Istat Membru bl-akbar ammont ta' emissjonijiet stmati u dovuti lill-avjazzjoni minn titjiriet mwettqa minn dak l-operatur ta' l-inġenji ta' l-ajru fis-sena ta' bażi.

2. Meta fl-ewwel sentejn ta' kwalunkwe perijodu msemmi fl-Artikolu 3c, l-ebda mill-emissjonijiet attribwiti lill-avjazzjoni minn titjiriet imwettqin minn operatur ta' l-inġenji ta' l-ajru li jaqa' fil-paragrafu 1(b) ta' dan l-Artikolu ma huma attribwiti lill-Istat Membru amministrattiv tiegħu, l-operatur ta' l-inġenji ta' l-ajru għandu jiġi trasferit lejn Stat Membru amministrattiv iehor fir-rigward tal-perijodu li jmiss. L-Istat Membru amministrattiv ġdid għandu jkun l-Istat Membru bl-akbar emissjonijiet attribwiti lill-avjazzjoni stmati minn titjiriet imwettqin minn dak l-operatur ta' l-inġenji ta' l-ajru matul l-ewwel sentejn tal-perijodu ta' qabel.

3. Abbażi ta' l-aħjar informazzjoni disponibbli, il-Kummissjoni għandha:

(a) qabel l-1 ta' Frar 2009, tippubblika lista ta' l-operaturi ta' l-inġenji ta' l-ajru li wettqu attività ta' l-avjazzjoni elenkata fl-Anness I fi jew wara l-1 ta' Jannar 2006 li tispeċifika l-Istat Membru amministrattiv għal kull operatur ta' l-inġenji ta' l-ajru skond il-paragrafu 1; kif ukoll

(b) qabel l-1 ta' Frar ta' kull sena sussegwenti, taggħorna l-lista biex tinkludi l-operaturi ta' l-inġenji ta' l-ajru li sussegwentement wettqu attività ta' l-avjazzjoni kif elenkata fl-Anness I.

4. Għall-iskopijiet ta' paragrafu 1, 'sena ta' bażi' ifisser, fir-rigward ta' operatur ta' l-inġenji ta' l-ajru li beda jopera fil-Komunità wara l-1 ta' Jannar 2006, l-ewwel sena kalendarja ta' l-operat, u fil-każijiet l-oħrajn kollha, is-sena kalendarja li tibda fl-1 ta' Jannar 2006.

Artikolu 18b

Assistenza mill-Eurocontrol

Għall-finijiet tat-twettiq ta' l-obbligi tagħha skond l-Artikoli 3c(4) u 18a, il-Kummissjoni tista' titlob l-assistenza ta' l-Eurocontrol u tista' tikkonkludi għal dak l-ghan, kwalunkwe ftehim xieraq ma' dik l-organizzazzjoni.

(*) ĠU L 240, 24.8.1992, p. 1."

16) fl-Artikolu 19, paragrafu 3 għandu jiġi emendat kif ġej:

(a) l-aħhar sentenza għandha tiġi sostitwita b'dan li ġej:

"Dak ir-Regolament għandha ukoll tinkludi dispożizzjonijiet li jikkonċernaw l-użu u l-identifikazzjoni ta' CERs u ERUs fl-iskema tal-Komunitarja u l-moniteragg tal-livell ta' dan l-użu u dispożizzjonijiet li jqisu l-inkluzjoni ta' l-attivitajiet ta' l-avjazzjoni fl-iskema Komunitarja.";

(b) is-subparagrafu li ġej għandu jiġi miżjud:

"Ir-Regolament dwar sistema ta' registri li tkun uniformi u żgħira għandha tiżgura li kwoti, CERs u ERUs ċeduti minn operaturi ta' l-inġenji ta' l-ajru jiġu trasferiti biss lejn il-kontijiet ta' l-irtirar ta' Stati Membri għall-ewwel perijodu ta' impenn tal-Protokoll ta' Kyoto sa fejn daww il-kwoti, CERs, u ERUs jikkorrispondu ma' l-emissjonijiet inkluzi fit-totali nazzjonali ta' inventori nazzjonali ta' Stati Membri għal dak il-perijodu."

17) Fl-Artikolu 23, il-paragrafu 3 għandu jiġi sostitwit b'dan li ġej:

"3. Fejn issir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet ta' l-Artikolu 8 tagħha."

18) Għandu jiddaħhal l-Artikolu li ġej:

“Artikolu 25a

Miżuri ta' pajjiżi terzi biex jitnaqqas l-impatt ta' l-avjazzjoni fuq il-bidla fil-klima

1. Meta pajjiżi terzi jadotta miżuri għat-tnaqqis ta' l-impatt tal-bidla fil-klima minn titjiriet li jitolqu minn dak il-pajjiż li jinżlu fil-Komunità, il-Kummissjoni wara li tkun ikkonsultat mal-pajjiżi terzi, u ma' l-Istati Membri fil-Kumitat imsemmi fl-Artikolu 23(1), għandha tqis l-għażliet disponibbli sabiex tipprowdi għall-aqwa interazzjoni bejn l-iskema tal-Komunità u l-miżuri ta' dak il-pajjiż.

Fejn mehtieg, il-Kummissjoni tista' taddotta emendi biex jipprovdu għal tijiriet li jaslu mill-pajjiżi terzi ikkonċernati sabiex dawn jiġu esklużi mill-attivitàjiet ta' l-avjazzjoni elenkati fl-Anness I jew biex jipprovdu għal kwalunkwe emenda oħra għall-attivitàjiet ta' avjazzjoni elenkati fl-Anness I li huma mehtieġa minn ftehim skond ir-raba' subparagrafu. Dawk il-miżuri, imfassla sabiex jemendaw elementi mhuxessenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 23(3).

Il-Kummissjoni tista' tipprowdi lill-Parlament Ewropew u lill-Kunsill emendi oħra għal din id-Direttiva.

Il-Kummissjoni tista' wkoll, fejn xieraq, tagħmel rakkomandazzjonijiet lill-Kunsill f'konformità ma' l-Artikolu 300(1) tat-Trattat biex tiftaħ negozjati bil-ħsieb tal-konklużjoni ta' ftehim mal-pajjiżi terzi ikkonċernati.

2. Il-Komunità u l-Istati Membri tagħha għandhom ikompli jfittxu ftehim dwar miżuri globali sabiex jitnaqqsu l-emissjonijiet ta' gassijiet serra mill-avjazzjoni. Fid-dawl ta' tali ftehim, il-Kummissjoni għandha tikkunsidra jekk humiex mehtieġa l-emendi għal din id-Direttiva kif tapplika għall-operaturi ta' l-inġenji ta' l-ajru.”.

19) L-Artikolu 28 għandu jiġi emendat kif ġej:

(a) punt (b) ta' paragrafu 3 għandu jiġi sostitwit b'dan li ġej:

“(b) li jkun responsabbli għaċ-ċessjoni ta' kwoti, minbarra kwoti mahruġin taht il-Kapitolu II, li jkun jkopru t-total ta' emissjonijiet ta' l-istallazzjonijiet fil-pool, b'deroga mill-Artikolu 6(2)(e) u 12(3); u”;

(b) paragrafu 4 għandu jiġi sostitwit b'dan li ġej:

“4. It-trustee għandu jkun sugġett għall-penali applikabbli għal ksur tar-rekwiziti biex iċedi kwoti suffiċjenti, minbarra kwoti mahruġin taht il-Kapitolu II, sabiex jiġi kopert it-total ta' emissjonijiet ta' l-istallazzjonijiet fil-pool, b'deroga mill-Artikolu 16(2), (3) u (4).”.

20) Il-paragrafu segwenti għandu jiżdied ma' l-Artikolu 30:

“4. Sa l-1 ta' Ġunju 2015 l-Kummissjoni għandha, abbażi ta' monitoraġġ u esperjenza ta' l-applikazzjoni ta' din id-Direttiva, tirrevedi l-funzjonament ta' din id-Direttiva fir-rigward ta' l-attivitàjiet ta' l-avjazzjoni fl-Anness I, u tista' tagħmel proposti kif adatt. Il-Kummissjoni għandha tagħti konsiderazzjoni b'mod partikolari għal:

- (a) l-implikazzjonijiet u l-impatti ta' din id-Direttiva fir-rigward tal-funzjonament ġenerali ta' l-iskema Komunitarja;
- (b) il-funzjonament tas-suq ta' l-għoti tal-kwoti, li jkopri b'mod partikolari kwalunkwe disturbanza possibbli tas-suq;
- (c) l-effikaċja ambjentali ta' l-iskema Komunitarja u sa fejn għandha titnaqqas il-kwantità totali tal-kwoti li għandhom jiġu allokati lill-operaturi ta' l-ajru taht l-Artikolu 3c f'konformità ma' miri ta' l-UE ta' tnaqqis ġenerali ta' emissjonijiet;
- (d) l-impatt ta' l-iskema Komunitarja fuq is-settur ta' l-avjazzjoni;
- (e) il-kontinwazzjoni mar-riżerva speċjali għall-operaturi ta' l-inġenji ta' l-ajru, b'kont mehud tal-konverġenza possibbli ta' rati ta' tkabbir fl-industrija;
- (f) l-impatt ta' l-iskema Komunitarja fuq id-dipendenza strutturali fuq it-trasport ta' l-avjazzjoni ta' gzejjer, reġjuni mingħajr kosta u dawk periferiċi tal-Komunità;
- (g) jekk għandix tiġi nkluża sistema ta' portal biex tiffaċilita l-iskambju ta' kwoti bejn operaturi ta' l-inġenji ta' l-ajru u operaturi ta' stallazzjonijiet waqt li tiżgura li l-ebda transazzjonijiet ma jirriżultaw fi trasferiment nett ta' kwoti minn operaturi ta' l-inġenji ta' l-ajru lil operaturi ta' stallazzjonijiet;
- (h) l-implikazzjonijiet tal-limiti ta' l-esklużjoni kif speċifikati fl-Anness I f'termini ta' massa massima ċertifikata għat-tluq u n-numru ta' titjiriet fis-sena li twettqu minn operatur ta' l-inġenji ta' l-ajru; u
- (i) l-impatt ta' l-eżenzjoni mill-iskema Komunitarja ta' ċerti titjiriet li twettqu fil-qafas ta' l-obbligi tas-servizz pubbliku imposti skond ir-Regolament tal-Kunsill (KEE) Nru 2408/92 tat-23 ta' Lulju 1992 fuq l-aċċess ta' trasporturi bl-ajru Komunitarji għal rototi ta' l-ajru intra Komunitarji (*).

Imbagħad il-Kummissjoni għandha tirrapporta lill-Parlament Ewropew u lill-Kunsill.

(*) ĠU L 240, 24.8.1992, p. 8. Regolament kif l-aħħar emendat bir-Regolament (KE) Nru 1791/2006 (GU L 363, 20.12.2006, p. 1).”.

21) It-titolu li ġej għandu jiġi mdahhal wara l-Artikolu 30:

"KAPITOLU V

Dispożizzjonijiet finali".

22) L-Annessi I, IV u V għandhom jiġu emendati skond l-Anness ma' din id-Direttiva.

Artikolu 2

Traspożizzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi mehtieġa sabiex jikkonformaw ma' din id-Direttiva qabel ... (*). Dawn għandhom jinfurmawil-Kummissjoni b'dan ⁽¹⁾.

Meta l-Istati Membri jadottaw dawk il-miżuri, dawn għandu jkun fihom referenza għal din id-Direttiva jew għandhom ikunu akkumpanjati b'tali referenza meta jiġu ppubblikati uffiċjalment. Il-metodu ta' kif għandha ssir it-tali referenza għandha tiġi determinata mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li huma jadottaw fil-qasam kopert minn din id-Direttiva. Il-Kummissjoni għandha tinforma lill-Istati Membri b'dan.

Artikolu 3

Dhul fis-sehh

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Indirizzati

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Il-President

...

Għall-Kunsill

Il-President

...

(*) Premessa ġdida: "Skond il-paragrafu 34 tal-ftehim interistituzzjonali dwar tfassil aħjar ta' liġijiet, l-Istati Membri huma mhegġa jfasslu, għalihom u fl-interess tal-Komunità, it-tabelli tagħhom stess, li juru, sa fejn ikun possibbli, il-korrelazzjoni bejn id-Direttiva u l-miżuri ta' traspożizzjoni u jagħmluhom publiċi".

⁽¹⁾ 18-il xahar wara d-dhul fis-sehh tad-Direttiva.

ANNEX

L-Annessi I, IV u V għad-Diretiva 2003/87/KE huma b'dan emendati kif ġej:

1) L-Anness I għandu jiġi emendat kif ġej:

(a) it-titolu għandu jiġi sostitwit b'dan li ġej:

“KATEGORIJI TA’ ATTIVITAJIET LI GĦALIHOM TAPPLIKA DIN ID-DIRETTIVA”;

(b) is-subparagrafu li ġej għandu jiġi inserit fil-paragrafu 2 qabel it-tabella:

“għas-sena 2012, għandhom jiġu inklużi t-titjiriet kollha li jaslu jew li jitilqu minn ajrudrom li jinsab fit-territorju ta’ Stat Membru li għalih japplika t-Trattat.”;

(c) għandha tiżdied il-kategorija ta’ attività li ġejja:

“L-avjazzjoni

Titjiriet li jitilqu minn jew li jaslu f’ajrudrom li jinsab fit-territorju ta’ Stat Membru li għalih japplika t-Trattat.

Din l-attività m’għandhiex tinkludi:

- (a) titjiriet imwettqin esklussivament għat-trasport, fuq missjoni uffiċjali, ta’ Re jew Reġina renjanti u l-familja immedjata tiegħu/tagħha, Kapijiet ta’ l-Istat, Kapijiet ta’ Gvern u Ministri ta’ Gvern, ta’ pajjiż li mhux Stat Membru, fejn dan jiġi ssostanzjat minn indikatur adatt li juri l-istatus tar-rotta ta’ l-ajru;
- (b) titjiriet militari mwettqin minn inġenji ta’ l-ajru militari u titjiriet tad-dwana u tal-pulizija;
- (c) titjiriet relatati mat-tfittxija u s-salvataġġ, titjiriet għat-tifi tan-nar, titjiriet umanitarji u titjiriet ta’ servizz mediku ta’ emerġenza awtorizzati mill-awtorità kompetenti adatta;
- (d) kwalunkwe titjira mwettqa esklussivament skond ir-regoli viżwali tat-titjiriet kif definiti fl-Anness 2 għall-Konvenzjoni ta’ Chicago;
- (e) titjiriet li jispicċaw fl-ajrudrom minn fejn telaq l-inġenju ta’ l-ajru u li matulhom ma sar l-ebda nżul intermedjarju;
- (f) titjiriet ta’ tahrig imwettqin esklussivament bl-iskop ta’ ksib ta’ liċenzja, jew ta’ klassifikazzjoni fil-każ ta’ l-ekwipaġġ ta’ inġenju ta’ l-ajru fejn dan jiġi ssostanzjat permezz ta’ nota adegwata fil-pjan tar-rotta sakemm it-titjira ma tkunx qed isservi għat-trasport tal-passiġġieri u/ jew tagħbija jew għall-ippożizzjonar jew it-trasport ta’ l-inġenju ta’ l-ajru innifsu;
- (g) titjiriet imwettqin esklussivament għall-fini ta’ l-iċċekkjar, l-ittestjar jew għaċ-ċertifikazzjoni ta’ l-inġenju ta’ l-ajru jew tat-tagħmir kemm jekk jinsab fl-ajru kif ukoll ibbażat fuq l-art;
- (h) titjiriet imwettqin minn inġenju ta’ l-ajru b’massa massima ċċertifikata għat-tluq ta’ anqas minn 5 700 kg;
- (i) titjiriet imwettqin fil-qafas ta’ l-obbligi tas-servizz pubbliku impost skond ir-Regolament (KEE) 2408/92 fuq rotot fir-reġjuni l-aktar imbiegħda kif definiti fl-Artikolu 299(2) tat-Trattat jew fuq rotot fejn il-kapaċità offruta ma’ taqbiżx it-30 000 post fis-sena; u
- (j) titjiriet, minbarra titjiriet li twettqu esklussivament għat-trasport, missjoni uffiċjali ta’ Re jew Reġina renjanti u l-familja immedjata tiegħu/tagħha, Kapijiet ta’ l-Istat, Kapijiet ta’ Gvern u Ministri ta’ Gvern, ta’ Stat Membru ta’ l-UE, li twettqu minn operatur tat-trasport ta’ l-ajru kummerċjali li jopera għal tliet perijodi konsekuttivi ta’ erba’ xhur anqas minn 243 titjira għal kull perijodu, li, għal dan il-punt, jaq’ f’din l-attività.

Diossidu tal-kalċju”

2) L-Anness IV għandu jiġi emendat kif ġej:

(a) it-titolu li ġej jiddaħhal wara t-titlu ta' l-Anness:

“PARTI A — IL-MONITORAĠĠ U R-RAPPURTAĠĠ TA' EMISSJONIJET MINN STALLAZZJONIJET STAZZJONARJI”;

(b) għandha tiżdied il-parti B li ġejja:

“PARTI B — IL-MONITORAĠĠ U R-RAPPURTAĠĠ TA' L-EMISSJONIJET MINN ATTIVITAJET TA' L-AVJAZZJONI

Il-monitoraġġ ta' l-emissjonijiet tad-dijossidu tal-karbonju

L-emissjonijiet għandhom jiġu mmonitorjati permezz tal-kalkolu. L-emissjonijiet għandhom jiġu kkalkolati permezz tal-formola:

Il-konsum tal-fjuwil bil-fattur ta' emissjoni x

Il-konsum tal-fjuwil għandu jinkludi l-fjuwil ikkunsmat mill-ġeneratur awżiljarju (apu). Il-konsum attwali tal-fjuwil għal kull titjira għandu jintuża kull fejn hu possibbli u għandu jiġi kkalkulat permezz tal-formola:

L-ammont ta' karburant li jinsab fit-tankijiet ta' l-inġenju ta' l-ajru ladarba jkun sar il-mili tal-karburant għat-titjira — l-ammont ta' karburant li jinsab fit-tankijiet ta' l-inġenju ta' l-ajru wara li jkun sar il-mili tal-karburant għat-titjira sussegwenti + il-mili tal-karburant għal dik it-titjira sussegwenti.

Jekk id-data tal-konsum attwali tal-karburant ma tkunx disponibbli, għandu jintuża metodu standardizzat imqasam flivelli għall-istima tad-data tal-konsum tal-karburant, ibbażat fuq l-ahjar informazzjoni disponibbli.

Għandhom jintużaw il-fatturi ta' bażi għall-emissjonijiet IPCC, meħudin mil-Linji Gwida ta' l-Inventarju ta' l-IPCC 2006 jew minn aġġornamenti sussegwenti ta' dawn il-Linji Gwida, sakemm ma jkunux aktar preċiżi l-fatturi għall-emissjonijiet marbutin speċifikament ma' l-attività li waslu għalihom laboratorji indipendenti akkreditati permezz ta' metodi ta' analiżi aċċettati. Il-fattur ta' l-emissjoni għall-bijomassa għandu jkun zero.

Għandu jsir kalkolu separat għal kull titjira u għal kull fjuwil.

Ir-rappurtaġġ ta' l-emissjonijiet

Taht l-Artikolu 14(3) kull operatur ta' l-inġenji ta' l-ajru, fir-rapport tiegħu għandu jinkludi l-informazzjoni li ġejja:

A. Data li tidentifika l-operatur ta' l-inġenji ta' l-ajru, inkluż:

- l-isem ta' l-operatur ta' l-inġenji ta' l-ajru;
- l-Istat Membru amministrattiv tiegħu;
- l-indirizz tiegħu, inkluż il-kodiċi postali u l-pajjiż u, jekk differenti, l-indirizz ta' kuntatt tiegħu fl-Istat Membru amministrattiv;
- in-numri ta' registrazzjoni ta' l-inġenju ta' l-ajru u t-tipi ta' inġenji ta' l-ajru li ntuzaw minnu fil-perijodu kopert bir-rapport għat-twettiq ta' l-attivitàjiet ta' l-avjazzjoni elenkati fl-Anness I;
- in-numru u l-awtorità tal-hruġ taċ-ċertifikat ta' l-operatur ta' l-ajru u l-liċenzja operattiva li permezz tagħha l-operatur ta' l-inġenji ta' l-ajru wettaq l-attivitàjiet ta' l-avjazzjoni elenkati fl-Anness I;
- l-indirizz, u d-dettalji tat-telefown, il-fax u l-e-mail għal persuna tal-kuntatt; kif ukoll
- l-isem ta' sid l-inġenju ta' l-ajru;

B. Għal kull tip ta' karburant li għalih jiġi kkalkulati l-emissjonijiet:

- il-konsum tal-karburant;
- il-fattur ta' l-emissjoni;
- it-total aggregat ta' l-emissjonijiet mit-titjiriet kollha li twettqu matul il-perijodu kopert bir-rapport li jaqgħu fl-ambitu ta' l-attivitàjiet ta' l-avjazzjoni elenkati fl-Anness I ta' liema huwa l-operatur ta' l-inġenji ta' l-ajru;
- emissjonijiet aggregati minn:
 - it-titjiriet kollha li saru matul il-perijodu kopert bir-rapport li jaqgħu fi hdan l-attivitàjiet ta' l-avjazzjoni elenkati fl-Anness I li twettqu mill-operatur ta' l-inġenji ta' l-ajru u li telqu minn ajrudrom li jinsab fit-territorju ta' Stat Membru u li waslu f'ajruport li jinsab fit-territorju ta' l-istess Stat Membru;
 - titjiriet kollha oħrajn li saru matul il-perijodu kopert bir-rapport li jaqgħu fl-ambitu ta' l-attivitàjiet ta' l-avjazzjoni elenkati fl-Anness I ta' liema huwa l-operatur ta' l-inġenji ta' l-ajru;

- it-total aggregat ta' l-emissjonijiet mit-titjiriet kollha li saru matul il-perijodu kopert bir-rapport li jaqgħu fl-ambitu ta' l-attivitajiet ta' l-avjazzjoni elenkati fl-Anness I ta' liema huwa l-operatur ta' l-inġenji ta' l-ajru u li:
- telqu minn kull Stat Membru; kif ukoll
- waslu f'kull Stat Membru minn pajjiż terz;
- l-inċertezza.

Il-monitoraġġ tad-data f'tunnellati-kilometru għall-fini ta' l-Artikoli 3e u 3f

Għall-fini ta' l-applikazzjoni ta' l-allokazzjoni ta' kwoti skond l-Artikolu 3e(1) jew l-Artikolu 3f(2), l-ammont ta' l-attività ta' l-avjazzjoni għandu jiġi kkalkulat f'tunnellati-kilometru permezz tal-formola li ġejja:

tunnellati l-kilometru = distanza x tagħbija kummerċjali

fejn:

'distanza' tfisser id-distanza fiċ-ċirku kbir bejn l-ajrudrom tat-tluq u l-ajrudrom tal-wasla b'zieda ta' fattur fiss addizzjonali ta' 95 km; u

'tagħbija kummerċjali' tfisser il-massa totali tat-tagħbija, il-posta u l-passiġġieri li nġarru.

Għall-finijiet tal-kalkolu tat-tagħbija kummerċjali:

- in-numru tal-passiġġieri għandu jkun in-numru ta' persuni abbord esklużi l-membri ta' l-ekwipaġġ;
- operatur ta' l-inġenji ta' l-ajru jista' jagħzel li japplika jew il-massa attwali jew standard tal-passiġġieri u l-bagalji rreġistrati kontenuta fil-massa tiegħu u d-dokumentazzjoni bilanċarja għat-titjiriet rilevanti jew valur ta' bażi ta' 110 kg għal kull passiġġier u il-bagalji rreġistrati tiegħu.

Ir-rappurtaġġ ta' data f'tunnellati-kilometru għall-fini ta' l-Artikoli 3d u 3d(a)

Kull operatur ta' l-inġenji ta' l-ajru għandu jinkludi l-informazzjoni li ġejja fl-applikazzjoni tiegħu skond l-Artikolu 3e(1) jew Artikolu 3f(2):

A. Data li tidentifika l-operatur ta' l-inġenji ta' l-ajru, inklużi:

- l-isem ta' l-operatur ta' l-inġenji ta' l-ajru;
- l-Istat Membru amministrattiv tiegħu;
- l-indirizz tiegħu, inkluż il-kodiċi postali u l-pajjiż u, jekk differenti, l-indirizz ta' kuntatt tiegħu fl-Istat Membru amministrattiv;
- in-numri ta' reġistrazzjoni ta' l-inġenji ta' l-ajru u t-tipi ta' inġenji ta' l-ajru li ntużaw matul is-sena koperta bl-applikazzjoni għat-tweqqi ta' l-attivitajiet ta' l-avjazzjoni mill-operatur ta' l-inġenji ta' l-ajru elenkati fl-Anness I;
- in-numru u l-awtorità tal-hruġ taċ-ċertifikat ta' l-operatur ta' l-ajru u l-liċenzja operattiva li permezz tagħha l-operatur ta' l-inġenji ta' l-ajru wettaq l-attivitajiet ta' l-avjazzjoni elenkati fl-Anness I;
- l-indirizz, u d-dettalji tat-telefown, il-fax u l-e-mail għal persuna tal-kuntatt; ul
- l-isem ta' sid l-inġenju ta' l-ajru.

B. Data f'tunnellati-kilometru:

- in-numru ta' titjiriet skond il-pari ta' ajrudrom;
- in-numru ta' passiġġieri-kilometri skond il-pari ta' ajrudrom;
- in-numru ta' tunnelli-kilometru skond il-pari ta' ajrudrom;
- il-metodu magħżul biex tiġi kkalkulata l-massa għall-passiġġieri u l-bagalji rreġistrati;
- in-numru totali ta' tunnelli-kilometru għat-titjiriet kollha li saru matul is-sena relatati mar-rapport li jaqgħu fi hdan l-attivitajiet ta' l-avjazzjoni elenkati fl-Anness I u li twettqu mill-operatur ta' l-inġenji ta' l-ajru.”.

3) L-Anness V għandu jiġi emendat kif ġej:

(a) it-titolu li ġej għandu jiddaħhal wara t-titlu ta' l-Anness:

“PARTI A — IL-VERIFIKA TA' EMISSJONIJET MINN STALLAZZJONIJET STAZZJONARJI”;

(b) għandha tiżdied il-parti B li ġejja:

“PARTI B — IL-VERIFIKA TA' EMISSJONIJET MINN ATTIVITAJIET TA' L-AVJAZZJONI

13. Il-prinċipji ġenerali u l-metodoloġija deskritti f'dan l-Anness għandhom japplikaw għall-verifikazzjoni tar-rapport dwar l-emissjonijiet minn titjiriet li jaqgħu fi hdan l-attività ta' l-avjazzjoni elenkata fl-Anness I.

Għal dan il-ghan:

- (a) fil-paragrafu 3, ir-referenza għal operatur għandha tinftiehem bhala referenza għal operatur ta' l-inġenji ta' l-ajru u fil-punt (c) ta' dak il-paragrafu, ir-referenza għal stallazzjoni għandha tinftiehem bhala referenza għall-inġenju ta' l-ajru li ntuża għat-twettiq ta' l-attivitajiet ta' l-avjazzjoni koperti bir-rapport;
- (b) fil-paragrafu 5, ir-referenza għal stallazzjoni għandha tinftiehem bhala referenza għall-operatur ta' l-inġenji ta' l-ajru;
- (c) fil-paragrafu 6, ir-referenza għal attivitajiet imwettqin fl-istallazzjoni għandha tinftiehem bhala referenza għal attivitajiet ta' l-avjazzjoni koperti bir-rapport u mwettqin mill-operatur ta' l-inġenji ta' l-ajru;
- (d) fil-paragrafu 7, ir-referenza għas-sit ta' l-istallazzjoni għandha tinftiehem bhala referenza għas-siti użati mill-operatur ta' l-inġenji ta' l-ajru għat-twettiq ta' l-attivitajiet ta' l-avjazzjoni koperti bir-rapport;
- (e) fil-paragrafi 8 u 9 r-referenzi għas-sorsi ta' l-emissjonijiet fl-istallazzjoni għandha tinftiehem bhala referenza għall-inġenju ta' l-ajru li għalih huwa responsabbli l-operatur ta' l-inġenji ta' l-ajru; kif ukoll
- (f) fil-paragrafi 10 u 12 ir-referenzi għal operatur għandhom jinftiehem bhala referenza għal operatur ta' l-inġenji ta' l-ajru.

Dispożizzjonijiet oħrajn għall-verifika tar-rapporti dwar l-emissjonijiet ta' l-avjazzjoni

14. Il-verifikatur b'mod partikolari għandu jaċċerta li:

- (a) it-titjiriet kollha li jaqgħu fi hdan attività ta' l-avjazzjoni elenkata fl-Anness I ittiehdu f'kunsiderazzjoni. F'din il-hidma il-verifikatur għandu jiġi assistit permezz ta' data ta' skeda ta' żmien u ta' data oħra dwar it-traffiku ta' l-operatur ta' l-inġenji ta' l-ajru inkluża d-data mill-Eurocontrol mitluba minn dak l-operatur;
- (b) hemm konsistenza ġenerali bejn id-data dwar il-konsum aggregat tal-karburant u d-data dwar il-karburant mixtri jew inkella fornut lill-inġenju ta' l-ajru li jwettaq l-attività ta' l-avjazzjoni.

Dispożizzjonijiet addizzjonali għall-verifika tad-data f'tunnellati-kilometru sottomessa għall-finijiet ta' l-Artikoli 3e u 3f

- 15. Il-prinċipji ġenerali, u l-metodologija għall-verifika tar-rapporti ta' l-emissjonijiet skond l-Artikolu 14(3) stabbiliti f'dan l-Anness għandhom, fejn applikabbli, japplikaw ukoll b'korrispondenza għall-verifika tad-data f'tunnellati-kilometru ta' l-avjazzjoni.
 - 16. Il-verifikatur għandu b'mod partikolari jiżgura li dawk it-titjiriet biss li verament twettqu u li jaqgħu fi hdan attività ta' l-avjazzjoni kif elenkata fl-Anness I li għaliha hu responsabbli l-operatur ta' l-inġenji ta' l-ajru ittiehdu f'kunsiderazzjoni fl-applikazzjoni ta' dak il-operatur skond l-Artikoli 3e(1) u 3f(2). F'din il-hidma l-verifikatur għandu jiġi assistit permezz ta' data dwar it-traffiku ta' l-operatur ta' l-inġenji ta' l-ajru inkluża data mill-Eurocontrol mitluba minn dak l-operatur. Minbarra dan, il-verifikatur għandu jiżgura li l-piż tat-tagħbija rrappurtat mill-operatur jikkorrispondi mar-registri tal-piżijiet tat-tagħbija miżmuma minn dak l-operatur għal raġunijiet ta' sikurezza.”.
-

DIKJARAZZJONI TAR-RAĠUNIJET TAL-KUNSILL

I. INTRODUZZJONI

F'Diċembru 2006, il-Kummissjoni adottat il-proposta tagħha ⁽¹⁾ għal Direttiva tal-Parlament Ewropew u tal-Kunsill li temenda d-Direttiva 2003/87/KE sabiex tinkludi l-attivitajiet ta' l-avjazzjoni fi hdan l-iskema għall-iskambju ta' kwoti ta' l-emissjonijiet ta' gassijiet serra għewwa l-Komunità. Din il-proposta ntbagħtet lill-Kunsill fit-22 ta' Diċembru 2006.

Il-Parlament Ewropew adotta l-opinjoni tiegħu fl-ewwel qari fit-13 ta' Novembru 2007.

Il-Kumitat Ekonomiku u Soċjali adotta l-opinjoni tiegħu fit-30 ta' Mejju 2007 ⁽²⁾.

Il-Kumitat tar-Reġjuni adotta l-Opinjoni tiegħu fl-10 ta' Ottubru 2007 ⁽³⁾.

Il-Kunsill adotta l-pożizzjoni komuni tiegħu fit-18 ta' April 2008.

II. GHAN

L-ghan ewlieni tad-Direttiva proposta huwa li jitnaqqas l-impatt tal-bidla fil-klima li ġej mill-avjazzjoni, fid-dawl ta' l-emissjonijiet li qed jiżdiedu mis-settur ta' l-avjazzjoni, jiġifieri billi l-attivitajiet ta' l-avjazzjoni jiġu inklużi fl-iskema ġenerali Komunitarja għall-iskambju ta' kwoti ta' emissjonijiet (ETS).

Il-proposta tiegħi l-forma ta' emenda għad-Direttiva 2003/87/KE (Direttiva ETS).

III. ANALIŻI TAL-POŻIZZJONI KOMUNI

Ġenerali

Il-pożizzjoni komuni tinkorpora numru ta' emendi fl-ewwel qari tal-Parlament Ewropew, verbatim, parzjalment jew fl-ispiritu. Dawn itejbu jew jiċċaraw it-test tad-Direttiva proposta. Madankollu, emendi oħrajn m'humiex riflessi fil-pożizzjoni komuni għax il-Kunsill qabel li dawn jew kienu mhux mehtieġa u/jew mhux prattiċi, minhabba li m'humiex sostnuti biżżejjed mill-għarfien xjentifiku attwali u jwasslu għal spejjeż amministrattivi miżjuda u mhux proporzjonati għall-implimentazzjoni tagħhom.

Il-pożizzjoni komuni tinkludi wkoll numru ta' bidliet oħrajn barra dawk previsti fl-opinjoni fl-ewwel qari tal-Parlament Ewropew minhabba li, f'numru ta' każijiet, xi dispożizzjonijiet mill-proposta oriġinali tal-Kummissjoni ġew miżjuda b'elementi godda jew abbozzati kompletament mill-ġdid, u ddahhlu wkoll xi dispożizzjonijiet kompletament godda.

Barra minn dan, numru ta' bidliet ta' abbozzar sempliciment jippruvaw jiċċaraw it-test jew jiżguraw il-koerenza ġenerali tad-Direttiva.

Speċifiku

(1) *Data ta' tnedija u kamp ta' applikazzjoni ta' l-iskema*

Il-Kunsill, filwaqt li jaqbel mal-Parlament Ewropew, irrifjuta l-approċċ ta' żewġ fażijiet propost mill-Kummissjoni u għażel **data ta' tnedija wahda għat-tigjriet kollha** li għandhom jiġu inklużi fl-iskema. Dan tqis mehtieġ sabiex jiġi żgurat l-impatt imtejjeb fuq l-ambjent ta' l-iskema filwaqt li tiġi minimizzata d-distorsjoni tal-kompetizzjoni. Madankollu, il-Kunsill, kuntrarjament għall-Kummissjoni u l-Parlament Ewropew, li t-tnejn issuggerew l-2011 bħala s-sena ta' tnedija, iddeċieda li l-posponiment ta' l-iskema b'sena, jiġifieri l-**2012**, ikun raġonevoli fid-dawl tal-passi proċedurali involuti fl-adozzjoni tal-leġislazzjoni, il-komplexità ta' l-iskema u l-htieġa li jiġu previsti numru ta' miżuri implimentattivi.

⁽¹⁾ Dok. 5154/07 — COM(2006) 818 finali.

⁽²⁾ ĠU C 206, 27.7.2007, p. 47.

⁽³⁾ ĠU C 305, 15.12.2007, p. 15.

(2) *Allokazzjoni*

Il-Kunsill, bhall-Parlament Ewropew, jikkunsidra l-kwistjoni ta' l-allokazzjoni tal-kwoti ta' importanza ewlenija għat-thaddim ta' l-iskema. F'dan ir-rigward, il-Kunsill introduċa numru ta' bidliet fil-proposta tal-Kummissjoni li jqarbu lill-kontenut tal-proposta ma' l-ispirtu ta' numru ta' emendi tal-PE, minkejja li ma inkorporahomx litteralment fit-test tal-pożizzjoni komuni.

Għalhekk, filwaqt li l-Kunsill żamm il-**limitu** ta' 100 % ta' l-emissjonijiet storiċi, bhal fil-proposta tal-Kummissjoni, madankollu huwa mmira lejn tnaqqis futur possibbli bħala parti minn revizzjoni tal-funzjonament tad-Direttiva fir-rigward ta' l-attivitajiet ta' l-avjazzjoni, li jridu jseħhu sa l-2015 (Artikolu 30(4)).

Il-Kunsill qabel ma' l-għażla tal-Kummissjoni tal-**mekkanizmu ta' allokazzjoni** li parzjalment ikun jaħdem permezz ta' l-allokazzjoni ta' kwoti mingħajr hlas ibbażata fuq punt ta' referenza sempliċi u parzjalment permezz ta' l-irkantar.

Madankollu l-Kunsill **aġġusta xi** ftit il-**punt ta' referenza** billi introduċa modifiki għat-tagħbija kummerċjali (li huwa żied għal 110 kg għal kull passiġġier u l-bagalji rreġistrati tagħhom) u għad-distanza (b'żieda ta' 95 km għad-distanza fiċ-ċirku akbar) użati biex tiġi kkalkulata l-attività ta' l-avjazzjoni (*tunnellata-kilometru*) għal kull operatur ta' l-inġenji ta' l-ajru.

Rigward il-**livelli ta' rkantar**, il-Kunsill irrifjuta l-proposta tal-Kummissjoni li jintuza persentaġġ li jikkorrispondi għall-persentaġġ medju propost mill-Istati Membri li jkun jinkludi l-irkantar fil-pjanijiet ta' allokazzjoni nazzjonali tagħhom (NAPs), u minflok għażel **persentaġġ fiss ta' 10 %**. Barra minn dan, il-Kunsill introduċa wkoll il-possibbiltà espliċita li dak il-persentaġġ jizzied bħala parti mir-revizjoni ġenerali tad-Direttiva ETS. Għaldaqstant, għalkemm ma tinkorporax l-emenda 74 tal-PE, fil-fatt il-pożizzjoni komuni tikkondividi l-ispirtu ġenerali ta' dik l-emenda peress li hija tirrikonoxxi x-xewqa li tiġi provduta żieda (gradwali) fil-livell ta' rkantar. L-għażla ta' persentaġġ ta' rkantar inizjalment aktar baxx flimkien mal-possibbiltà ta' zidiet futuri kienet ikkunsidrata mill-Kunsill bħala waħda preferibbli, bħala approċċ aktar kawt li jiżgura, min-naha waħda, li l-avjazzjoni ma tkunx trattata konsiderevolment differenti minn setturi ohra li jaqgħu fi hdan l-ETS, filwaqt li min-naha l-ohra jkun hemm adattament aħjar għall-funzjonament ġenerali ta' l-iskema Komunitarja.

Dwar l-**użu tad-dhul iġġenerat mill-irkantar**, il-Kunsill jadotta pożizzjoni xi ftit modifikata rigward kemm il-Kummissjoni kif ukoll il-Parlament Ewropew. Skond il-formulazzjoni attwali ta' l-Artikolu 3d(4), hemm l-Istati Membri li jiddeċiedu dwar kif dan id-dhul għandu jintuza. Madankollu, l-Artikolu 3d(4) jipprovdi li dan id-dhul għandu jintuza biex jittratta l-bidla fil-klima kemm fl-UE kif ukoll fil-pajjiżi terzi u biex ikopri l-ispejjeż amministrattivi għat-tmexxija ta' l-iskema. Din il-modifika tfittex li tiżgura rispett tal-prinċipji konstituzzjonali u/jew baġitarji prevalenti fis-sistemi legali domestiċi ta' numru ta' Stati Membri.

Wiehed mill-elementi godda ewlenin li l-Kunsill introduċa fil-proposta tal-Kummissjoni huwa dwar il-holqien ta' **riżerva speċjali għal parteċipanti godda jew operaturi ta' inġenji ta' l-ajru li qed jikbru malajr** (jiġifieri operaturi li jistgħu juru rata ta' tkabbir ta' 18 % kull sena fis-snin ta' wara s-sena bażika użata għall-allokazzjoni ta' kwoti). Skond l-Artikolu 3f, persentaġġ fiss (3 %) ta' kwoti għandu jitwarrab biex ikun distribwit lil operaturi eliġibbli ta' inġenji ta' l-ajru abbażi ta' sistema ta' punt ta' referenza simili għas-sistema użata għall-allokazzjoni inizjali. L-introduzzjoni ta' tali dispożizzjoni tiżgura li operaturi godda ta' inġenji ta' l-ajru jew operaturi ta' inġenji ta' l-ajru fi Stati Membri b'rati inizjali ta' mobbiltà baxxi hafna (iżda li attwalment qed jizziedu) ma jkunux penalizzati bl-iskema. Il-Kunsill ibbilanċja kwalunkwe distorsjoni possibbli tas-suq billi għamel id-distribuzzjoni ta' kwoti taht ir-riżerva speċjali haġa ta' darba, flimkien ma' dispożizzjoni li l-allokazzjoni annwali li tirriżulta għal kull *tunnellata-kilometru* għal operaturi eliġibbli ta' inġenji ta' l-ajru m'għandhiex tkun akbar mill-allokazzjoni annwali għal kull *tunnellata-kilometru* għal operaturi ta' inġenji ta' l-ajru taht l-allokazzjoni ewlenija (Artikolu 3f(6)). Għaldaqstant, il-Kunsill huwa fil-fatt miexi fl-istess direzzjoni bhall-emendi 22, 28 u 33 tal-PE. Madankollu, il-funzjonament tar-riżerva speċjali kif maħsub fil-pożizzjoni komuni għandu jnvolvi spejjeż amministrattivi aktar baxxi u m'għandux jintroduċi distorsjonijiet sinifikanti fis-suq.

(3) *Eżenzjonijiet*

Il-Kunsill **irfina aktar** numru ta' eżenzjonijiet mill-iskema, b'kont mehud ta' l-emendi tal-PE korrispondenti (jiġifieri l-emendi 51, 52, 53, 70 u 79). Għaldaqstant, huwa għażel li ma jeskludix mill-iskema titjiriet minn Kapijiet ta' l-Istat ta' l-UE, iżda għażel li jinkudi eżenzjonijiet għal titjiriet relatati mat-tfittxija u s-salvataġġ, titjiriet għat-tifi tan-nar, titjiriet umanitarji u titjiriet ta' servizz mediku ta' emerġenza. Barra minn dan, titjiriet imwettqa għal skopijiet ta' verifika, ittestjar jew ċertifikazzjoni ta' inġenji ta' l-ajru jew tagħmir, kemm jekk fl-ajru kif ukoll fuq l-art, huma wkoll esklużi.

Il-pożizzjoni komuni introduċiet eżenzjoni addizzjonali mill-iskema, jiġifieri **klawżola “de minimis”** li tinvolvi l-eskluzjoni ta' titjiriet imwettqa minn operatur kummerċjali tat-trasport bl-ajru li jopera, għal tliet perijodi konsekuttivi ta' erba' xhur, anqas minn 243 titjira għal kull perijodu. Il-Kunsill għaqqad din l-eżenzjoni ma' definizzjoni korrispondenti ta' “operatur kummerċjali tat-trasport bl-ajru” u premessa li timmira li tiżgura li operatori b'livelli baxxi hafna ta' traffiku, inklużi bosta operatori minn pajjizi li qed jiżviluppaw, ma jkunux iffaċċjati bi spejjeż amministrattivi sproporzjonati. Għaldaqstant, qiegħed jintbagħat sinjal politiku qawwi lill-pajjizi li qed jiżviluppaw, filwaqt li fl-istess hin jitnaqqsu l-piżijiet burokratiċi u ġenerali assoċjati ma' l-amministrazzjoni ta' l-iskema L-effetti negattivi possibbli fuq is-suq qed jiġu kkunsidrati billi jintgħażel kriterju newtrali għall-eskluzjoni, abbażi ta' attività “pura”.

Il-Kunsill, b'mod simili hafna għall-Parlament Ewropew, ha kont ukoll tal-**htigijiet speċjali tar-reġjuni l-aktar imbiegħda u l-istatus partikolari ta' titjiriet imwettqa taht l-obbligi tas-servizz pubbliku (PSOs)**. Il-pożizzjoni komuni teskludi mill-iskema titjiriet imwettqa fil-qafas ta' l-obbligi tas-servizz pubbliku fuq rotot fi hdan ir-reġjuni l-aktar imbiegħda jew fuq rotot fejn il-kapaċità offruta ma teċċedix 30 000 siġġu kull sena, u tipprevedi wkoll il-premessa korrispondenti. Għaldaqstant, f'dan ir-rigward, hija tmur lil hinn mill-emenda 78 tal-PE.

(4) *Kwsitjonijiet oħrajn*

Qed jiddahhal Artikolu ġdid (l-Artikolu 3g) li jimponi fuq l-Istati Membri obbligu addizzjonali li jiżguraw li operatori ta' inġenji ta' l-ajru jissottomettu lill-awtorità kompetenti rilevanti **pjanijiet ta' monitoraġġ u rappurtar** li jistabbilixxu miżuri għall-monitoraġġ u r-rappurtar ta' emissjonijiet u data rigward tunnel-lata-kilometru għall-iskop ta' applikazzjoni għall-hruġ ta' kwoti.

Qed jiżdieu numru ta' paragrafi godda għall-Artikolu ta' **infurzar** tad-Direttiva ta' l-ETS (l-Artikolu 16), li jipprevedi l-possibbiltà li Membru Stat amministrattiv jitlob lill-Kummissjoni biex timponi projbizzjoni ta' operar fil-livell Komunitarju fuq operatur ta' inġenju ta' l-ajru li jonqos milli jikkonforma mar-rekwiżiti tad-Direttiva. Filwaqt li l-impożizzjoni ta' projbizzjoni ta' operar hija meqjusa bhala miżura ta' infurzar ta' l-aħhar rikors, l-inkluzjoni tagħha kienet ikkunsidrata meħtieġa, sabiex tkun garantita l-konformità shiha ta' operatori ta' inġenji ta' l-ajru ma' l-iskema, kwistjoni ta' l-ikbar importanza għall-Kunsill.

Barra minn dan, il-Kunsill immodifika l-proposta tal-Kummissjoni rigward il-**konverżjoni ta' kwoti u l-użu sussegwenti tagħhom għal impenji internazzjonali**, filwaqt li għażel skema “nofsha-miftuha” u t-tħassir tad-dispożizzjoni mill-proposta tal-Kummissjoni li kienet tkun tippermetti lill-operatori ta' inġenji ta' l-ajru jikkonvertu l-kwoti tagħhom fi kwoti li jistgħu jintużaw minn operatori oħrajn. Bhala rikonoxximent tal-fatt li l-avjazzjoni domestika (u mhux internazzjonali) hija parti mill-impenji ta' l-Istati Membri għall-ewwel perijodu ta' impenn taht il-Protokoll ta' Kyoto, paragrafu ġdid huwa miżjud għall-Artikolu 19 attwali tad-Direttiva ETS li jipprevedi r-Regolament dwar Registri biex jiġi żgurat li kwoti, CERs u ERUs huma trasferiti biss lejn il-kontijiet ta' l-irtirar ta' Stati Membri għall-ewwel perijodu ta' impenn tal-Protokoll ta' Kyoto dment li jikkorrispondu ma' emmissjonijiet inklużi fit-totali nazzjonali ta' inventori nazzjonali ta' Stati Membri għal dak il-perijodu.

Il-Kunsill emenda wkoll b'mod sostanzjali l-Artikolu 25a, li issa jfittex li jiċċara l-proċeduri internazzjonali diversi disponibbli għall-Kummissjoni għall-adattar, l-aġġustar jew l-emendar tad-Direttiva wara konsultazzjoni jew konkluzjoni ta' qbil godda ma' **pajjiżi terzi**. Hija enfasizzata l-importanza li tinstab soluzzjoni globali għall-kwistjoni tat-tnaqqis ta' emissjonijiet minn attivitajiet ta' l-avjazzjoni, kif ukoll il-htieġa li tinstab l-aħjar interazzjoni bejn l-iskema Komunitarja u skemi ekwivalenti minn pajjiżi terzi. F'dan ir-rigward, anke jekk il-Kunsill għażel li ma jinkorporax verbatim l-emenda korrispondenti tal-PE (l-emenda 49), l-ispirtu tal-pożizzjoni komuni isegwi mill-qrib ir-raġunar tagħha.

Finalment, numru ta' punti huma miżjuda għall-**klawżola ta' reviżjoni** attwali tad-Direttiva ETS (l-Artikolu 30), biex iservu bhala "lista ta' verifika" għar-reviżjoni tal-funzjonament tad-Direttiva fir-rigward ta' attivitajiet ta' l-avjazzjoni u għall-indirizzar ta' kwalunkwe problema li tista' tinholq mill-inkluzjoni ta' dawn l-attivitajiet fl-ETS ġenerali.

IV. KONKLUŻJONI

Il-Kunsill jemmen li l-pożizzjoni komuni tirrappreżenta pakkett ibbilanċjat ta' miżuri li jikkontribwixxu għat-tnaqqis ta' emissjonijiet ta' l-avjazzjoni b'mod konsistenti mal-linji gwida u l-oġġettivi ta' l-UE, kid espressi wkoll fi hdan l-UNFCCC, filwaqt li jiġi żgurat li l-iskema hija applikata għall-operaturi kollha ta' inġenji ta' l-ajru mingħajr distinzjoni ta' nazzjonalità u, għaldaqstant, li l-inkluzjoni ta' l-avjazzjoni fl-ETS tal-Komunità m'għandhiex twassal għal distorsjonijiet ta' kompetizzjoni.

Il-Kunsill jistenna bil-herqa diskussjonijiet kostruttivi mal-Parlament Ewropew bil-ħsieb ta' l-adozzjoni bikrija tad-Direttiva.
